

● చిట్టివలస విజయాన్ని వమ్ము చేయలేరు ● సింగరేణి గని ప్రమాదం

కార్మికలోకం

నవంబర్ 2003

మాసపత్రిక

వెల రు.5



అయోధ్యలో ఎన్నికల కాష్టం

అభివృద్ధిపథంలో నిర్మల్ పురపాలక సంఘం - మూడున్నర ఏళ్ళలో గణనీయ ప్రగతి



శ్రీ జి. ఈశ్వర్
మున్సిపల్ చైర్మన్, నిర్మల్

శుభాకాంక్షలతో...

స్వరాంధ్ర సాధనలో భాగంగా ముఖ్యమంత్రి
నారా చంద్రబాబు నాయుడు,
ఆదిలాబాద్ ఎం.పి.ఎస్. వేణుగోపాలాచారి
సహాయ సహకారాలలో నిర్మల్ పట్టణాన్ని అన్ని
రంగాల్లో తీర్చిదిద్దుతూ గత మూడున్నర
సంవత్సరాలుగా ప్రగతిపథంలో పయనిస్తున్న
సందర్భంగా ఇవే మా శుభాకాంక్షలు



శ్రీ ఎ.ఎ. అజీజ్
కమీషనర్

చేపట్టిన అభివృద్ధి పనులు

- 116.52 లక్షల ఎస్.ఎస్.డి.పి. నిధులతో రోడ్లు, డ్రైన్లు నిర్మాణపు పనులు
- ఫ్లమ్ ఏరియాలో ఎస్.జి.ఎస్.ఆర్.వై. పథకం ద్వారా 98.54 లక్షలతో రోడ్లు, డ్రైన్లు, కల్వర్టు పనులు.
- 33 లక్షల డి.ఆర్.ఎస్. నిధులతో హైమాన్, ఫ్లడ్లైట్ల ఏర్పాటు
- 26.03 లక్షల రోడ్డు గ్రాంట్ నిధులతో 17 సి.సి. రోడ్డు పనులు
- 22.25 లక్షల డి.సి.పి. నిధులతో రోడ్లు, డ్రైన్లు, రోడ్డు ఫార్వేషన్లు
- 51.66 లక్షల ఎం.పి. నిధులతో ఎన్టీఆర్ మార్కెట్ నిర్మాణం, ప్రియదర్శిని నగర్లో ఆస్పత్రి నిర్మాణం, ఎనిమిది కమ్యూనిటీ హాల్స్ నిర్మాణం.
- 25 లక్షల డాట్ నిధులతో పట్టణంలోని పలు ప్రాంతాల్లో బోర్వెల్స్ నీటి సరఫరా సిస్టర్మ్లు (మినీ వాటర్ ట్యాంకులు) ఏర్పాటు

బందారు లావణ్య, వైస్ చైర్మన్

వార్డు కాన్సిలర్లు	పర్వ భూమన్న వార్డు నెం.1	అశోక్ చారి వార్డు నెం.2	కుమ్మరి రమేష్ వార్డు నెం.3	ఆసిఫాబేగం వార్డు నెం.4	నాయుడి రమేష్ వార్డు నెం.5	చిలుక గోవర్ధన్ వార్డు నెం.6
పతికె శ్రీనివాస్ వార్డు నెం.7	సిరికొండ రాజేందర్ వార్డు నెం.8	ఆదేపు లలిత వార్డు నెం.9	రిజ్జానాబానుబేగం వార్డు నెం.10	గోనె లక్ష్మి వార్డు నెం.11	ఆదేపుపెద్దపోసాని వార్డు నెం.12	లక్కాకుల నరహరి వార్డు నెం.13
సమీనా నుజహత్ వార్డు నెం.14	జంగిటి సుశీల వార్డు నెం.15	పంత్రికె స్వర్ణలత వార్డు నెం.16	ఎల్. దయాకర్ రెడ్డి వార్డు నెం.17	సిద్ధ ముత్తన్న వార్డు నెం.18	కొండాజి కృష్ణ వార్డు నెం.19	డి.రాంచెందర్ వార్డు నెం.20
కె.సత్యనారాయణ వార్డు నెం.22	ఎ.రాజేందర్ వార్డు నెం.23	అయ్యన్నగారి పోశెట్టి వార్డు నెం.24	సముద్రాల అశోక్ వార్డు నెం.25	ఎన్. విజయలక్ష్మి వార్డు నెం.26	పి.సాయన్న వార్డు నెం.27	అడప పోశెట్టి వార్డు నెం.28

కో-ఆప్షన్ మెంబర్లు

అబ్దుల్ రహమాన్ ఖాన్
పూదరి రాజేశ్వర్, జొన్న పుష్పలత

పురపాలక సంఘం నిర్మల్, జిల్లా : ఆదిలాబాద్

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 19

సంచిక 11

విడి ప్రతి వెల : రూ. 5

సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ-అయోధ్యలో ఎన్నికల కాష్టం	3-5
డాక్టర్-డాక్టర్	8
నడిపోడు కథ	10-11
ప్రతిజ్ఞ	12
బాలకార్తిక వ్యవస్థ	13
లీగల్ నోట్స్	14
శ్రామిక మహిళ	15
నండ్లూరికి నివాళి	16-17
సింగరేణి ప్రమాదం	18
సినిమా	19
నాగరికత నేర్చిన దేశం	20
ఉద్యమవార్తలు	22-26
అంతర్జాతీయం	27
ఐఓసి	28
వంచన	29
సామాజిక అంశం	30

మేనేజర్

కార్మికలోకం

యస్.ఐ.ఐ. స్వరక కేంద్రం, 1-1-60/4,
ఆర్ట్స్ క్రాస్ రోడ్, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్, సత్యనారాయణ

ఎం.ఎ. గౌర, ఎస్. నిరయ్య

ఆర్. సుధాధాస్, రోజా

జ్యోతి, టి.యస్.వి. రమణ

ఎడిటర్ : వై. సిద్ధయ్య

మేనేజర్ : పి.రాజారావు

సంపాదకీయం

సమ్మెహక్కును సమ్మెతో కాపాడుకుందాం!

దేశ రాజధాని ఢిల్లీ లో జాతీయ కార్మిక సంఘాల సదస్సు సెప్టెంబర్ 26న జరిగింది. ఆ సదస్సు ఒక కీలక తీర్మానాన్ని ఆమోదించింది. సమ్మె పోరాటంతో సమ్మె హక్కును కాపాడుకోవాలన్న కర్తవ్యాన్ని సదస్సు రూపొందించింది. సమ్మె హక్కును ప్రాథమిక హక్కుగా గుర్తిస్తూ పార్లమెంటులో ఒక చట్టం తేవాలని కేంద్ర ప్రభుత్వాన్ని కోరుతూ సదస్సు తీర్మానించింది.

సమ్మె హక్కు దశాబ్దాలుగా కార్మికోద్యమంలో అంతర్భాగంగా కొనసాగుతున్నది. ప్రస్తుతం అనుభవిస్తున్న ప్రతిహక్కు పోరాడి సాధించుకున్నదే. వాటిని రద్దు చేయాలని పాలకులు కుట్రపన్నుతున్నారు. హక్కులన్నింటినీ గ్యారంటీ చేసే సమ్మెహక్కును కోర్టు తీర్పుపేర హరించి ఉద్యోగులను, కార్మికులను పాదాక్రాంతం చేసుకునే కుయుక్తులు పన్నుతున్నారు.

సమ్మెహక్కు ఏ పాలకులు, కోర్టులు ఇచ్చిన వరంకాదు. పెట్టుబడిదారీ సమాజం వున్నంతకాలం సమస్యలుంటాయి. సమస్యల పరిష్కారం కోసం ఆందోళనలు పోరాటాలు తప్పవు. జస్టీస్ పి.వి.చౌదరి చెప్పినట్లు సుప్రీంకోర్టుతో సమ్మెలు ఆగవు. పైగా సమస్యలు పెరిగిన మోతాదులో సమ్మె పోరాటాలు పెరగటం అనివార్యం.

మనదేశ స్వాతంత్ర్యం సమ్మెలు, పోరాటాలు, ప్రాణ బలిదానాలతోనే సాధ్యమయింది. మన రాజ్యాంగం, నదీజలాల ప్రాజెక్టులు, విశాఖ ఉక్కు ఫ్యాక్టరీ, ఆంధ్ర రాష్ట్ర అవతరణ ప్రతిదీ ప్రజా పోరాటాలు వెల్లువెత్తితేనే అమలులోకి వచ్చాయన్నది చారిత్రక సత్యం.

తమిళనాడు ఉద్యోగుల సమ్మె సందర్భంలోనే రాజ్యాంగంలో సమ్మెహక్కు వుందా? అన్న ప్రశ్న సుప్రీంకోర్టు న్యాయమూర్తులు, జయలలిత వంటి పాలకుల బుర్రల్లో పుట్టింది. లేదని వారు తేల్చారు. పోరాటాలు కాదు లొంగి పడుండమని ఉచిత సలహా పారేశారు.

ఉద్యోగులు, కార్మికులకు సహజంగానే ఒక ప్రశ్న ఉదయించింది. సమ్మెహక్కును ఇప్పుడైనా రాజ్యాంగంలో ఎందుకు చేర్చకూడదు? అన్ని అంశాలు లాగే ఈ పనిని పాలకులు ఆయాచితంగా చేయరన్నది చారిత్రక అనుభవం. కాబట్టి సమ్మెహక్కును రాజ్యాంగంలో ప్రాథమిక హక్కుగా చేర్చేందుకు పోరాటాలు అనివార్యమని కార్మిక సంఘాల జాతీయ సదస్సు భావించటం ఎంతో సముచితం. దేశంలోని యావత్ కష్టజీవుల మనోభావాలకు ప్రతిబింబమే జాతీయ సదస్సు తీర్మానం.


దేశాన్ని కుదిపేసిన ఈ డిమాండ్ పట్ల కేంద్ర పాలకుల స్పందన అచేతనంగా వుంది. ఈ నెల 16-18 తేదీలలో ఢిల్లీలో జరిగిన భారత కార్మిక కాన్ఫరెన్స్ (ఐ.ఎల్.సి) లో ప్రధాన మంత్రి ఉపన్యాసంలో ఎక్కడా సుప్రీం తీర్పు ప్రస్తావన లేదు. ఆ సమావేశంలో పాల్గొన్నసిఐటియు ప్రధాన కార్యదర్శి డా॥ఎం.కె.పాంథే ఈ ప్రధాన సమస్యపై ప్రధాని వైఖరి చెప్పాలని పట్టుబట్టారు. సుప్రీం తీర్పు తనకూ నచ్చలేదని, అందరూ కలసి కూర్చోని ఏకాభిప్రాయానికి రావాలని ప్రధాని ధర్మపన్నాలు వల్లించారు. కేంద్ర కార్మిక శాఖా మంత్రి వర్మగారు తమిళనాడు ఉద్యోగుల సమ్మెకు ముందే ప్రధానిని కలసి వుంటే ఈ పరిస్థితిని నివారించి వుండే వారమని తప్పంతా ఉద్యోగుల పైకి నెట్టేశారు. జులై 25న లేబర్ స్టాండింగ్ కమిటీలో తమిళనాడు ఉద్యోగుల సమస్యపై ఒక తీర్మానం పెట్టడానికి కార్మిక సంఘాల ప్రతిపాదనలను ఇదే కార్మిక మంత్రి తిరస్కరించారు.

ప్రదర్శనలను నిషేధిస్తూ పశ్చిమబెంగాల్ హైకోర్టు జడ్జి ఉత్తర్వులిచ్చాడు. ఈ తీర్పుకు తమ ప్రభుత్వం కట్టుబడి వుండని, ఉల్లంఘిస్తామని అక్కడి వామపక్ష ప్రభుత్వం ధైర్యంగా ప్రకటించింది. ప్రజల పక్షాన నిలిచింది. అదే కోర్టులో ఈ తీర్పు ఛాలెంజి చేసి స్టే తెచ్చింది. ఆ మాత్రం చిత్త శుద్ధి వాజ్ పేయి, చంద్రబాబు ప్రభుత్వాలకు కరువయింది. జాతీయ కార్మిక సంఘాల నిర్ణయాన్ని పట్టుదలతో అమలుపరుద్దాం. సమ్మెహక్కును సమ్మెతో కాపాడుకుందాం.



కా ర్మ నీ య ం

వివిధ పత్రికల సాజన్యంతో



అయోధ్యలో ఎన్నికల కాష్టం



ప్రకృతికున్నట్లే పాలకవర్గ పార్టీల నినాదాలకూ సీజన్లుంటాయి. బిజెపి అయోధ్య నినాదం వెనకా, చంద్రబాబు సంక్షేమ చర్యల ప్రకటనలోనూ వున్న అంతరార్థం ఇదే. ఎన్నికలు! ఎన్నికలు!! అధికార పీఠానికి దగ్గరవలేమోనని ఏలికల మదిలో గుబులు. 5 రాష్ట్రాలకు, అందునా దేశ రాజధానితో సహా నాలుగు హిందీ బెల్టు రాష్ట్రాలకు జరుగనున్న ఎన్నికలు దేశ రాజకీయాల్ని తప్పని సరిగా ప్రభావితం చేస్తాయి. అందుకే వీటిని మినీ జనరల్ ఎన్నికలంటున్నారు.

ఫలానా మంచి పని చేశాం కాబట్టి మాకు ఓటేయండని చెప్పుకోడానికి బిజెపికి ఏమి లేదు. వేలకోట్ల విలువైన ప్రభుత్వరంగ పరిశ్రమలను కారుచౌకగా తమ అస్మదీయులకు కట్టబెడుతున్నందుకు, పార్లమెంటులో చర్చ, తీర్మానం లేకుండా పాడియావుల్లాంటి బిపిసిఎల్, హెచ్పిసిఎల్ లను ప్రైవేటీకరించ రాదని సుప్రీంకోర్టు చెప్పినా, దొడ్డిదోవలో వాటిని ప్రైవేటీకరించే ప్రయత్నాలు చేస్తున్నందుకు తమకు ఓటేయమని అడుగుతారా? తిండిలేక ఎండి, రాలి పోతున్న నిర్మాణాలు కోట్లలో ఉన్నా గోదాముల్లో 6 కోట్ల ధాన్యపు నిల్వలు పెంచామని ఓట్లు అడుగుతారా? తాము అధికారంలో ఉన్న ఈ సం॥ల్లో వాటిని మెయిన్ టెయిన్ చేయడానికే సం॥ రానికి రూ. 14 వేల కోట్లు తగలేశామని చెప్పి కోట్లు అడుగుతారా? ఇప్పుడు కిలో రెండు

రూ.ల చొప్పున మన దేశంలో అమ్మితే కోట్లాది మందికి కలిగే ఉపయోగాల్ని కాదని అంతకంటే తక్కువ ధరకు విదేశాలకు ఎగుమతి చేశాం. కాబట్టి తమకు ఓటేయమని అడుగుతారా? వ్యవసాయం దెబ్బతిని, చివరికి పంజాబ్ లో సైతం రైతులు ఆత్మ హత్యలు చేసుకునే దశరావటాన్ని చూపి ఓట్లు అడుగుతారా? మూసేసిన ఆరున్నర లక్షల ఫ్యాక్టరీలను చూపి, తీసేసిన కోట్లాది కార్మికుల్ని చూపి తమకు ఓటేయమని అడుగుతారా? ఎన్టీయే కూటమి కొచ్చిన చిక్కు సమస్య ఇదే! ఏం చూపించి ఓట్లడగాలి? జనం ఏం చూసి ఓట్లేస్తారు?

ఇక మిగిలింది మతోన్మాదం రెచ్చ గొట్టడమే! అందుకే అటకమీంచి “అయోధ్య” ను దించారు. ఇదండీ అక్టోబర్ 17కు నేపథ్యం.

విఫలమైన సంఘపరివారం పథకం

వెయ్యి తలలు. వాటికి మరెన్నో వేల నాలుకలు. అదే ఆర్.ఎస్.ఎస్ అసలు రూపం. సంఘ పరివారం లోని ఒక తల అవునంటే మరో తల కాదంటుంది. ఒకే తల ఒక రోజు అవునంటే మరో రోజు కాదంటుంది. ఇలా గందరగోళంగా మాట్లాడటమే ఆర్.ఎస్.ఎస్ ప్రత్యేకత అంటారు ఎ.జి. నూరానీ. (ఆర్.ఎస్.ఎస్-బి.జె.పి ఎ డివిజన్ ఆఫ్ లేబర్).

రామాలయం ప్రస్తుతం మా ఎజెండాలో లేదని ఒక నాయకుడంటే, అది మాకు అన్నింటికంటే ప్రధానమైందని దాన్ని మేమెందుకు వదులుకొంటామని మరొక రంటారు. ఇలా తలా ఒక ధోరణిలో మాట్లాడటం చూసి సంఘ పరివారానికి ఒక నిర్దిష్ట అవగాహన లేదని ఎవరైనా అనుకుంటే

పప్పులో కాలేసినట్లే. వారి విధానమే అది.

అది అక్టోబరు 17. దేశం మొత్తం నుంచి 5లక్షల మందిని అయోధ్యకు తెస్తామని విశ్వహిందూ పరిషత్ ప్రకటించింది. అక్కడున్న “రామ్ లాలా” విగ్రహాలను వారందరూ “రామ్ దర్బన్” చేయిస్తామన్నారు. అక్కడ రామ మందిరం నిర్మిస్తామని వారందరితో ప్రతిజ్ఞ చేయించి “సంకల్ప దినం” గా పాటిస్తామన్నారు. దేశంలోని వివిధ ప్రాంతాలలో అయోధ్యకు తరలించే వారికి “సంకల్ప సూత్రం” కట్టారు. 5 లక్షల మంది వస్తారని వి.హెచ్.పి ప్రకటించినా 30-40 వేలమందిని మించి రాలేదని పత్రికలు వ్రాసాయి. 3-4 వేల మందితో అక్టోబర్ 18న “రామ దర్బన్” అయ్యిందని పించారు.

అయోధ్యలో యధాతథ స్థితి కొనసాగాలన్న కోర్పు ఆదేశాన్ని ఉపయోగించుకుని మూలయం సింగ్ యాదవ్ ప్రభుత్వం అనేక చర్యలు చేపట్టింది. అయోధ్య కెళ్లే అన్ని మార్గాలను మూసేయడం, అశోక్ సింఘాల్, ప్రవీణ్ తొగాడియా, ఆచార్య ధర్మేంద్ర వంటి వారిని ముందస్తు అరెస్టులు చేయటం వంటి చర్యలు, నాయకుల ప్రసంగాలు ప్రజలను రెచ్చగొట్టే స్థితి రాకుండా జాగ్రత్తలు తీసుకున్నట్లయింది. ప్రభుత్వాలకు కృత నిశ్చయమే వుంటే ఇటువంటి ఎన్ని “సంకల్ప దినాల” నైనా అడ్డుకోవచ్చని ఈ ఘటన రుజువు చేసింది. దృఢ సంకల్ప వుండి సరైన ప్రయత్నం చేసి వుంటే 1992 డిసెంబర్ 6వ తేదీ మరోలా గడిచి ఉండేదని కూడా ఇది రుజువు చేసింది. బహుశా ఇప్పుడు కల్యాణ్ సింగ్ కూడా ఈ మాట ఒప్పుకుంటారు. దీన్నే “రాజధర్మం” నిర్వహణ అంటారు. ఈ పని చేయనందుకే గుజరాత్ లో నరేంద్ర మోడిని సుప్రీంకోర్టు చీవాట్లు పెట్టింది. “రాజధర్మం” నిర్వహించలేకపోతే దిగిపోమ్మని మోడికి నిర్మోహమాటంగా చెప్పింది దేశ అత్యున్నత న్యాయస్థానం. సిగ్గుండే మరే పార్టీ నేతయినా ఈ పాటికి రాజీనామా చేసేవాడు లేదా చేయాలని బిజెపి నానా యాగి చేసుండేది. “దళసరి చర్యం” మోడి గారికి అటువంటిదేమి ఉండదుకదా!

సంఘ పరివారం వన్నాగాన్ని బట్టబయలు చేద్దాం

దేశంలోని మిగతా అన్ని రాజకీయ

ఇష్టమున్నా, లేకున్నా లౌకికవాదమే శరణ్యం

అయోధ్యలో శుక్రవారం నాటి సంకల్ప సభ భగ్గుమైన తర్వాత విఫల మనోరథుడైన విశ్వహిందూ పరిషత్ అంతర్జాతీయ అధ్యక్షుడు అశోక్ సింఘాల్ అసంకల్పితంగా ఒక నిజం చెప్పారు. భారతీయ జనతాపార్టీ (బిజెపి) నాయకత్వంలోని జాతీయ ప్రజాస్వామ్య కూటమి (నేషనల్ డెమోక్రాటిక్ అలయన్స్-ఎన్ డిఎ) లౌకికవాదుల ఒత్తిడికి లొంగుతున్నదని సింఘాల్ ఆరోపించారు. ‘ఇప్పుడు బిజెపిని నడిపిస్తున్నవారు ఆ పార్టీని లౌకికవాదానికి దగ్గరగా తీసుకుపోతున్నారు. లౌకికవాదం ఆ పార్టీకి ఎన్నడూ ప్రాతిపదిక కాదు’ అంటూ ఆయన ఫిర్యాదు చేశారు. నిజమే మహాశయా నిజమే. లౌకికవాదాన్ని కుహనా లౌకికవాదమంటూ ఎద్దేవా చేసిన వారు సైతం చివరికి ఆ లౌకికవాదాన్నే ఆశ్రయిస్తున్నారు. ఎందుకు? దేశ సమైక్యతనూ, సమగ్రతనూ, భిన్నత్వంలో ఏకత్వాన్నీ పరిరక్షించగల ‘తారకమంత్రం’ అది ఒక్కటే (జై శ్రీరామ్ కాదు) కనుక నికార్సయిన లౌకికవాదానికి భిన్నంగా ఎవరు వ్యవహరించినా దేశానికీ, జాతికీ, ప్రజాస్వామ్య వ్యవస్థకూ అపకారమే చేసినట్లు అవుతుందని గుర్తించాలి.

1986 లో బిజెపి అధ్యక్షుడుగా ఎన్నికైనప్పటి నుంచీ అధికారంలోకి వచ్చే వరకూ బిజెపి అనుసరించిన సంఘర్షణాత్మక, మతావేళ, విచ్ఛిన్నకర రాజకీయాలకు అడ్డుడైన అద్వాని ఈ పరిణామాలకు ప్రధానంగా బాధ్యులు. అటువంటి వ్యక్తి దేశీయాంగ మంత్రి గా ఉండటం వల్ల రాజ్యాంగాన్నీ చట్టపాలననూ గౌరవించవలసిరావడం వల్ల అయోధ్య అగ్నిలో అనుకున్నంత ఆజ్యం పోయలేకపోయారు. ఇది కూడా లౌకికవాదుల ఒత్తిడి ఫలితమే లేదా లౌకికరాజ్యాంగ వ్యవస్థ ప్రభావమే.

ఒక లౌకిక ప్రజాస్వామ్య వ్యవస్థలో మతావేశాన్ని ప్రేరేపించి ఒక పార్టీ అధికారంలోకి రావడమే అరుదైన దుర్ఘటన. మతావేశాన్ని ప్రజల గుండెల్లో దట్టించే ప్రచారానికి సార్థ్యం వహించిన వ్యక్తి ఈ దేశానికి దేశీయాంగ మంత్రిగా ఉండటం, కాబోయే ప్రధాని గా గుర్తింపు పొందడం కూడా ఎబరేషనే. గుజరాత్ అల్లర్లపై న్యాయస్థానాలలో జరుగుతున్న విచారణలో పబ్లిక్ ప్రాసిక్యూటర్లుగా విహెచ్పి నాయకులనూ, భజరంగ్ దళ్ నాయకులనూ నియమించడాన్ని అనుమతించడం లోహపురుషుడైన అద్వానికే చెల్లింది.ందుకే గుజరాత్ నిందితులలో సగం మంది నిర్దోషులుగా బయటపడగలిగారు. చట్టానికి దొరక్కుండా చేయగల పనులే హోంమంత్రి చేయగలరు. సిబిఐని ఉపయోగించుకుని అయోధ్య కేసులో నిర్దోషిగా రాయబరేలీ న్యాయమూర్తి నుంచి యోగ్యతాపత్రం పొందగలరు.

నీరుడు ఫిబ్రవరిలో విశ్వహిందూ పరిషత్ పిలుపు మేరకు కొందరు కరసేవకులు అయోధ్యలో కరసేవ చేసి సభార్యులీ ఎక్స్ ప్రెస్ లో తిరిగి వెళ్తూ గోద్రా స్టేషన్ లో రాక్షసుల ఉన్మాదానికి బలైపోయిన ఉదంతం మనసును కలిచివేస్తుంది. ఆ తరువాత జరిగిన నరమేధం ఒక ఘోరకలి. ఈ జమిలి హింస కాండలో భార్యనూ, కొడుకునూ పొగొట్టుకున్న 85 సంవత్సరాల గిరిష్ రావల్ ఆవేదనను మనం అర్థం చేసుకుంటే మతోన్మాదం ఈ దేశానికి చేస్తున్న కీడు ఏమిటో తెలుస్తుంది. సభార్యులీ ఘాతుకంలో చనిపోయిన నలుగురు మహిళలకు చెందిన బంధువులు (వారిలో గిరిష్ రావల్ ఒకరు) సుప్రీంకోర్టులో ఒక పిటిషన్ దాఖలు చేశారు. శాంతియుతంగా వ్యవహరిస్తామంటూ విహెచ్పి నాయకులు చేస్తున్నా వాగ్దానాలను విశ్వసించవద్దనీ, వారి అయోధ్య యాత్రను నిషేధించాలనీ వారు సుప్రీంకోర్టును వేడుకున్నారు. గిరిష్ రావల్ భార్య సభార్యులీ ఎక్స్ ప్రెస్ బోగిలో కాలి చనిపోయారు. ఆయన కుమారుడు భజరంగ్ దళ్ నాయకుడు. గోద్రా అనంతర హింసాకాండలో కత్తిపోటు కారణంగా అతడు చనిపోయాడు. రావల్ ప్రభృతులు దాఖలు చేసిన అఫిడవిట్ చదివితే గుండె పిండినట్లు అవుతుంది. “పని కట్టుకుని మతం ఉదరగొడితే మామూలు మనిషి కూడా ఉగ్రవాదిగా మారుతాడు. అదే విధంగా విహెచ్పి ప్రచారం కారణంగా నా కొడుకు మనసూ, మెదడూ మారి పోయాయని చెప్పడానికి చింతిస్తున్నాను”..అని అంటూ ఆయన కడుపు చింపుకున్నాడు. చట్టపాలన ప్రజాస్వామ్య స్ఫూర్తి, లౌకిక విధానం, శాస్త్రీయ దృక్పథం ఈ దేశానికి శ్రీరామ రక్ష అని గుర్తించాలి.

■ ఆంధ్రజ్యోతి సౌజన్యంతో

పార్టీలు ఓటు బ్యాంకు రాజకీయాలు చేస్తున్నాయని పెద్దయెత్తున ప్రచారం చేపట్టింది బిజెపి. ముఖ్యంగా కాంగ్రెస్ ముస్లిములను కాకాపడ్డోందని, వారికి లేనిపోని సౌకర్యాలు, రాయితీలు కల్పిస్తోందని పుంకానుపుంఖాలుగా సాహిత్యం ఉత్పత్తి చేసింది. ఇవన్నీ 1925లో ఆర్.ఎస్.ఎస్. పుట్టినప్పటినుంచి చేస్తున్నవే. కాని నూతన ఆర్థిక విధానాల నేపథ్యంలో సగటు భారతీయుడికి (అన్ని మతాల వారికి) బిజెపి వస్తే తమకేదో ఒరగబెట్టుందనే భ్రమలు కల్గించింది. ఇదంతా ఒకెత్తుకాగా గత 15-18 సం॥లుగా అది అనుసరించిన “శిలా పూజ”, “శిలా న్యూస్”, “చేత్తా”, “బలిదాన్”, “శౌర్య” వంటి కార్యక్రమాలు బిజెపిని అంచెలంచెలుగా పెంచి అందలం ఎక్కించాయి.


1984లో 7.4 శాతం ఓట్లతో 2 పార్లమెంటు స్థానాలు గెలిచిన బిజెపి 1989లో 11.4 శాతం ఓట్లతో 86 పార్లమెంటు స్థానాలు సంపాదించింది. ఇది రాజీవ్ గాంధీ పుణ్యం. హిందు ఓట్ల కోసం 1986లో రామజన్మభూమి-బాబ్రీమసీద్ లోని వివాదాస్పద ప్రాంతంలో దేవాలయం తలుపులు తెరిపించాడు. అదే బిజెపికి పెద్ద ఊపునిచ్చింది 1989 జూన్ లో పాలంపూర్ జాతీయ కార్యవర్గం ఎన్నికలను దృష్టిలో పెట్టుకుని అయోధ్యలోని రామజన్మ భూమిని “హిందువులకు” అప్పగించాలని తీర్మానించింది. అంటే అక్కడున్న బాబ్రీ మసీదును ధ్వంసం చేస్తామని చెప్పకనే చెప్పింది. 1989లో వచ్చిన ఓట్లు, సీట్లు దీని ఫలితమేనని గుర్తించాలి.

1990లో ఆనాటి బిజెపి అధ్యక్షుడు ఎల్.కె.అద్వానీ గుజరాత్ లోని సోమనాథ దేవాలయం నుండి అయోధ్య వరకు రథయాత్ర జరిపారు. ఈ రథయాత్ర సాగిన మార్గమంతా మతకల్లోలాలతో రక్తసిక్తమైంది. 1981లో జరిగిన ఎన్నికల్లో బిజెపి కి 20.1% ఓట్లతో 120 సీట్లు వచ్చాయి. 1992లో బాబ్రీ మసీదును విధ్వంసం చేసింది. పి.వి. పాలన పై వచ్చిన వ్యతిరేకత, బిజెపి రేగొట్టిన మతోన్మాదం కలగలిసి 196 ఎన్నికల్లో బిజెపి కి 161 సీట్లు 21.34%

ఓట్లు వచ్చాయి. 1998లో (25.6%తో) 180 సీట్లు. 1999లో 182 సీట్లు (23.7%) బిజెపి సంపాదించింది.

అయితే దేశంలో గత 4,5 సం॥లుగా జరుగుతున్న పరిణామాలు ఒక విషయాన్ని స్పష్టం చేస్తున్నాయి. అధికారంలోకి రావడానికి సహకరించిన మతోన్మాద పాచిక అధికారాన్ని నిలబెట్టుకోడానికి బిజెపి కి ఉపయోగపడట్లేదు. 1998 నుండి అనేక రాష్ట్రాల్లో జరిగిన ఎన్నికల్లో (గుజరాత్ తప్ప) బిజెపి ఓడిపోయింది. “ఒక్కసారి మంత్రిని చెయ్యిగణనాధా! నువ్వు ఓడకుంటే ఒట్టు పెట్టు గణనాధా” అంటూ 50సం॥ల నాటి తెలుగు సినిమా పాట రాసి నాయనకు ఎంత ముందు చూపో!

ఇందులోని అంతర్నాటకం ఏమంటే,



ఇదంతా విహెచ్పి వారి వ్యవహారంలా సాగిపోతుంది. ఆ విహెచ్పికి కోర్టుల మీద నమ్మకం లేదు. రాజ్యాంగాన్ని తాము గుర్తించమని బహిరంగంగానే చెప్తారు. పార్లమెంటుపై విశ్వాసం లేదు. ప్రజాభిప్రాయంతో పనిలేదు. కేవలం తమని అనుసరించే వారే అసలైన హిందువులని, వారి నిర్ణయమే ఈ దేశ ప్రజల నిర్ణయంగా అమలు చేయాలని విహెచ్పి వాదన. ఈ ఫాసిస్టు వ్యవహారంతో తనకేమి సంబంధం లేనట్లు బిజెపి పోజు కొడుతుంది. కాని దాదాపు బిజెపి నాయకులు, మంత్రుల్లో చాలా మంది ఆర్ఎస్ఎస్ లో క్రియాశీల సభ్యులే. దీనివల్ల ఉపయోగం కల్గితే బిజెపి లబ్ధిపొందుతుంది. నష్టాలొస్తే విహెచ్పి నెత్తిమీద నుంచి దిష్టి తీసి అవతల పారేస్తారు. ఇదీ వీరి పథకం. దీన్ని కార్మికవర్గం అర్థం చేసుకోవాలి.

కార్మికవర్గమా! పారా హుషార్!!

ఇతర ఏవర్గం కంటే మతోన్మాదం వల్ల నష్టపోయేది కార్మికవర్గమే! కార్మికులు మతాల పేరుతో చీలిపోతే పెట్టుబడిదారుల రొట్టె విరిగి నేతిలో పడ్డట్లే! దేశంలో గుత్త పెట్టుబడిదారులు, బహుళజాతి గుత్త కంపెనీలు బిజెపి వెనక సమీకరించబడటం మనం చూస్తున్నాం. గత 4 సం॥లుగా ఆ ప్రభుత్వం చేపట్టే వివిధ చర్యలు దేశ, విదేశ పెట్టుబడిదారులకు ఎలా ఉపయోగ పడున్నాయో ఇప్పటికే “కార్మికలోకం” చాలా వివరాలు పేర్కొంది.

1987లో రాజీవ్ గాంధీ కార్మిక చట్టాల్లో మార్పుకు ప్రయత్నించాడు. దానికి వ్యతిరేకంగా పెద్దయెత్తున కార్మిక పోరాటాలు ప్రజ్వరిల్లాయి. అదే సమయంలో “బోఫోర్స్”

లో లంచాలు బొక్కిన భోక్తల భాగోతం బయటి కొచ్చింది. సరిగ్గా ఆ సమయంలో “శిలాన్యూస్” పేర కార్మికవర్గాన్ని చీల్చే ప్రయత్నం చేసింది ఆరెస్సెస్. ఒక ప్రక్క రాజీవ్ అవినీతిపై నానా హంగామా చేస్తూ, మతోన్మాదాన్ని జోడించి బిజెపి రాజకీయంగా లబ్ధి పొందింది. 1991లో పి.వి.నర్సింహు రావు ఆధ్వర్యంలో సరళీకృత ఆర్థిక విధానాలు ప్రారంభమైనాయి. దానికి వ్యతిరేకంగా పోరాడ్డానికి 1992 లో స్పాన్సరింగ్ కమిటీ

ఆఫ్ ట్రేడ్ యూనియన్స్ ఆవిర్భవించింది. 1991 నవంబర్ లో జరిగిన అఖిల భారత సమ్మే ఈ స్పాన్సరింగ్ కమిటీకి జన్మనిచ్చింది. సరిగ్గా ఈ దశలో బాబ్రీ మసీద్ ను కూల్చింది కాషాయ మూక. ఇలా కార్మికవర్గం ఐక్యంగా పోరాడు తున్న ప్రతి సందర్భంలో సంఘపరివారం ఆ ఐక్యతకు చిచ్చుబెడుతున్నది.

ఈ అంశాన్ని కార్మికవర్గం లోతుగా అధ్యయనం చేయాలి. నేడు ముప్పేట దాడి సాగుతున్న నేపథ్యంలో అది మెజారిటీ మతోన్మాదమైనా, మైనారిటీ మతోన్మాదమైనా కార్మికవర్గ ఐక్యతకు భంగం కల్గిస్తుంది. సరళీకృత ఆర్థిక విధానాల వ్యతిరేక పోరాటం బలహీనపడుతుంది. అది కార్మికోద్యమానికి, కార్మికవర్గానికి తీవ్ర హాని చేస్తుంది. అందుకే మతోన్మాదులను తిప్పికొట్టాం. కార్మికవర్గ ఐక్యతను కాపాడుకుందాం.

■ ఆర్.సుధాభాస్కర్

కార్మికుల విజయాన్ని

చిన్నదిగా చేయడం ఎవరి తరం కాదు!

చిట్టివలస 9(ఎ) నోటీసుకు వ్యతిరేకంగా కార్మికులు ఐక్యంగా 118 రోజులు పోరాడారు. తప్పనిసరి పరిస్థితిలో రాష్ట్ర ప్రభుత్వం జి.వో.లు జారీ చేసింది. యాజమాన్యం జి.వో.లు అమలు చేస్తామని నోటీసు వేసింది. చిట్టివలస కార్మికులు ఘన విజయం సాధించామని ఉప్పొంగారు. విజయ గర్వంతో మిల్లులో అడుగుపెట్టారు. రాష్ట్ర వ్యాప్తంగా కార్మికవర్గం హర్షించింది.

ఈ విజయాన్ని చిట్టివలస జూట్ మిల్లులోని ఇతర సంఘాలు జీర్ణించుకోలేక పోయాాయి. ఎఐటియుసి అధ్యక్షులు వి.వి.రామారావు మాటల్లో “యాజమాన్యం బట్టలు విప్పింది. కార్మికులు మరాలా బట్టలు వేసుకున్నారు. ఇదేమి విజయం?” అని అవహేళన చేశారు. జూట్ రంగంలో వున్న హక్కులు నిలబెట్టుకోవడమే గగనమైన పరిస్థితిలో తమ గెలుపును కార్మికులు ఘన విజయంగానే భావిస్తున్నారు. ఉన్న హక్కులు కాపాడుకోవడం కోసమే కార్మికులు దీర్ఘ పోరాటం జరిపారన్న సత్యాన్ని ఎఐటియుసి నాయకత్వం తెలిసి కూడా చూడ నిరాకరిస్తున్నది. ‘మెడపై కత్తి వ్రేలాడుతుంది’ అని కార్మికులను గందరగోళ పరిచేందుకు పూనుకున్నారు.

కాంగ్రెస్ కార్మిక సంఘం నాయకుడు గంగాధరరెడ్డి యాజమాన్యం నోటీసులోని పదాల వంకలు చూపి ఈ పోరాట విజయాన్ని చూడ నిరాకరించారు. టి.ఎన్.టి.యు.సి. నాయకత్వం “జి.వో.లు తెప్పించాం. అమలు పూచి సిఐటియు (గుర్తింపు సంఘాని) దే” అని తప్పుకున్నారు.

ఈ అనైక్యతను ఆసరాగా చేసుకుని ఆగష్టు నుంచి పెరిగిన డి.ఎ.ను కలపడానికి యాజమాన్యం నిరాకరించింది. అయినా అన్ని యూనియన్లు 24.09.2003న లేబర్ కమీషనర్ కు, యాజమాన్యానికి విధులకు హాజరవుతున్నట్లు తెలియజేశారు. 27 నుంచి కార్మికులు విధులకు హాజరయ్యారు. పి.ఎఫ్.లోన్లు కూడా దసరా ముందు రోజు

యాజమాన్యం చెల్లించింది. సిఐటియు విరాళానికి పిలుపు ఇచ్చింది. ఒకేరోజు రు.65 వేలు సాయంగా కార్మికులు అందించారు. ఇది చూసి ఇతర సంఘాలు, నాయకులు సిఐటియుపై మరింత ద్వేషం పెంచుకున్నారు.

జూట్ యాజమాన్యం, రాష్ట్ర ప్రభుత్వం జి.వో.లు చెల్లనేరవని మూడు జి.వో.ల మీద మూడు రిట్ 21625, 21696, 21697 నెంబర్లు హైకోర్టులో వేసింది. అక్టోబర్ 15,17 తేదీలలో విచారణ జరిగింది. సిఐటియు తప్ప ఇతర యూనియన్లు అసలు వాదించనే లేదు. యాజమాన్యం రిట్లను హైకోర్టు కొట్టివేసింది. సిఐటియు ఈ లీగల్ పోరాటంలో చురుకుగా కృషి చేయకపోతే పెద్ద ప్రమాదం జరిగివుండేది. ఇంత పెద్ద పోరాటం బూడిదలో పోసిన వన్నీరు అయ్యేది. సిఐటియు చిత్తశుద్ధితో కృషి చేసి యాజమాన్యాన్ని ఓడించింది.

పెరుగుతున్న సిఐటియు ప్రతిష్టను ఇతర సంఘాలు చూసి ఓర్వలేకపోయాయి. ఏదో వంకతో మిల్లు మూయించాలని కుట్ర చేశాయి. వీవింగ్ డిపార్ట్మెంట్ లో చిన్న సమస్యను అడ్డం పెట్టాయి. వీవింగ్ లో గైరుహాజరయిన కార్మికులకు 9(ఎ) అమలు చేస్తున్నట్లు ప్రచారం చేశాయి. అలాంటిదేమీ లేదని యాజమాన్యం నోటీసు వేసి ప్రకటించింది. అయినా తాము వీవింగ్ లో నిరవధిక సమ్మె చేస్తున్నట్లు వారు నిర్ణయించారు. దానిని వ్యతిరేకించిన కార్మికులను బలవంతంగా బయటకు నెట్టారు. యాజమాన్యం వీరికి తోడ్పడింది. సిఐటియు ఫిర్యాదు ఇచ్చినా యాజమాన్యం, పోలీసులు పట్టించుకోలేదు. మిల్లులో దౌర్జన్యం చేసినా యాజమాన్యం పట్టించుకో లేదు. వీవింగ్ డిపార్ట్మెంట్ లో సమ్మెను ఆసరాగా చేసుకుని యాజమాన్యం మిల్లును లాకౌట్ చేసింది. చిన్న కారణం చూపి మొత్తం మిల్లును మూయించడాన్ని కార్మికులు నిరసిస్తున్నారు.

అక్టోబర్ 14వ తేదీన మిల్లు దగ్గర

పోలీసులు ప్రేక్షక పాత్ర వహించారు. ఇది చూసి ఎఐటియుసి నాయకత్వం మరింత రెచ్చిపోయింది. వంద మందికి త్రాగబోయింది చి సిఐటియు కార్యకర్తల ఇండ్ల మీదకు పంపింది. వర్కింగ్ ప్రెసిడెంట్ రమేష్ ఇంటివద్ద లేకున్నా ఎఐటియుసి నాయకులు వీరంగం త్రొక్కారు. ఇండ్ల వద్ద దొరికిన గోవిందు, రమణ, ఏనుదాను తదితర కార్యకర్తల తలలు పగలగొట్టారు.

ఇది చాలక సిఐటియు ఆఫీసుపై రెండు సార్లు దాడి చేశారు. అక్టోబర్ 14వ తేదీ సాయంత్రం 5 గంటలకు రెండవసారి జరిగిన దాడిని ఆఫీసులో వున్న సిఐటియు కార్యకర్తలు పది మందే త్రిప్పికొట్టారు. వందమంది కూడా వరుగులు లంకించుకున్నారు. ఉదయం నుంచి చోద్యం చూసిన పోలీసులు సాయంత్రం దాడి అనంతరం అరెస్టులు చేశారు. హత్యాయత్నం నేరంతో కేసులు రెండు వైపులా బనాయించారు. దాడి చేసిన వారిపై, దెబ్బలు తిన్నవారిపై సమానంగా కేసులు పెట్టారు. ఆఫీసుపై దాడి చేసిన ఎఐటియుసి యూనియన్ ప్రధాన కార్యదర్శి అల్లు బాబూరావు, సిఐటియు వసూలు చేసిన విరాళాలు తమకు ఇవ్వాలని డిమాండ్ చేశారంటే వీరి దౌర్జన్యం ఏస్థాయిలో వుందో అర్థం చేసుకోవచ్చు.

ఒక గొప్ప విజయాన్ని ప్రక్కదారి పట్టించడానికి ఎఐటియుసి, కాంగ్రెస్ కార్మిక సంఘం పెద్ద డ్రామా ఆడారు. వీరి ప్రయత్నం మరింత వికటించింది. వీరు కార్మికుల నుంచి మరింత ఎక్కువగా వేరు పడ్డారు. కార్మికులు సాధించిన పోరాటాన్ని చిన్నదిగా చేయడం ఎవరితరం కాదు అని వీరు ఇప్పటికైనా గమనించడం మంచిది.

కాంగ్రాట్స్ సానియా!...



‘అప్రో ఆసియా’ గేమ్స్ టెన్సిస్ లో రెండు బంగారు పతకాలు సాధించిన హైదరాబాద్ బాలిక సానియా మీర్జాకు ‘కార్మికలోకం’ అభినందనలు



ఆంధ్రప్రదేశ్ రాష్ట్ర రోడ్డు రవాణా సంస్థ

నిజామాబాద్ రీజియన్

ప్రయాణీకులకు సంస్థ అందిస్తున్న వివిధ రాయితీలు

ఆర్టీసీ ప్రయాణీకుల
అవసరాలకు
అనుగుణంగా
స్పందిస్తూ, వివిధ
రకాలయినటువంటి
రాయితీలను తన
సామాజిక బాధ్యతగా
బావించి
ప్రయాణీకులకు
అందిస్తున్నది.

- ❖ పదవ తరగతి వరకు చదివే ఆడపిల్లలకు, 12 సంవత్సరాలలోపు విద్యార్థులకు స్కూలుకి వెళ్ళటానికి ఉచిత బస్ పాస్ సౌకర్యం.
- ❖ వికలాంగులకు ఛార్జీలో 50% రాయితీ.
- ❖ వృద్ధులకు బస్సులో ప్రత్యేక సీట్ల కేటాయింపు
- ❖ స్వతంత్ర సమరయోధులకు ఉచిత ప్రయాణ సౌకర్యం.
- ❖ పత్రికా విలేఖరులకు జిల్లాలో ఉచిత ప్రయాణ సౌకర్యం.
- ❖ హైస్కూలు మరియు కాలేజీ విద్యార్థులకు రాయితీతో రూటు పాస్ సౌకర్యం.
- ❖ క్యాబ్ కార్లు మీద 10% రాయితీ.
- ❖ నెలవారీ సీజన్ టికెట్ పై 20 రోజుల ఛార్జీతో నెలరోజులూ ప్రయాణం.
- ❖ టెలిఫోన్ రిజర్వేషన్ సౌకర్యం.

రీజినల్ మేనేజర్

నిజామాబాద్

చదవండి !

చదివించండి!!

చందాదారులుగా చేరండి

ఉద్యోగుల నిజనేస్తం.... కార్మికవర్గపు ప్రియపుత్రిక


ప్రజాశక్తి

దినపత్రిక

నవంబరు 3 నుండి - 13 వరకు సర్క్యులేషన్ పెంపు ఉద్యమం.

♦ హైదరాబాద్ ♦ విజయవాడ ♦ విశాఖ ♦ తిరుపతి ♦ ఖమ్మం ♦ కర్నూలు

ఎడిషన్ కేంద్రాలు



అల్సర్ అంటే పుండు. జీర్ణాశయంలో, చిన్న పేగుల్లో ఉండే సున్నితమైన పొర దెబ్బతినటం వల్ల అక్కడ పుండు పడితే దాన్ని మనం 'పెప్టిక్ అల్సర్స్' అంటాం.

మనందరికీ కూడా జీర్ణ వ్యవస్థలో ఆమ్లము (యాసిడ్), పెప్సిన్ అనే ఎంజైములు వుంటాయి. జీర్ణ ప్రక్రియకు ఇవి చాలా అవసరం. ఆమ్లం మన జీర్ణాశయం, పెద్ద పేగుల్లోని సున్నితమైన చర్మాన్ని సాధారణం గా ఏమీ చెయ్యదు. దాన్ని తట్టుకునే శక్తి, సామర్థ్యం అక్కడి సున్నిత చర్మానికి ఉంటుంది. కానీ కొందరిలో ఈ సామర్థ్యం తగ్గి పోతుంది. దానివల్ల పుండ్లు పడుతుంటాయి. ఒకవేళ ఈ రక్షణ సామర్థ్యం సక్రమంగానే ఉన్నా ఆమ్లం ఎక్కువగా ఉత్పత్తి అవటం వల్ల కూడా పుండ్లు పడవచ్చు. సాధారణంగా ఆమ్లం సున్నిత చర్మాన్ని దెబ్బతీసినా అక్కడి చర్మం దానంతట అదేగా మాని పోతుంది. కానీ 'హెలికోబాక్టర్ పైలోరి' అనే బ్యాక్టీరియా మన కడుపులో చేరి, అక్కడి కణజాలాన్ని దెబ్బతీస్తుండటంతో ఈ రక్షణ సామర్థ్యం బలహీనపడిపోతుంది. ఇదే అల్సర్ల సమస్యకు మూలం.

ఎందుకు వస్తాయి?

బాక్టీరియా: అల్సర్ల కేసుల్లో 70 నుంచి 90 శాతం కేసులకు 'హెలికోబాక్టర్ పైలోరి' బాక్టీరియానే ప్రధాన కారణం.


ధూమపానం : పొగతాగటం వల్ల అల్సర్లు ఏర్పడే అవకాశాలు ఎక్కువ. పుండు మానే అవకాశాలు తగ్గిపోతాయి.

మద్యపానం: ఆల్కహాల్ జీర్ణాశయంలోని, పేగుల్లోని సున్నితమైన చర్మాన్ని దెబ్బతీస్తుంది. అలాగే కడుపులో ఆమ్లాలు అధికంగా ఉత్పత్తి అయ్యేలా చేస్తుంది. ఇది అల్సర్లకు కారణమవుతుంది.

మందులు: మరీ ముఖ్యంగా నొప్పులు తగ్గటం కోసం వేసుకునే యాస్పిరిన్, ఐబూప్రోఫెన్ వంటి మందులను (ఎన్ఎస్ఎఐడి) ఎక్కువగా వేసుకుంటే అల్సర్లు ఏర్పడే

అవకాశాలు పెరుగుతాయి. గుండె జబ్బులు ఉన్న కొందరు రోజూ యాస్పిరిన్ వేసుకుంటారు. వారు అల్సర్ల విషయంలో చాలా జాగ్రత్తగా ఉండాలి. వీటికి మానసిక ఒత్తిడి, వంశపారంపర్య కారణాలు, కొన్ని ఆహార పుటలవాట్లు కూడా తోడయితే అల్సర్లు వచ్చే అవకాశం మరి ఎక్కువ. ఒత్తిడి అల్సర్లకు కారణమవ్వదుగానీ ఏర్పడిన అల్సర్లను త్వరగా మాననివ్వదు. మధుమేహం ఉన్న వారికి కూడా రోగ నిరోధక వ్యవస్థ దెబ్బతని, బ్యాక్టీరియా కారణంగా అల్సర్లు ఏర్పడే అవకాశాలు ఎక్కువ.

అల్సర్



చప్పిడి తిండి అవసరం లేదు

జీర్ణకోశ అల్సర్లు, క్యాన్సర్లు ప్రపంచం మొత్తం మీద మన ఆంధ్రప్రదేశ్ లో చాలా ఎక్కువ. ఇన్నాళ్లుగా మనం తినే కారం, మసాలా పదార్థాలే అందుకు కారణమని అనుకేనేవారు. అయితే ఇప్పుడు ఇందుకు కారణం ఆహారం కాదనీ, పైలోరి బ్యాక్టీరియా ఎక్కువగా ఉండటమే ముఖ్య కారణమని గుర్తించారు. మసాలాలు అల్సర్లను పెంచవుగానీ. అసిడిటీ (రిఫ్లెక్స్) సమస్యలను పెంచుతాయి. కాబట్టి అల్సర్ ఉన్నవాళ్లు - అతిగా కారం, మసాలాలు తినకూడదుగానీ సాధారణ సమతుల్య ఆహారం నిశ్చింతగా తినచ్చు. కొందరు పెరుగన్నం ఒక్కటే తింటారు. దానివల్ల పోషకాహార లోపం వచ్చి అల్సర్లు మానటంలో మరింత జాప్యం జరుగుతుంది. అల్సర్లు ఉన్నప్పుడు శాకాహారం, సమతుల్య ఆహారం మేలు!

లక్షణాలేమిటి?

అల్సర్లు ఉన్న వాళ్లలో కనపడే ప్రధాన లక్షణం - పైకడుపులో విపరీతమైన నొప్పి. చాలా మంది దీన్ని 'ఆకలి నొప్పి' అంటారు. కడుపులో ఆహారం లేనప్పుడు, ముఖ్యంగా రోజూ మధ్య రాత్రిపూట కడుపునొప్పి వస్తుంటే దాన్ని అల్సర్ గా భావించవచ్చు. ఆకలి తగ్గిపోవచ్చు లేదా చాలా ఎక్కువ కావచ్చు. ముఖ్యంగా యువకుల్లో ఆకలి ఎక్కువగా అవుతుంది. పెద్ద వయసు వారిలో ఆకలి మందగిస్తుంది. అజీర్తిగా అనిపించవచ్చు. వాంతుల్లోనూ, విరేచనం లోనూ రక్తం కనబడచ్చు. అల్సర్ల మూలంగా పేగుల్లో అవరోధం ఏర్పడితే విపరీతంగా వాంతులు అవుతుంటాయి. కడుపు ఉబ్బరం, త్రేన్పులు, మంట వంటివి కనబడచ్చు. శారీరక బరువు తగ్గుతుండవచ్చు.

ఎండోస్కోపీ

జీర్ణానికి సంబంధించి పైలక్షణాలు కనబడినప్పుడు 'అసిడిటీ' అని అశ్రద్ధ చేయకుండా తక్షణం డాక్టర్ని సంప్రదించాలి. డాక్టర్ 'ఎండోస్కోపీ' పరీక్ష చేస్తే సమస్య 'అసిడిటీ'నా? లేక లోపల పుండ్లు (అల్సర్స్) ఉన్నాయా? అన్నది స్పష్టంగా తెలుస్తుంది. అల్సర్ ఏర్పడటంలో బ్యాక్టీరియా పాత్ర వుందా? లేదా? అనేది నిర్ధారించుకునేందుకు ఎండోస్కోప్ సాయంతో చిన్న ముక్కతీసి (బయాప్సీ) దాన్ని పరీక్షిస్తారు. అల్సర్లను నిర్ధారించటానికి ఎండోస్కోపీ సమర్థమైన మార్గం.

యాంటీబయాటిక్స్ ముఖ్యమే!

అల్సర్లకు చికిత్సలో భాగంగా - గతంలో కేవలం ఆమ్లాలను తగ్గించే మందులను మాత్రమే ఇచ్చేవాళ్లు. అయితే బ్యాక్టీరియా కూడా ప్రధాన కారణమని గుర్తించిన నేపథ్యంలో ఆమ్లాన్ని తగ్గించే మందులతో పాటు యాంటీబయాటిక్స్ కూడా ఇవ్వటం ప్రారంభించారు. ఇప్పుడు ఎటువంటి దుష్ప్రభావాలూ లేకుండా ఆమ్లాన్ని అడ్డుకునే సమర్థమైన మందులు అందుబాటులోకి వచ్చాయి. వీటితో పాటు యాంటీబయాటిక్స్ కోర్సును కూడా పూర్తిగా వేసుకుంటే బ్యాక్టీరియా తొలగిపోతుంది. ఆమ్లం, బ్యాక్టీరియాల దాడి తగ్గిపోతే పుండు దానంతట అదే మానిపోతుంది.

ఆంధ్రప్రదేశ్ రాష్ట్ర ప్రభుత్వంచే గుర్తించబడిన మెడికల్ కళాశాలలు

ESTD : 1985

Ph : 08592-233629, 233845, Cell : 9849075845



విజ్ఞాన ఎడ్యుకేషనల్ డెవలప్ మెంట్ సొసైటీ విద్యా సంస్థలు

ఆఫీస్ : లాయర్ పేట, పాత పోస్టాఫీస్ వద్ద, ఒంగోలు - 523 002

అడ్మిషన్ నోటీసు - 2003-04

1985లో స్థాపించబడి గత 18 సంవత్సరాల నుండి ఆంధ్రప్రదేశ్ ప్రభుత్వంచే గుర్తించబడిన వివిధ వైద్య విద్యా కోర్సులను నిర్వహిస్తున్న ప్రముఖ సొసైటీ మా సొసైటీ నిర్వహిస్తున్న విద్యా సంస్థలలో ఈ క్రింది కోర్సులకు స్త్రీ, పురుష అభ్యర్థుల నుండి దరఖాస్తులు స్వీకరించబడును.

కాలేజి ఆఫ్ ఫిజియోథెరపి Affiliated to N.T.R. University of Health Sciences,

4 1/2 సం॥ బ్యాచిలర్ ఆఫ్ ఫిజియోథెరపి (డాక్టర్) కోర్సు

అర్హత : ఇంటర్ బైపిసి/లేదా సమానము

వయస్సు : 17 సం॥ల నుండి

The College of Medical Technology

1 సం॥ శానిటరి ఇన్ స్పెక్టర్/హెల్త్ ఆసిస్టెంట్ కోర్సు

అర్హత : పదవ తరగతి పాస్

వయస్సు : 17 సం॥లు

స్కూల్ ఆఫ్ నర్సింగ్ : Recognised by Govt of A.P. & Indian Nursing Council

3 సం॥ జనరల్ నర్సింగ్ & మిడ్ వైఫరి (స్టాఫ్ నర్స్) కోర్సు

అర్హత : ఇంటర్ ఏ గ్రూపైనా

వయస్సు : 17 సం॥లు

మల్టీపర్పస్ హెల్త్ వర్కర్ (స్త్రీ) ఇనిస్టిట్యూట్ : Recognised by Govt of A.P.

1 1/2 సం॥ మల్టీపర్పస్ హెల్త్ వర్కర్ (స్త్రీ) కోర్సు

అర్హత : 10 పాస్

వయస్సు : 15 సం॥లు

SC, ST, BC-C వారికి ఉచిత శిక్షణ

అప్లికేషన్ & ప్రాస్పెక్టస్ కొరకు రు.100/- M.O/D.D డైరెక్టర్ పేరున పంపండి.

మా సొసైటీ సౌకర్యములు : ♦ 35 ఎకరముల స్థలములో 1,50,000 చ.అ.ల పైబడిన స్వంత భవనములు ♦ మా సొసైటీచే నిర్వహించబడుచున్న 350 పడకల విజయతేజ మెడికల్ కాలేజీ స్వంత హాస్పిటల్ లో పూర్తిస్థాయి ప్రాక్టికల్ శిక్షణ (త్వరలో 850 పడకలుగా విస్తరించనున్నది) ♦ సొంత రవాణా సౌకర్యము ♦ హాస్టలు సౌకర్యము ♦ లైబ్రరీ ♦ కంప్యూటర్స్ ♦ పూర్తిస్థాయి సిబ్బంది ♦ విశాలమైన ఆటస్థలము

మా సొసైటీచే రు.100 కోట్ల వ్యయంతో త్వరలో ప్రారంభించనున్న విద్యా సంస్థలు

విజయతేజ మెడికల్ కాలేజి

(G.O.Ms.No.214 HM & FW (E1) Dept., dated 20-6-2000 & Lr. No.14845/E1/2001-9, dt, 23-8-2002)

విజయతేజ డెంటల్ కాలేజి

(A.P.G.O.Ms.No.243, HM&FW(E1)Dept., dated 20-6-02)

విజయతేజ మెడికల్ కాలేజీ హాస్పిటల్

(750 పడకల మా సొసైటీ స్వంత హాస్పిటల్)

డైరెక్టర్

నడివాడు



అమ్మ చావు బతుకుల్లో వుంది... చింటూగాడు అమెరికాలో వున్నాడు. ఫోన్లో రాలేనంత బిజీ అంటాడు... ఎలా? ఏం చేయాలి? పోనీ... పెద్దన్నయ్యకి కరీంనగర్ ఫోన్ చేసి చెబితే...?"

క్షీణిస్తున్న తల్లి పరిస్థితిని చూస్తూ వీర్రాజు మనసు మనసులో లేదు.

వీర్రాజు అన్న కరీంనగర్ ఆర్ అండ్ బి ఆఫీస్ లో నూపర్నెంటు. తమ్ముడు అమెరికాలో కంప్యూటర్ ఇంజనీర్. వీర్రాజు మాత్రం పెద్దగా చదువులేక పల్లెలోనే ఉండాల్సి వచ్చింది. తల్లిదండ్రుల పెంపకంలోనూ వీర్రాజు పట్ల పక్షపాత ధోరణి జరిగింది. మొదట పుట్టిన బిడ్డ అని వాళ్లు పెద్దబబ్బాయిని ప్రేమగా పెంచారు. తండ్రికి పెద్దోడంటే అభిమానం. పెద్దోడు పుట్టిన ఏడేళ్లకి వీర్రాజు పుట్టాడు. వీర్రాజు పుట్టిన రెండేళ్లకే చిన్నోడు పుట్టాడు. తల్లికైతే చిన్నోడంటే పంచప్రాణాలు. పట్నంలో ఇంగ్లీష్ మీడియం స్కూల్లో చదివించింది.

తండ్రి పెద్దకొడుకుతో ప్రతివిషయం చర్చించేవాడు. 'కన్నా' అని ముద్దుగా పిలిచేవాడు. చిన్నోడిని తల్లి 'చింటూ' అంటూ పిలిచేది. వీర్రాజుకి ముద్దుపేరు రాలేదు. 'ఒరే నడిపోడా...' అనే పిలుపు తప్ప.

చిన్నప్పటినుంచి ఈ వ్యత్యాసాన్ని వీర్రాజు గమనిస్తూనే వున్నాడు. పెద్దకొడుకుని తండ్రి పొలాల వెంట తిప్పుకొస్తే... తనూ వెంటవస్తాననే వాడు వీర్రాజు.

"వాడు ఈ ఇంటికి పెద్దకొడుకు వాడికి అన్నీ తెలియాలి. నా తర్వాతి స్థానం వాడిదే. నువ్వు బుద్ధిగా చదువుకో" అని తండ్రి అంటే మనసు గిలగిల్లాడేది.

చిన్నకొడుక్కి తల్లి గారాబంతో అన్నీ వడుతుంటే... "అదేంటమ్మా... నాకూ నంజీవ్ గాడిలాగా పెట్టవూ..." అని ప్రాధేయపూర్వకంగా అడిగితే... తల్లి నవ్వేది.

"వాడు ఈ ఇంట్లో చిన్నోడు కదరా... అందుకే కొంచెం గారాబం ఎక్కువుంటుంది లే" అనేది. తననీ ఎవరైనా ఏదైనా మద్దుపేరుతో పిలిస్తే బావుండేది అని మనసు కోరుకునేది.

'నడిపోడా...' అని పిలిస్తే చివుక్కుమనేది.

ఈ భావం వీర్రాజు మనసులో క్రమంగా పెరుగుతూనే వచ్చింది. ఇంట్లో కొడుకుల పరంగా ఏ విషయం చర్చించినా 'ఇంటికి పెద్దోడు' 'ఇండికి చిన్నోడు' అనే పదాలు దొర్లిపోయేవి.

తండ్రి వెంట తిరగటం వల్లనేమో... పెద్దోడికి అప్పుడే 'పెద్దరికం' వచ్చేసింది. మాటల్లో చేతల్లో అది చూపించేవాడు.

'ఒరే వీర్రాజు... తమ్మున్ని ఎత్తుకో' అని ఆర్డర్ చేసేవాడు కాని... ఏడుస్తున్న తమ్ముణ్ణి ఎత్తుకునే వాడు కాదు.

అతి గారాబం వల్లనేమో... చిన్నోడికి 'అధికారం' వచ్చేసింది. అది వాడు ఏడ్చి, గిల్లి, కొట్టి, కొరికి చూపించేవాడు. ఏనాడైనా 'ఐస్ క్రూట్' కొనుక్కుంటే... మీదపడి రక్తిలాక్కునేవాడు. తనేడిస్తే తల్లివచ్చి 'పోనీలేరా... వాడు చిన్నోడు కదా' అని ప్రతిసారీ వాణ్ణి సమర్థించేది.

ఇద్దరికంటే ఎక్కువ మంది కొడుకులున్న కుటుంబాల్లో... మధ్యలో పుట్టిన వాళ్ళంతా మానసికంగా ఇలాంటి సంఘర్షణలు అనుభవించేవుంటారని వయసు ఎదిగిన కొద్దీ వీర్రాజుకి అనిపించేది.

క్రమంగా అంతా ఎదిగి... పెళ్లిళ్లయ్యాక... పెద్దవాడికి ఉద్యోగమొచ్చి కరీంనగర్ వెళ్లిపోయాడు. చిన్నవాడు అమెరికా వెళ్లిపోయాడు.

ఫలితంగా వ్యవసాయం చూసుకుంటూ వీర్రాజే తల్లిదండ్రుల్ని పోషించేవాడు. అయితే అర్నెల్లకోమారు పెద్దకొడుకు వచ్చి తల్లిదండ్రులతో అప్యాయంగా గడిపేవాడు. వాడు రాగానే తల్లితండ్రి చూపించే ప్రేమ చూసి వీర్రాజు మనసు మూగవోయేది. ఒక్కరోజు గడిపి వెళ్లిపోతూ "ఒరే వీర్రాజూ... ఈసారి పంటల మీద నావంతు డబ్బు

ఎంతోచ్చింది" అని ఒంటరిగా వున్నప్పుడు అడిగేవాడు. వీర్రాజు లెక్కచూసి నాలుగైదు వేలు అప్పజెప్పిన వెంటనే వెళ్లిపోయేవాడు.

అమెరికానించి చిన్నోడి ఉత్తరం అందగానే... తల్లిదండ్రుల కళ్లలో కనపడే ఆనందరేఖలు అన్నీ ఇన్నీ కావు.

"ఇంత చాకిరీ చేస్తున్నాం... ఆప్రేమ కనీం నాపిల్లల మీద చూపినా నేను సంతోషించేదాన్ని" అని వీర్రాజు భార్య రామలక్ష్మి నొచ్చుకునేది.

ఒరోజు అర్ధరాత్రి... తండ్రికి గుండెపోటు రావటంతో వీర్రాజు తల్లిడిల్లిపోయాడు. పల్లెలో సరైన సౌకర్యాలు లేక... నొప్పి ఎక్కువై తెలతెలవారుతుండగా తండ్రి చనిపోయాడు. పెద్దవాడికీ, చిన్నవాడికీ కబురుపంపి వాళ్లు రావడానికి వీర్రాజు పడ్డ కష్టాలు అన్నీ ఇన్నీ కావు. పెద్దకొడుకు వస్తూనే... నొప్పి గురించి రెండు మూడ్రోజుల ముందు తనకి ఫోన్ చేస్తే సిటీకి తీసికెళ్లేవాన్ని. తండ్రిని బతికించుకునేవాన్ని... అంటూ వూరివాళ్లముందు భోరున ఏడ్చాడు. పెద్దోడికి తండ్ర మీదున్న ప్రేమకి వాళ్లు సైతం కన్నీళ్లు పెట్టుకున్నారు.

చిన్నవాడు అమెరికానించి రాలేక పోయాడు ... ఫోన్ చేసి బాధపడ్డాడు. దశదినకర్మ అయ్యేంత వరకూ... ఖర్చులన్నీ వీర్రాజే భరించాడు.

తెల్లవారి ఆస్తిపంపకాల విషయమై వూరి పెద్దలతో పంచాయితీ జరిగింది.

"తండ్రికి తలకొరివి పెట్టినోడు కాబట్టి... ఇంటికి పెద్దదిక్కు కాబట్టి జ్యేష్ఠపుపాలు ఇవ్వాల్సిందే" అని వాళ్లు తీర్పుచెప్పారు.

వూరి పెద్దలకన్నా... వీర్రాజుతో తల్లికూడా అదేమాటనడం... అతణ్ణి క్షమించేసింది.

మూడు గదుల చొప్పున ఇంటిని మూడు భాగాలుగా గీతలు గీసారు.

“ఇంక పంచేదేముంది ఆనవాయితీ ప్రకారం పడమటి దిక్కున పెద్దోడుండాలె. తూర్పు దిక్కున చిన్నోడికి రావలె. మధ్యలో నడిపోడుండాలె” అన్నాడొకాయన.

ఎక్కడైనా అంతేకదా అని తీర్మాణించారు. పెద్దమనుషుల మాటలతో రామలక్ష్మి గయ్ న లేచింది.

“ఏం పంచిండ్రు. ధాన్యం పోసుకునే గదులు మాకెందుకు... తూర్పుదిక్కున గదులకు ముప్పయ్ వేలు పెట్టి మంచిగ చేయించినం. మా పైనంత గంగల కల్పినట్లేనా గిడేం పంచాయితీ అంది.

“అందరు పంచుకునే ఇల్లని తెల్పి మీ పైసల్లోని ఎవరు రిపేర్లు చేయించమన్నారు. పెద్దోనికి చిన్నోనికి చెప్పే చేసింద్రా? రామలక్ష్మి నువ్వు మాట్లాడద్దు” అన్నాడు పంచాయితీ పెద్ద.

అరగంటసేపు వాదోపవాదాలు జరిగాయి.

“సరే... ఇలాగే కానివ్వండి” అన్నాడు. దాంతో పంచాయితీ ముగిసింది. అంతా వెళ్లిపోయారు.

వేపచెట్టుకింద... మంచం మీద వీర్రాజు ఒక్కడే మిగిలిపోయాడు.

నాల్గోజుల్లో... ఆ ఇంట్లో అడ్డుగోడలు మొలిచాయి.

రెండు పోర్షన్లకు తాళాలు పడ్డాయి. మధ్యలోవున్న గదుల్లో రామలక్ష్మి వంట చేస్తుంటే మూసుకుపోయిన కిటికీల్లో ఇల్లంతా పొగజూరి... గాలి, వెలుతురు ఏవీ రాక ఊపిరిసలపనట్టుగా వుంది.

అప్పుడే వచ్చిన ఆడబిడ్డ రాజేశ్వరి ‘వీర్రాజన్న...’ అంటూ లోపలికొచ్చింది. రామలక్ష్మి ఆమెను సాదరంగా ఆహ్వానించింది. రాజేశ్వరి రాగానే కొంచెం సేపు మాట్లాడి వీర్రాజు రాగానే... “అన్న... నా చిన్న కొడుకు పుట్టు వెంట్రుకలు వేములవాడలో తీస్తున్న ఈసారి నువ్వు తులం బంగారం పెట్టాలె” అంది వీర్రాజు నవ్వాడు.

“మేము వేరుపడి కష్టాల్లో వున్నాం వదినే. అరతులం పెడతాం తియ్...

పెద్దోల్లు ఎంత పెద్దరట” అంది రామలక్ష్మి.

“వాళ్ళేం పెడతారు? మేమే పెట్టాలి. పెద్దన్నకి ఓ డ్రెస్సు, వదినకి ఓ చీరెకొన్నాం. ఎందుకంటే పుట్టు వెంట్రుకలు పెద్దోడే తీయాలె కదా...” అంది.

అంతలోకే రాజేశ్వరిని తల్లి పిలిచింది.

“నాకు ప్రాణం బాగుంటలేదు బిడ్డా... రేపో మాపో. నేను పోయినంక ఎవరేం పెద్దరో, పెట్టరో... కొడుకు పుట్టేంటికలు అంటివి. ఎప్పటికైనా తల్లిమీది సొమ్ములన్ని బిడ్డకే చెందాలన్నాయె. ఈరెండు తులాల పుస్తెల తాడు ఇప్పుడే తీసుకుపో...” అంది మెడలోంచి గొలుసు తీసిస్తూ...

“సరేనమ్మా...” అంది రాజేశ్వరి. వీర్రాజు, రామలక్ష్మి ఏమీ అనేక పోయారు. రాజేశ్వరి వెళ్లిపోయాక ఆ రాత్రి భోజనం పెడుతూ రామలక్ష్మి అంది.

“మనం పుట్టెడు చాకిరీ చేస్తున్నామన్నా గ్యానమైనా లేదు ముసల్దానికి. బంగారం తీసి బిడ్డ చేతుల పెట్టింది” అంది వీర్రాజుతో...

“అప్పుడే అడగక పోయినవ్” అన్నాడు అన్నం కెలుకుతూ...

“ఎమనాలె... అమ్మమీది సొమ్ములు బిడ్డకే చెందాలని లోకం అనదా?” అంది.

“అందరికీ అన్నీ చెందుతాయి... ఒక్క నడిపోడికి తప్ప” అన్నం మీంచి లేచి పోయాడు వీర్రాజు.

తర్వాత వీర్రాజు తల్లి జ్వరంతో మంచమెక్కింది.

కాని... పరిస్థితి ఇప్పుడు విషమించింది.

తల్లి ఎప్పుడు కన్నుమూసేది తెలీని స్థితిలో రాత్రుళ్లు కూడా నిద్రమానుకొని తల్లి మంచం దగ్గరే వుంటున్నాడు వీర్రాజు.

ఆ తల్లిమనసు... దూరంగా వున్న చిన్నకొడుకు కోసం పలవరిస్తోంది.

“ఒరే నడిపోడా... ఒక్కసారి చింటూగాన్ని పిలిపించురా...” అని వందల సార్లు అడిగింది.

భార్యకి భయపడి ఏమీ అనకపోయినా... బయటికెళ్లి రెండు మూడుసార్లు అమెరికాకి ఫోన్ చేసొచ్చాడు... వాడు పొడిపొడిగా మాట్లాడటం తప్పితే... వస్తాను, రాను అని ఏ విషయమూ చెప్పలేదు.

వీర్రాజు మాత్రం తల్లిని ఊరడిస్తూనే

ఉన్నాడు.

చిన్నకొడుకు కోసం వలవరించి... వలవరించి కన్నుముసిందామె.

అమెరికాకి ఫోన్ చేసి చిన్న కొడుక్కి విషయం చెప్పారు.

“వాడొచ్చేనరికి రెండు మూడ్రోజులవుతుందేమో... అప్పటివకూ అమ్మనెలా వుంచుదాం.” బాధగా అన్నాడు వీర్రాజు పెద్దమనుషుల్లో.

“అదేంట్రా... తల్లికి చిన్నకొడుకే కొరివి పెట్టాలి. వాడొచ్చేంత వరకూ మంచుగడ్డల్లో శవాన్ని పెట్టి వుంచండి” అన్నారంతా.

అప్పటికే అమెరికా నించి చిన్నవాడు రావటంతో... హడావిడిగా అంత్యక్రియలు జరిపారు.

పదకొండో రోజున మళ్లీ ఎక్కడివాళ్లక్కడ వెళ్లిపోయారు.

ఇల్లంతా సృశాన నిశ్శబ్దం...

దిగాలుగావున్న వీర్రాజు దగ్గరికి రామలక్ష్మి వచ్చి కూచుంది.

“నాకు తెలునయ్యా... నువ్వు తల్లిదండ్రుల్ని ఎంత ప్రేమించిందీ... ఎంత సేవల చేసిందీ... నీచేతుల మీదుగా వాళ్లని పంపించాలని ఆశపడ్డావ్... కాని అలా జరగనందుకు బాధపడుతున్నావా...” అంది.

వీర్రాజు ఏమీ మాట్లాడలేదు.

“మీకు మరో విషయం చెప్పాలి...” అంది కొంచెం సంశయంగా.

“ఏంటి?”

“నాకు మళ్లీ నెల తప్పింది. ఇప్పటికే మనకిద్దరు మగపిల్లలున్నారు కదా. ఈసారి ఆడపిల్ల పుట్టొచ్చు...”

ఆమాటతో వీర్రాజు మొహంలో కలవరం పాకిపోయింది.

“ఆడపిల్లే పుడుతుందన్న గ్యారంటీ ఏమిటి? మళ్లీ మగపిల్లాడు పుడితే...? ఈ ఇంట్లో ‘నడిపోడు’ అనే పేరుతో మరోకడు నలిగిపోవటం నాకిష్టం లేదు. రేపే దావఖానకెళ్లి అబార్షన్ చేయిద్దాం...” అని చెప్పేసి విసురుగా లేచి వెళ్లిపోయాడు.

అతడు వెళ్లినవైపే విభ్రమంగా చూస్తుండిపోయిందామె.

■ కె.వి.నరేందర్

ప్రపంచీకరణ వ్యతిరేక పోరాటాలకై ప్రతిజ్ఞ

ఈ మహాసభ సెప్టెంబర్ 1 నుండి 3వ తేదీ వరకు పాకిస్తాన్ లోని కరాచీ నగరంలో దక్షిణ ఆసియా దేశాల కార్మిక మహాసభ జరిగింది. పాకిస్తాన్ లోని కార్మిక విద్య, పరిశోధనా సంస్థ, భారతదేశంలోని సి.ఇ.సి. అనే స్వచ్ఛంద సంస్థలు సంయుక్తంగా ఈ మహాసభ నిర్వహించారు.

ఇండియా, శ్రీలంక, బంగ్లాదేశ్, పాకిస్తాన్ ల నుంచి సుమారు 200 మంది కార్మిక ప్రతినిధులు ఈ మహాసభలో పాల్గొన్నారు. భారత దేశంలోని అన్ని కేంద్ర కార్మిక సంఘాల నుండి 24 మంది ప్రతినిధులు హాజరయ్యారు. సిఐటియు సంస్థ తరుపున నేనూ, పి.రోజా గారు పాల్గొన్నాము.

ఈ మహాసభకు పాకిస్తాన్ కు చెందిన న్యాయమూర్తి జస్టీస్ హసన్ రజ్వీ ప్రారంభించారు. ప్రారంభసభలో పాకిస్తాన్ కు చెందిన మానవ హక్కుల కార్యకర్తలు, స్వచ్ఛంద సంఘాల ప్రతినిధుల మేధావులు పెద్ద యెత్తున పాల్గొన్నారు. ఈ మహాసభలో ప్రపంచీకరణ, వర్తమాన దేశాలపై ప్రభావం - WTO ఒప్పందాలు - ప్రపంచ వ్యాపితంగా సాగుతున్న కార్మిక సంస్కరణలు వాటి దుష్ఫలితాలు తదితర అనేక నమన్యలను గూర్చి చర్చించారు. 3వ తేదీ కరాచీ ప్రకటన పేరిట తీర్మానాన్ని ఆమోదించడం జరిగింది.

భారత కార్మిక బృందానికి అపూర్వ స్వాగతం లభించింది. మన దేశంలో బిజెపి ప్రభుత్వం, పాకిస్తాన్ లోని సైనిక ప్రభుత్వం తమ స్వప్రయోజనాలకై ఉద్రిక్తత సృష్టించుతున్నవే తప్ప ఉభయ దేశాల ప్రజలు స్నేహ, సత్సంబంధాలు కోరుతున్నారనేందుకు ఇదే నిదర్శనం.

పాకిస్తాన్ లో కార్మిక సంఘాలు ఇప్పటికీ చాలా బలహీనంగానే వున్నాయి. 4 కోట్ల మంది కార్మికుల్లో సంఘటితమయిన వారు లక్షలలోనే వున్నారు. అసంఘటితరంగంలో కార్మిక సంఘాలు దాదాపు లేవనే చెప్పాలి. సంఘటిత రంగంలో కూడా కార్మిక సంఘాలు బాగా చీలి వున్నాయి. అనేక ఫెడరేషన్లు, అసోసియేషన్లుగా ఎవరంతట వారు వేరు పడి వుండటంతో సమైక్యంగా ప్రభుత్వంపై

లేదా యాజమాన్యాలపై ఒత్తిడి తెచ్చే స్థితిలో అవిలేవు.

కనీసవేతనాలు ప్రభుత్వం ప్రకటిస్తూ వుంటుందని కానీ అవి ఎక్కడ అమలు జరగవని అక్కడి కార్మిక నాయకులు అన్నారు. అసంఘటిత రంగంలో యజమాని దయా దక్షిణ్యంపైనే కార్మికుడు పూర్తిగా ఆధారపడి వున్నాడు.

వ్యవసాయ కార్మికులకు సంఘాలు లేవు. అక్కడక్కడ కొన్ని తీవ్రవాద సంస్థలు సంఘాలు పెట్టినా వాటి ఉద్యమాన్ని సైన్యం తీవ్రంగా అణిచివేసింది. బ్యాంకులు, రైల్వేలు, విద్యుత్ లాంటి అనేక కీలక సంస్థల్లో సంఘ హక్కు క్రింది స్థాయి కార్మికులకే వున్నది. సంఘాలు పెట్టుకున్న వారికి కూడా సమ్మె హక్కు నిషేధించబడింది. సంఘం పెట్టిన వెంటనే కక్షసాధింపులు సర్వసాధారణం. ఉద్యోగులను తొలగిస్తే ట్రిబ్యూనల్ కు పోవచ్చు. కానీ ఎన్ని సంవత్సరాలకు ఆ కేసు పరిష్కారం అవుతుందో చెప్పలేము. ఒకవేళ తిరిగి ఉద్యోగంలో చేర్చుకున్నా నష్టపరిహారం (వేతన నష్టం) అడిగే హక్కు కార్మికుడికి లేదు.

పాకిస్తాన్ మిలిటరీ పాలకులు ప్రజానీకపు హక్కులనన్నింటిని అణిచివేశారు. జయావుల్ హక్ కాలంలో కార్మికోద్యమంపై తీవ్ర నిర్బంధం సాగింది. కార్మిక నాయకులపై ఆంక్షలు, కక్షసాధింపు చర్యలు సర్వసామాన్యం. కార్మిక సంఘాలను బలంగా నిర్మిస్తూ సంఘటిత కార్మికోద్యమానికై కృషి చేస్తున్న కొందరు కార్మిక నాయకులను సైన్యమే కుట్ర చేసి హత్య చేయించిన ఆరోపణలు కూడా వున్నాయి. పాకిస్తాన్ లో సమ్మెలను నిషేధిస్తూ ముషరఫ్ ప్రభుత్వం ఐఆర్ఓ-2002 పేరుతో ఒక పారిశ్రామిక సంబంధాల ఆర్డినెన్సును జారీ చేసింది.

పాకిస్తాన్ లో శ్రామిక మహిళలు మరింత దుస్థితిలో వున్నారు. చాలా సంస్థల్లో పెండ్లి అయిన తర్వాత మహిళలను ఉద్యోగాల్లో పెట్టుకోరు. శ్రామిక మహిళలు రోజుకు 12 గంటలు పని చేస్తున్నారు. అయితే ఓవర్ టైమ్ వేతనాలు మాత్రం వుండవు. గృహ పరిశ్రమల్లో చాలా పెద్ద సంఖ్యలో మహిళలు

వున్నారు.

పాకిస్తాన్ ఇప్పటికీ ఒక నిరుపేద దేశంగా వున్నది. 70 శాతం ప్రజలు దారిద్ర్యరేఖ దిగువన జీవిస్తున్నారు. విద్యా, వైద్యం సామాన్యులకు అందుబాటులో లేవు. ఉన్నత విద్యా చాలా వరకు ప్రైవేటీకరించబడింది. బడ్జెట్ లో సగభాగం సైన్యం ఖర్చులకు, మిగతా సగం అప్పుల చెల్లింపులకు సరి పోతున్నది. ప్రజాసంక్షేమానికి ఖర్చు పెట్టడానికి ప్రభుత్వం డబ్బు లేదంటున్నది. ఇప్పటికే పాకిస్తాన్ లో చాలా వరకు ప్రభుత్వ రంగ పరిశ్రమలను ప్రైవేటీకరించారు. ఉద్యోగాల కుదింపు అందర్నీ వేధిస్తున్నది. ఈ పరిస్థితుల్లో తాము విడివిడిగా ఈ దాటిని ఎదుర్కొలేమన్నది పాకిస్తాన్ కార్మిక సంఘాలు గ్రహిస్తున్నాయి. అందుకే ఉమ్మడి పోరాటాలు నిర్మించాలనే లక్ష్యంతో 10 జాతీయ ఫెడరేషన్లు కలసి ఒక కాన్ఫెడరేషన్ గా ఏర్పడ్డాయి. పాకిస్తాన్, ఇండియాలతోపాటు బంగ్లాదేశ్, శ్రీలంక అనుభవాలు కూడా ఇలాగే వున్నాయి.

అందుకే ఈ బహుముఖ దాడిని తిప్పి కొట్టాలంటే ప్రాంతీయ సమన్వయం ద్వారా ఈ పాత్ర ఉద్యమాలను ముందుకు తీసుకు పోవాలని మహాసభ తీర్మానించింది. ఆందోళనలు చేసి ప్రభుత్వాలపై ఒత్తిడి తేవాలని మహాసభ పిలుపునిచ్చింది.

దక్షిణ ఆసియా దేశాల ప్రభుత్వాలు చర్చల ద్వారా విభేదాలు పరిష్కరించుకోవాలని, సైన్యం ఖర్చును తగ్గించి ప్రజల విద్యా, వైద్యం సంక్షేమాలకు ఖర్చుపెట్టాలని మహాసభ కోరింది. దక్షిణ ఆసియా దేశాల మధ్య స్నేహం సహకారం, వ్యాపారం, వాణిజ్యం అభివృద్ధికావాలని, వీసా ఆంక్షలు సడలించి ప్రజలు స్వేచ్ఛగా తిరిగే హక్కును గ్యారెంటీ చేయాలని మహాసభ డిమాండ్ చేసింది. దక్షిణ ఆసియా దేశాల్లో కార్మిక హక్కులపై జరుగుతున్న దాడిని ఎదుర్కొనేందుకు ఒక జ్యూడీషియరీ కమిషన్ ఏర్పాటు చేయాలని కూడా మహాసభ తీర్మానించింది.

■ ఎం.ఎ.గఫూర్

సిఐటియు రాష్ట్ర ఉపాధ్యక్షులు

కనీసవేతనాలు అమలైతేనే

బాల కార్మిక వ్యవస్థ నిర్మూలన సాధ్యం!



బాల కార్మిక వ్యవస్థపై చేస్తున్న పనిని సిఐటియు అక్టోబర్ 16న హైదరాబాద్‌లో జరిగిన వర్క్‌షాపులో సమీక్షించింది. సిఐఐ(యం) రాష్ట్ర కార్యదర్శి శ్రీ బి.వి.రాఘవులు, ఐ.యల్.వో దక్షిణాసియా ప్రతినిధి శ్రీ బెర్నియర్, ఐఎల్ఓ ఆంధ్రా ప్రాజెక్టు మేనేజర్ శ్రీ జోసఫ్ పాల్గొని ప్రసంగించారు.

శ్రీ బి.వి.రాఘవులు మట్లాడుతూ బాల కార్మికుల సమస్యను తమ ఎన్నికల ప్రణాళికలో చేరుస్తామని చెప్పారు. బాల కార్మిక వ్యవస్థపై పని చేయటానికి కనీసవేతనాల అమలును ప్రధాన వ్యూహంగా సిఐటియు చేపట్టటాన్ని ఐఎల్ఓ ప్రతినిధులు ప్రసంగించారు.

మన రాష్ట్రం బాల కార్మికుల సంఖ్యలో ప్రథమ స్థానంలో ఉంది. పసి వయసులో బాలలు కార్మికులుగా మారటానికి ప్రధాన కారణం పేదరికం. సామాజిక కారణాలు ఇంకా అనేకం ఉన్నాయి. తల్లిదండ్రుల అజ్ఞానమే ప్రధాన కారణమంటూ ప్రభుత్వ డిపార్ట్‌మెంట్లు, స్వచ్ఛంద సంస్థలు ప్రచారం లంకించు కున్నాయి.

బాల కార్మికుల సమస్యని మిగతా అన్ని సంస్థల కంటే ట్రేడ్ యూనియన్లు పట్టించుకుని పని చేయటానికి అవకాశం, అవసరం ఎక్కువ. కార్మికులు పని చేసే చోటనే బాల కార్మికులుంటారు. అసంఘటిత రంగ కార్మికుల ప్రధాన సమస్యల పరిష్కారా

నికి - బాలకార్మిక వ్యవస్థ నిర్మూలనకి అవినా భావ సంబంధం ఉంది. చౌకగా బాల కార్మికులు దొరుకుతున్నంత కాలం కార్మికులు తమ కనీస వేతనాలను సాధించుకోలేరు. కార్మికులకు చేతనందా పని దొరకాలన్నా బాల కార్మిక వ్యవస్థ నిర్మూలన కావాలి. అందుకే బాల కార్మిక వ్యవస్థపైన పని చేయాల్సిన అవసరాన్ని మనం గుర్తించాలి.

పేదరికం పోతేనే బాల కార్మిక వ్యవస్థ అంతరిస్తుంది. ప్రభుత్వ విధానాలలో పేదలకు అనుకూలమయిన సమూల మార్పులు రావాలి. లేదా వ్యవస్థలోనే మార్పు రావాలి. ఒక పక్క సమాజ మార్పుకోసం పోరాడుతూనే మరో పక్క బాల కార్మిక సమస్యపైన కూడా రోజువారీగా పని చేసాం. బాల కార్మికుల తల్లిదండ్రులు కూడా ఎక్కడో ఒక చోట కార్మికులే. అసంఘటిత రంగంలో పని చేయటం ద్వారా మనం కృషి చేయవచ్చు.

18 సంవత్సరాల లోపు బాలలను ప్రమాదకర వృత్తులలో, ఆరోగ్యానికి హాని కలిగించే పనులతో కూడిన ఇటువంటి చోట పనికి పెట్టుకోరాదని ఐఎల్ఓ తీర్మానం 182 నిర్దేశిస్తుంది. ఈ తీర్మానాన్ని మన దేశం ఆమోదించింది. అప్పు ఇచ్చి బాలల పనికి కుదవ పెట్టుకోవటం, బీడీ, క్వారీ, ఇటుక బట్టీలు, పొగాకు, బ్రాండ్ షాపులు వంటి చోట్ల బాలల్ని పనికి పెట్టుకోటం ఈ తీర్మానం ప్రకారం నిషేధం. ఆ తరువాత దశలో మిగతా బాల కార్మికుల పైన కూడా

కేంద్రీకరించవచ్చు.

బాల కార్మిక వ్యవస్థ నిర్మూలనలో కేంద్ర, రాష్ట్ర ప్రభుత్వాలకు చిత్తశుద్ధి లేదు. 2004 సంవత్సరాంతానికి బాల కార్మిక వ్యవస్థను నిర్మూలిస్తానని తెలుగుదేశం ప్రభుత్వం ఆర్బాటంగా ప్రకటించింది. ఇక అది జరిగే వనికాదని ఇట్టే తెలిసిపోతున్నది. భూసంస్కరణలు అమలు చేసి పల్లెలలో పేదరికం రూపుమాపటానికి ఈ ప్రభుత్వం సిద్ధంగా లేదు. వ్యవసాయ కార్మికులకు, పట్టణాల్లోని అసంఘటిత కార్మికులకు కనీసవేతనాలను అమలు చేయటం లేదు. బాల కార్మికుల కుటుంబాల ఆర్థిక మనరావాసానికి మూనుకోటం లేదు. విద్యారంగంలో మౌఖిక సౌకర్యాలు కల్పించటంలో కూడా వెనకబడింది. స్కూలుకి బిల్లింగు వుండదు. బిల్లింగు వుంటే ఉపాధ్యాయులుండరు. అన్ని వుంటే పిల్లలకి స్కూలు అందుబాటులో వుండదు. విద్యని ప్రాథమిక హక్కు చేసేందుకు కేంద్ర ప్రభుత్వం ఇప్పటికే వెనకాడుతున్నది.

బాల కార్మిక వ్యవస్థ మీద సిఐటియు అనేక సంవత్సరాలుగా కృషి చేస్తున్నది. అనేక రాష్ట్రాల్లో ఈ కృషి కొనసాగుతున్నది. మన రాష్ట్రంలో కూడా ఐఎల్ఓ తో కలిసి పని చేస్తున్నాం. తల్లిదండ్రుల ఆర్థిక పరిస్థితులు మెరుగుపడకుండా బాల కార్మిక వ్యవస్థను నిర్మూలించలేమని మన వైఖరిగా ప్రకటించాం. కార్మికుల కనీస వేతనాల అమలు కోసం పని చేయటాన్ని ప్రధాన మార్గంగా ఎంచుకుని పని చేయటానికి ఐఎల్ఓ ప్రాజెక్టును తీసుకున్నాం. రంగారెడ్డి జిల్లాను ఫోకల్ జిల్లాగా తీసుకుని పని చేస్తున్నాం. భవిష్యత్ ప్రాజెక్టులో ఇతర యూనియన్లు కూడా కనీసవేతనాల అమలుకు కృషి చేస్తామని చెబుతున్నాయి. తల్లిదండ్రుల ఆర్థికశక్తి పెంచటం విషయం మాట్లాడుతున్నాయి. బాల కార్మిక వ్యవస్థపై ఇతర యూనియన్లతో కలిసి ఐక్యంగా పని చేయటానికి సిఐటియు కట్టుబడి వుంది.

■ పి.అజయ్ కుమార్

క్యాంటిన్ వర్కర్లను రెగ్యులరైజ్ చేయాలి

సుప్రీంకోర్టు తీర్పు

(ఎన్.టి.పి.సి కి కరీ పోతరాజు ఇతరుల మధ్య వివాదం)

నేషనల్ సూపర్ థర్మల్ పవర్ స్టేషన్ - రామగుండంలో 1983 నుండి కార్మికుల సదుపాయం కోసం క్యాంటిన్ నిర్వహింప బడుతున్నది. ఈ క్యాంటిన్ కాంట్రాక్టు విధానంలో యివ్వబడింది. ఈ వివాదం తలెత్తే నాటికి ఈ థర్మల్ పవర్ కార్పొరేషన్లో 2300 మంది ఉద్యోగులు, కార్మికులు ఉన్నారు. ఇది కేంద్రప్రభుత్వ రంగ సంస్థ. ఈ క్యాంటిన్లో 54 మంది కార్మికులు వివిధ హోదాలలో పనిచేస్తున్నారు. కాంట్రాక్టర్లు మారినా ఇదే కార్మికులు అప్పటి నుండి కొనసాగుతూనే ఉన్నారు.

తమను ఎన్.టి.పి.సి ఉద్యోగులుగా రెగ్యులరైజ్ చేయాలని కార్మికుల డిమాండు చేయటంతో ఈ వివాదం ప్రారంభమైంది. మొదట ఆంధ్రప్రదేశ్ హై కోర్టు సింగిల్ బెంచ్ తీర్పు రిట్ పిటిషన్ నెం.3793/1992

కార్మికులకు వ్యతిరేకంగా తీర్పునిస్తే కార్మికులు ఈ వివాదాన్ని రిట్ అప్పీల్ నెం.385/96 ద్వారా డివిజన్ బెంచి తీర్పును కోరారు.

ఈ సూపర్ థర్మల్ పవర్ స్టేషన్ ఫ్యాక్టరీగా పరిగణించ బడుతుందనే విషయంలో ఎటువంటి వివాదం లేదు. ఫ్యాక్టరీల చట్టం సెక్షన్ 46/1948 ప్రకారం తన యూనిట్ లోని కార్మికుల సౌకర్యార్థం క్యాంటిన్ నిర్వహించట మనేది చట్టబద్ధమైన విధి. ఇందుకోసం యాజమాన్యం రూ.1,95,000 సబ్సిడీని కూడా ఇచ్చింది. కాంట్రాక్టరు ద్వారా నియమింప బడినప్పటికి ఈ వివాదంలో నున్న కార్మికులు 1983 నుండి పనిచేస్తూనే ఉన్నారు. క్యాంటిన్లో తయారయ్యే పదార్థాలను, క్యాంటిన్ పని విధానాన్ని డిప్యూటీ మేనేజర్- ఎడ్మినిస్ట్రేషన్, ఆయన క్రింది ఉద్యోగులు పర్యవేక్షిస్తున్నారు.



అంతేకాక యాజమాన్యం వారు క్యాంటిన్లో పని చేసే ఉద్యోగులందరికీ ఫ్యాక్టరీలో ప్రవేశించటానికి గుర్తింపు కార్డులను ఇచ్చారు.

బొంబాయి హైకోర్టు తీర్పుపై సుప్రీం కోర్టు కొన్ని డైరెక్షన్స్ ఇచ్చింది. ఆవిధంగానే ఈ కేసులో కూడా ఉండాలని హైకోర్టు డివిజన్ బెంచ్ చెప్పింది. వివాదంలో ఉన్న కార్మికుల్లో ఉద్యోగం చేయటానికి వయో పరిమితి మించని వార్ని, వయోపరిమితి తక్కువ కాని వార్ని, ఆరోగ్యరీత్యా సరైన శరీర దాధ్యంకల్గి 'ఫిట్నెస్' కలిగిన వార్ని యాజమాన్యమే ఎన్.టి.పి.సి ఉద్యోగులుగా రెగ్యులరైజ్ చేయాలని హైకోర్టు డివిజన్ బెంచి తీర్పు నిచ్చింది.

ఈ తీర్పు పై యాజమాన్యం వారు సి.ఎ.నెం.5990/1997 ద్వారా సుప్రీం కోర్టుకు వెళ్లారు. సుప్రీం కోర్టు కూడా హైకోర్టు డివిజన్ బెంచి తీర్పును సమర్థించింది. యాజమాన్యం సివిల్ అప్పీలును త్రోసిపుచ్చింది.

(ఆధారం ఎల్.ఎల్.జె 567/ అక్టోబర్ 2003)

క్యాజువల్ కార్మికులకు కాండక్టు రూల్స్ వర్తించవనటం సరికాదు

ఆంధ్రప్రదేశ్ హై కోర్టు తీర్పు

(రీజనల్ మేనేజర్ ఎ.పి.ఎస్.ఆర్.టి.సి. నెల్లూరు ఇతరులు కి ఎస్.కె.గూలం రసూల్ కి మధ్య వివాదం)

శ్రీ గూలం రసూల్ కొంతకాలం క్రితం ఆంధ్రప్రదేశ్ స్టేట్ రోడ్ ట్రాన్స్పోర్టు కార్పొరేషన్లో డ్రైవర్గా క్యాజువల్ పద్ధతిలో నియామకమైనారు. ఆయనకు 1997 అక్టోబర్ 28వ తేదీన కార్పొరేషన్ అధికారులు ఒక చార్జీషీటునిచ్చారు. అందులో ఇలా ఉంది. "నీవు డ్రైవింగ్ లైసెన్స్ నెం.263968/డిఎల్/84 ను రిక్రూట్మెంట్ సమయంలో మాకు ఇచ్చావు. మేము దానిని సంబంధిత అధికారుల వద్ద పరిశీలన జరపగా అది వాస్తవం కానిదని మాకు తేలినది. దీనిని సెక్యూరిటీ అధికారి మాకు ఫిర్యాదు చేసారు. మీకు ఇచ్చిన నియామక పత్రంలో 'నీవు సమర్పించిన సాక్షులలో/సమాచారంలో ఎటువంటి తప్పులున్నాయని తేలినా ఎప్పటి నుంచైనా సరే నీవు ఉద్యోగం నుండి తొలగించబడతావు.' అని వుంది. దాని ఆధారంగా

మాకు అవాస్తవికమైన డ్రైవింగ్ లైసెన్స్ ఇచ్చి, మమ్ములను మోసగించి ఉద్యోగం పొంది నందుకు ఎపిఎస్ఆర్టిసి ఉద్యోగుల (కాండక్ట్) రెగ్యులేషన్సెం.28(XXii)/1963 ప్రకారం నీకు చార్జీషీటు ఇవ్వబడుతున్నది. దానిపైన అతనిని పనిలోకి తీసుకోవడానికి నిరాకరించారు. (పుట్ ఆఫ్ డ్యూటీ) దీనిపై ఆంధ్ర ప్రదేశ్ హైకోర్టు డబ్ల్యు.ఎ.519/1998, తేదీ.29-01-2003న తీర్పు నిచ్చింది.

శ్రీ గూలం రసూల్ క్యాజువల్ ఉద్యోగి అయినందువల్ల అతనికి కాండక్ట్ రూల్స్ వర్తించవని అందుచేత అతనికి అతని మూల వేతనంలో సగం చెల్లించాలని లేదా అతనికి 15 రోజుల జీతం సస్పెషన్ కాలంలో ప్రతినెలా ఇవ్వాలని హైకోర్టు నిచ్చింది.

అతనికి కాండక్ట్ రూల్స్ వర్తించవంటూనే అదే కాండక్ట్ రూల్స్ ప్రకారం చార్జీషీటును

ఎలా ఇచ్చారని హైకోర్టు ప్రశ్నించింది. కాండక్ట్ రూల్స్లో "పుట్ ఆఫ్ డ్యూటీ" అని ఎక్కడ లేదు. రెగ్యులేషన్లో కొన్నింటిని వర్తింపజేసి, కొన్నింటిని వర్తింపజేయకుండా తన ఇష్టం వచ్చినట్లు యాజమాన్యం అమలు జరపరాదని హైకోర్టు చెప్పింది. అందుచేత యాజమాన్యం పెట్టుకున్న అప్పీల్లో మెరిట్ లేదని తేల్చింది.

■ **పి.రాజారావు**

గమనిక

కార్మికలోకం చందాదారులకు,

సంవత్సర చందాలు పూర్తయిన వారు తిరిగి రూ.50/-లు చెల్లించి చందాను పునరుద్ధరించుకోకపోతే పత్రిక పంపబడదు.

ఏజెన్సీలు కూడా తమ ఏజెన్సీ బకాయిలు చెల్లించనిదే పత్రిక పంపబడదు. ఈనెల కాపీలు రానివారు తమ పత్రిక ఆపబడిందని గమనించండి.

కార్మికలోకం చందాదారులను చేర్చించి పత్రికను ప్రోత్సహించండి.

మేనేజర్

కార్మికలోకం

7వ అఖిల భారత శ్రామిక మహిళా సదస్సు

అఖిల భారత శ్రామిక మహిళా సమన్వయ కమిటీ 7వ మహాసభలు అక్టోబర్ 11, 12వ తేదీలలో ముంబాయిలో అత్యంత ఉత్సాహ పూరిత వాతావరణంలో జరిగాయి.

మహాసభ ప్రాంగణానికి సుశీలా గోపాలన్ నగర్ గా పేరు పెట్టారు. సీనియర్ నాయకురాలు అహల్యా రంఘేకర్ గారు జెండా ఆవిష్కరణ చేశారు. దేశం నలుమూలల నుండి



312 మంది (మన రాష్ట్రం నుండి 32 మంది) ప్రతినిధులు పాల్గొన్నారు. సిఐటియు జనరల్ సెక్రటరీ ఎం.కె.పాంథే మహాసభను ప్రారంభించారు.

గత కార్యక్రమాల రిపోర్టును, భవిష్యత్ కర్తవ్యాలను కార్యదర్శి డా॥కె.హేమలత ప్రవేశపెట్టారు. ఈ మహాసభకు 19 రాష్ట్రాల నుండి, 6 అఖిల భారత సోదర సంఘాల నుండి ప్రతినిధులు వచ్చారు. సంఘటిత, అసంఘటిత రంగాల నుండి 30 మంది ప్రతినిధులు తమతమ రంగాలలో ఎదుర్కొంటున్న పలు సమస్యలు వివరించారు. అంగన్ వాడీ, బీడీ, భవన నిర్మాణం, గృహ కార్మికులు, మొ॥ అసంఘటిత రంగాలవారు, ఇండియన్ ఎయిర్లైన్స్, రైల్వే, మున్సిపల్, సెంట్రల్ గవర్నమెంటు, ఇన్సూరెన్స్, ఎలక్ట్రిసిటీ, బ్యాంకు, మెడికల్ అండ్ హెల్త్, స్టేట్ గవర్నమెంట్, ప్లాంట్ షన్, చేనేత, టీచర్స్, మొ॥ సంఘటిత రంగాల నుండి హాజరయ్యారు.

కేంద్ర ప్రభుత్వ సరళీకృత విధానాల వలన శ్రామిక మహిళలపై పలు రకాల వత్తిడులు, దాడులు పెరుగుతున్నాయని ప్రతినిధులు అభిప్రాయపడ్డారు. వి.ఆర్.ఎస్. స్కీములో మహిళలనే ముందుగా బయటికి పంపే ప్రయత్నం చేస్తున్నారు. మహిళల ఆర్థిక స్వావలంబనకు తూట్లు పొడుస్తున్నారు. సాంప్రదాయ పద్ధతుల పేరు మీద కూడ మహిళలపై దాడులు అధికమవుతున్నాయి. కొన్ని కంపెనీలలో వివాహము అయిన వెంటనే మహిళలను పనిలో నుండి తొలగిస్తున్నారని ప్రతినిధులు చెప్పారు.

విద్యాధికులు, పురుషులతో దీటుగా పని చేయగల ఆత్మవిశ్వాసం ఉన్న ఎయిర్ హోస్టెస్

లు కూడ వివక్ష నుండి తప్పించుకోలేక పోయారని ఇండియన్ ఎయిర్ లైన్స్ ప్రతినిధి తెలిపారు.

రైల్వే ప్రతినిధి మాట్లాడుతూ యాజమాన్యం 3% ఉద్యోగాలను రద్దు చేసిందని, తత్ఫలితంగా గాంగ్ మెన్ పనిని కూడ మహిళలచే చేయిస్తున్నారన్నారు.

కేంద్ర ప్రభుత్వ ఉద్యోగులను సంవత్సరానికి 2% చొప్పున కుదిస్తామని ప్రభుత్వం ప్రకటించింది. దీనివల్ల మహిళలే ముందుగా బలి అవుతారని ప్రతినిధులు తెలిపారు.

కేంద్ర ప్రభుత్వ అవలంబించే ప్రైవేటీకరణ విధానాల వలన అనేక కంపెనీలు మూతపడుతున్నాయని, ఉద్యోగుల సంఖ్యను కుదించే సందర్భంలో కూడా మహిళలనే ముందుగా తొలగిస్తున్నారని, సమాజంలో మహిళలుగా, శ్రామిక మహిళలుగా, పౌరులుగా పలురకాల సమస్యలను వీరు ఎదుర్కొనవలసి వస్తోందని చర్చల్లో పాల్గొన్న సభ్యులు అభిప్రాయపడ్డారు.

తమిళనాడులో సమ్మె సందర్భంగా మహిళలని కూడా చూడకుండా ఇళ్ళపై అర్ధరాత్రి దాడిచేసి దుస్తులు మార్చుకొనే అవకాశం కూడా ఇవ్వకుండా అరెస్టు చేసి పోలీస్ స్టేషన్ రూడ్చుకుంటూ వెళ్ళడమే కాకుండా కుటుంబ సభ్యులను కూడా వేధించారని తమిళనాడు ప్రతినిధులు వివరించారు. ఇంకా తమను విధులలోకి తీసుకోలేదని, అయినా సిఐటియు, అలాగే మొత్తం కార్మిక వర్గ సహకారంతో తాము తమ హక్కుల్ని నిలుపుకుంటామని వారు దృఢ విశ్వాసాన్ని వెలిబుచ్చారు. తమ రాష్ట్ర ప్రభుత్వ ఉద్యోగులు అరెస్ట్ అయిన సమయంలో పోరాటాలు

దెబ్బతినకుండా అంగన్ వాడీ టీచర్లు ముందుండి పోరాటాన్ని నడిపించారని వారికి అభినందనలు, ధన్యవాదాలు తెలియజేశారు.

మహిళలు సంఘటితంగా పోరాడిన సందర్భాలలో పరిస్థితులు కొంత మెరుగు పడుతున్నాయని, పోరాటాల ద్వారానే మహిళలు తమ హక్కులను సాధించుకోవాలనే స్పష్టమైన అభిప్రాయాన్ని ప్రతినిధులు వెలిబుచ్చారు. రాజకీయ, పోరాట సాంప్రదాయాలకు ప్రాణ ప్రతిష్ట చేసిన వెమదటి తరం నాయకులు వాటిని నిరంతరం కొనసాగించాలనే స్ఫూర్తితో తమ

బాధ్యతలను నవతరానికి అప్పగించారు. అందుకు చిహ్నంగా లక్ష్మి సెహగల్ గారు సిఐటియు జెండాను, మన ప్రతినిధులో కల్లా పిన్న వయస్కురాలైన రాష్ట్ర ప్రతినిధి జ్యోతికి అందజేశారు. అహల్యా రంఘేకర్ గారు మహారాష్ట్ర ప్రతినిధికి లాల్ బావుటాను అందజేశారు. ఈ సందర్భంలో ప్రతినిధులందరూ ఎంతో ఉత్తేజితులయ్యారు. సీనియర్ కామ్రేడ్స్ ఆశయాలను, త్యాగాలను ముందుకు తీసుకుపోతామని, సమానత్వం సాధించి తీరుతామని ఎలుగెత్తి నినాదాలు చేశారు.

కేంద్ర, రాష్ట్ర ప్రభుత్వ విధానాల వల్ల మహిళలు అత్యధిక సంఖ్యలో పనికోసం వెదుకులాడవలసి వస్తోంది. ఈ నేపథ్యంలో గృహ పరిశ్రమలు కుప్పలు తెప్పలుగా విస్తరిస్తున్నాయి. బీడీ, అగర్ బత్తీ, దుస్తులు, అప్పడాల తయారీ, పిన్నీసులు, విస్తరాకులు ఇలా ఎన్నో రకాల పరిశ్రమల్లో మహిళలు పని చేస్తున్నప్పటికీ వారిలో కనీసం 80% మందికి తమ యజమాని ఎవరో తెలీదు. మొత్తం కథంతా మధ్యవర్తులే నడుపుతున్నారు. ఇఎస్ఐ, పి.ఎఫ్, కనీస వేతనం, సమాన వేతనం వంటి ఏ సౌకర్యాలు కల్పించే అవసరం లేకుండా అంత తక్కువ వేతనాలతో మహిళల శ్రమను దోచుకుంటున్నారు. మహాసభ ఈ విషయాన్ని తీవ్రంగా పరిగణించింది. వీరందరినీ సంఘటిత పరచాలని పిలుపునిచ్చింది. డా॥హేమలత గారు కార్యదర్శిగా 51 మందితో నూతన కమిటీ ఎన్నుకోబడింది.

■ నాగలక్ష్మి, పద్మశ్రీ

ఆదర్శకేత నందూరి ప్రసాదరావు

నవంబర్ 29 కామ్రేడ్ నందూరి ప్రసాదరావు రెండవ వర్ధంతి. ఆరోజు వర్ధంతి సభలు జరపాలని సిఐటియు రాష్ట్ర కమిటీ పిలుపు ఇచ్చింది. యన్.పి.ఆర్. బ్రతికి వుండగా ఆయన హాజరైన వర్ధంతి సభలలో ఒక విషయం తప్పక చెప్పేవారు. “మనం వర్ధంతి సభ జరుపుతున్నామంటే మరణించినవారు పుణ్యలోకాలకి వెళ్ళాలని కాదు - వారి జీవితం నుంచి ఆదర్శాలను ఆచరించాలని” - అదే నేడు నందూరికి వర్తిస్తుంది. ఆయన పేరుతో “యన్.పి.ఆర్. భవన్” విశాఖపట్నంలో సిఐటియు కార్యాలయం అదే రోజు ప్రారంభం కానుంది.

విశాఖపట్నంలో “ఎన్.పి.ఆర్. భవన్” పాత స్థలంలో క్రొత్త భవనం నిర్మాణం అయ్యింది. విశాఖపట్నంలో ముఖ్య కూడలి అయిన జగదాంబ జంక్షన్ లో స్థలం దొరకడం యన్.పి.ఆర్. చలవే. 1978లో షిప్ యార్డ్ లో ఎమర్జెన్సీలో ఐఎన్ టియుసి మూడు సున్నాల ఒప్పందం చేసింది. దీనిని పూర్తిగా మార్చి క్రొత్త వేతన ఒప్పందం యన్.పి.ఆర్. నాయకత్వంలో జరిగింది. ఆనాడు కార్మికులు ఇచ్చిన విరాళం పుమారు 90వేల రూపాయకు స్థలంతో సహా పాత భవనం కొన్నాం. యన్.పి.ఆర్. స్వయంగా ఆ ఇల్లు చూపడం, కొనడం జరిగింది. నేడు ఆయన పేరు మీదే నూతన భవన నిర్మాణం జరగడం ముదావాహం.



యన్.పి.ఆర్. ఆదర్శనీయుడు. ఎంతో అరుదైన లక్షణాలు యన్.పి.ఆర్.లో కనిపిస్తాయి. నూటికో, కోటికో ఒక్కరుంటారని చెప్పుకుంటాము. ఆ కోవకు చెందిన వ్యక్తి యన్.పి.ఆర్. 50 సంవత్సరాలు రైతు ఉద్యమంలో పని చేశారు. అఖిల భారత కిసాన్ సభ ప్రధాన కార్యదర్శిగా పని చేశారు. రైతు ఉద్యమంలో ఎన్నో క్రొత్తపుంతలు త్రొక్కించారు. క్రొత్త సవాళ్ళను ఎదుర్కొన్నారు. తెలంగాణా పోరాట రథసారధులలో ఒకరు. మునగాల పోరాటం ముందుండి నడిపించారు. మునగాల పోరాటం గురించి అడిగితే అప్పుడప్పుడు ఎన్నో వివరాలు చెప్పేవారు. ఒకసారి చెరువులోకి మంచినీళ్ళ కోసం వెళ్ళితే అవుతల వైపున మాటువేసిన సైన్యం నిప్పుల వర్షం కురిపించింది. త్రుటి లో త్రప్పించుకుని చెరువు గట్టు ఇవతల దూకానని లేకుంటే ఆనాడే తనప్రాణం పోయేదని చెప్పేవారు. ఆయుధాలు తక్కువే వున్నా శత్రువు హదిలి చచ్చేటట్లు చేశామని చెప్పారు. నాలుగు మిషన్ గన్లనే అన్ని

ప్రాంతాలకు త్రిప్పేవారని, వాటి శబ్దం విని ఎన్ని వున్నాయోనని సైన్యం హదిలి పోయే వారని వారి పాత జ్ఞాపకాలు నెమరు వేసు కునేవారు. ప్రభుత్వం సాగించిన ఏ అరెస్టుల్లో ను ఆయన పోలీసులకు పట్టుబడ లేదు. అజ్ఞాతవాసం గడపడంలో ఆయన దిట్ట.

నేటికీ ఉద్యమంలో పనిచేస్తున్న వారిలో చాలా మందికి బ్రేడ్ యూనియన్ రంగంలో ఆయన పాత్ర గురించి తెలుసు. చారిత్రక నేపథ్యంలో 1970లో అనివార్య పరిస్థితుల్లో సిఐటియు ఏర్పడింది. ఎఐటియుసి నుంచి విడివడిన తర్వాత ఆంధ్రరాష్ట్రంలో టి.యు. రంగంలో నేతలే కరువయ్యారు. కాప్రస్నా, బాలాజీ దాస్ గార్లు తప్ప మిగిలిన వారు ఎఐటియుసి లోనే ఉండిపోయారు. కనుక కాప్రస్నా, టి.యు. రంగం ప్రధాన బాధ్యతలు చేపట్టారు. ఆనాటి నుంచి ఆయన మరణశయ్య ఎక్కే వరకు ఈ రంగంతో మమేకమయ్యారు.

బ్రేడ్ యూనియన్ రంగంలో పని చేసే

కార్యకర్తలు, నాయకులు ఆయన నుంచి నేర్చుకోవలసినవి ఎన్నో వున్నాయి. ప్రారంభంలో కేంద్రీకరించ వలసిన కొన్ని పట్టణాల పై గురిపెట్టారు. ఈ కీలక పట్టణాల పై కేంద్రీకరణ చివరి వరకు కొనసాగించారు. ఇవి హైదరాబాద్, విశాఖ పట్టణం, విజయవాడ, తిరుపతి. వీటిలో కూడ విశాఖకు ఎంతో ప్రాధాన్యత ఇచ్చారు. ఆనాడు విశాఖ నాటి ఉద్యమ పరిస్థితి ఆయన భాషలో చెప్పాలంటే “కంటికి కలికమంతా కూడా లేకుండా పోయింది”. ఆ ఉద్యమాన్ని నారు పోసి పెంచారు. ఒక ముఖ్య స్థానంలో నిలబెట్టారు. ఎఐటియుసి నుంచి విడవడినప్పుడు ఆనాటి ఎఐటియుసి నాయకులు సిఐటియు వారు బోర్డు ఎక్కడ పెడతారు? అని హేళన చేసారు. తరువాత కాలంలో ఎఐటియుసి నాయకులే తమ బోర్డులు తీప్పేసుకోవలసిన పరిస్థితి ఏర్పడింది. ఆశయ సాధన పట్ల అకుంటిత దీక్షకు ఇది కొలబద్ధ.

కీలక రంగాలకు ఎంతో ప్రాధాన్యత ఇచ్చేవారు. ప్రభుత్వ రంగంలోని అనేక పరిశ్రమల సమస్యల గురించి నిత్యం కృషి చేసేవారు. విసుగు, విరామం లేకుండా ఢిల్లీ వ్రయాణాలు చేసేవారు. రాష్ట్ర అధికారులను, మంత్రులను కలసి సమస్యలపై ఒప్పించే వారు. కీలక రంగ పరిశ్రమలైన విశాఖ స్టీల్ ప్లాంట్ ప్రత్యక్ష పోరాటం నడపాలని ప్రోత్సహించారు.

ప్రైవేటీకరణకు వ్యతిరేకంగా కార్మికులు పెద్ద ఉద్యమం చేపట్టినప్పుడు 1999 సం॥ పార్లమెంటు లోపల “ధర్మా”లో స్వయంగా పాల్గొన్నారు. మాజీ పార్లమెంటు సభ్యులుగా కా॥ఎన్.పి.ఆర్.ను అనుమతించబోమని సెక్యూరిటీ సిబ్బంది చుట్టుముట్టారు. కావాలంటే అరెస్టు చేసుకొమ్మని ఎన్.పి.ఆర్. ఎదురు తిరగారు. అన్ని ప్రతిపక్ష పార్టీల ఎం.పి.లు జోక్యం చేసుకున్నారు. దానితో సెక్యూరిటీ తోక ముడిచింది. ఇలాంటి ఘటనలు ఆయన జీవితంలో ఎన్నో. పై కమిటీల్లో సైతం కీలక రంగాల ప్రాధాన్యత గురించి పోట్లాడేవారు. కీలక రంగాలపై కేంద్రీకరించకుండా మన ఆశయం సాధించలేమని వలు మార్లు ప్రస్తావించారు.

ఉద్యమ విస్తరణకు అనంతపురిత రంగాన్ని సంఘటిత పర్చడానికి అనునిత్యం కృషి చేసారు. చిన్న సంఘాల వారు వచ్చినా వారికి అమూల్యమైన సలహాలు ఇచ్చి ప్రోత్సహించారు. కొన్ని చిన్న యూనియన్ల రిజిస్ట్రేషన్ కూడా ఆయనే చేయించారు. విశాఖ సా మిల్ వర్కర్స్ యూనియన్ అందులో ఒకటి. ఆయనే స్వయంగా జనరల్ బాడీలో పాల్గొన్నారు. రిజిస్ట్రేషన్ చేయించడానికి రాసే మినిట్స్ గురించి బ్రేడ్ యూనియన్ చట్టం పుస్తకం లేకుండానే ఆయనే రిజిస్ట్రేషన్ కు కావలసిన 7 పాయింట్స్ డిక్టేట్ చేసారు. ఇలా విజయవాడ మురా, షాప్స్ అనేక సంఘాలకు ప్రత్యేక గైడెన్స్ ఇచ్చేవారు. చార్జిషీట్స్ కు సమాధానం కూడా వారే రాసేవారు. 1978లో చిట్టివలస జూట్ మిల్లు సమస్యల పై పశ్చిమబెంగాల్ నాయకుల ద్వారా యాజమాన్యం పై వత్తిడి తెచ్చి పశ్చిమ బెంగాల్ జూట్ వేతనాలను ఆంధ్రలో అమలు చేయించారు.

దళిత వర్గానికి, అట్టడుగు వర్గాల సమస్యలకి ఎంతో ప్రాధాన్యత ఇచ్చేవారు. ఎన్.పి.ఆర్. విశాఖలోని బిహెచ్పివి యూనియన్ అధ్యక్షులుగా ఉండగా దళితుల తోటే లెట్రీన్స్ కడిగించే పద్ధతికి స్వస్తి చెప్పించారు. ఇదే కంపెనీలో కులవైషమ్యాలు తలెత్తినప్పుడు “కులం కూడు పెట్టడు గువ్వల చెన్నా” అనే కరపత్రం రాసారు. అది నేటికీ కార్మికవర్గానికి శిరోధార్యం. విశాఖ స్టీల్ ప్లాంట్ లో పర్మినెంటు కావడానికి ట్రైనింగ్ లోని దళితులకు ట్రైనింగ్ కాలం తగ్గించాలని ప్రోత్సహించి వేతన ఒప్పందం లో ఆవిధంగా చేయించారు. కుల సంఘాల్లో సిబ్బటియు సభ్యులు చేరకుండా చైతన్య పర్చేవారు. సిబ్బటియు తరపునే కుటుంబాల పిక్నిక్ లను ఏర్పర్చి చైతన్యం కల్పించాలనే వారు.

అధ్యయనం అంటే వారికి ఎంతో సరదా. చదవడం అంటే మనలో చాలా మంది కష్టంగా భావిస్తాం. కానీ 5 నిమిషాలు తీరిక దొరికినా ఏదో పుస్తకం వారి చేతిలో ఉండేది. ఎవరింట్లో ఉన్నా ఆ ఇంట్లో పుస్తకాల ని పరిశీలించేవారు. రాత్రి ఏ సమయంలో పడుకున్న ఉదయం 5 గంటలకు లేవడం ఆయన నిత్య జీవితంలో ఎప్పుడు ఆగలేదు.

ప్రతినిత్యం ఉదయం రాయడం, చదవడం ఆయన దిన చర్యలో తప్పకుండా ఉండేది. ఏ విషయమైన చెప్పాలన్నా, రాయాలన్న దానికి సంబంధించిన పుస్తకాలను ముందు సిద్ధం చేసుకునేవారు. “రెడి రెఫరెన్స్” ఆయనేప్పుడు చేసేవారు. ఆయన పాఠాలు చెప్పేటప్పుడు కూడా పుస్తకాలు చదివి చేప్పేవారు. వినే వారికి పుస్తకాలు చూసి చెప్పడం వినుగు అనిపించినా స్వంత భాష కంటే వ్రాతలో ఉన్న విషయానికే ప్రాధాన్యత ఇచ్చేవారు.

ఆయన రచనల్లో కూడా ఇదే కనిపిస్తుంది. “భారత జాతీయోద్యమ చరిత్రలో కొన్ని పుటలు” అనే పుస్తకంలో కా॥ఎన్.పి.ఆర్. చెప్పిన దానికంటే గాంధీజీ మరియు ఇతరుల ప్రసంగాలు, రాతలు ఎక్కువ ఉంటాయి. లియోంటోవ్ అర్థశాస్త్రాన్ని ఆయన అంత సులభంగా తెలుగులో మరొకరు చెప్పలేరని ఖచ్చితంగా చెప్పవచ్చు. ఆయన విజ్ఞాన ఘని. ఒక “యన్ సైక్లోపిడియా” ఏశాస్త్రం పైనైనా తన అభిప్రాయాలు చెప్పే శక్తి, లోతుగా

పరిశీలించే శక్తి వారికి ఉండేది. సంస్కృత పఠనం చేసేవారు.

ఆయన వ్యక్తిత్వం ఆదర్శనీయం. చూడడానికి ఎక్కువగా బొమ్మల చొక్కాలు వేసుకునే వారు. కాని ఆయన జీవితమంతా నిండు నిరాదంబరత పాటించారు. ఆయన పనులన్నీ ఆయనే చేసుకునే వారు. తెలిసిన వారెవరింటికి వెళ్ళినా ఆ కుటుంబాల పెద్దగా సలహాలు ఇచ్చేవారు. పిల్లలను సైతం ప్రోత్సహించేవారు. నమ్రత ఆయన లో ఉట్టిపడేది. ఎంత చిన్న వారితోనైనా కలిసిమెలసి పోగల వ్యక్తిత్వం ఆయనది. సరదాగా నవ్వుతూ నవ్వించేవారు. జోక్స్ వేసేవారు. ఎంత చిన్న వారికి వని చెప్పాలన్నా “చిన్న సాయం చేయగలవా” అని ముందు అడిగేవారు. తర్వాతే ఏ చిన్న పనైనా చెప్పేవారు. పెద్ద నాయకులు సైతం ఆయనను ఎంతగా గౌరవిస్తారో విశాఖలో జరిగిన జనరల్ కౌన్సిల్ సందర్భంగా చూడగలిగాం. మితభాషి అయిన జ్యోతిబాసు సైతం కా॥ ఎన్.పి.ఆర్.ను అప్యాయంగా పలుకరించారు.

1992లో చిట్టివలస జూట్ మిల్లు సమస్యపై ఆ మిల్లు యజమానిని పశ్చిమ బెంగాల్ కార్మిక శాఖ మంత్రి పిలిపించారు. ఎన్.పి.ఆర్.పై యజమాని చేసిన కామెంటుపై శాంతి ఘటక్ విరుచుకు వడ్డారు. ఎన్.పి.ఆర్.ను చూపించి ఆయనెవరో తెలుసా? తెలంగాణా పోరాట యోధుడు, స్వాతంత్ర్య సమరయోధుడు, ఆయన ముందు (ఎన్.పి.ఆర్) మాట్లాడేటప్పుడు వొళ్ళు దగ్గర పెట్టుకుని మాట్లాడమని హెచ్చరించారు. ఇతర పార్టీల నేతలు సైతం కా॥ఎన్.పి.ఆర్. పై ఎంతో గౌరవం కనబర్చే వారు. శ్రీ ఎన్టీరామరావు, కోట్ల విజయ భాస్కర్ రెడ్డి, కె.వి.రాఘనాథ్ రెడ్డి వగైరాలు ఎంతో గౌరవించేవారు. ఈ ఆదర్శమూర్తిని స్మరించడమంటే నేటి తరం ఆయన ఆదర్శాలను ఆచరించడానికి ప్రయత్నించాలి. ఆయన జీవితంలో ఎంత భాగాన్ని ఆచరించినా అది ఆదర్శం అవుతుంది. అదే ఆయనకు నిజమైన నివాళి.

■ సి. హెచ్.నర్సింగరావు
సిబ్బటియు రాష్ట్ర అధ్యక్షులు

ఈ ప్రమాదాలకు కారణం సంస్కరణలు

సింగరేణిలో జరిగిన మరో ప్రమాదం రాష్ట్రాన్ని కుదిపి వేసింది. ఈ ప్రమాదంలో 10 మంది నిండు ప్రాణాలు బలైనాయి. ఇదే రామగుండంలో గత నాలుగు నెలల క్రితం జరిగిన గని ప్రమాదంలో 17 మంది కార్మికులు జల సమాధైనారు. ఆ ప్రమాద విచారణ కోసం నియమించబడిన కోర్టు ఆఫ్ ఇంక్వైరీ జరగవలసిన రోజునే ఈ ప్రమాదం జరగటం సింగరేణిలో కార్మికుల భద్రత చాలా అధమ స్థాయిలో ఉందని స్పష్టమవుతున్నది.

ఈ ప్రమాదాలు యాదృచ్ఛికంగా జరగటం లేదు. ఇవన్నీ మానవ తప్పిదాలేనని ఇటు ప్రభుత్వం, అటు కంపెనీ అత్యున్నత అధికారులూ అంగీకరించక తప్పట్లేదు. సింగరేణికి పరిశ్రమ నిర్వహణలో శతాధిక సంవత్సరాల అనుభవం ఉంది. వీటి నివారణకు తీసుకోవలసిన ముందు జాగ్రత్తలు కూడా అనుభవానికి, అవగాహనకు అందనివి కావు. చాలా సాధారణమైన ప్రాథమిక భద్రతా చర్యలు చేపట్టితే సులభంగానే నివారించగలిగేవి. అందుకే అందరూ ఈ నిర్లక్ష్య ధోరణిపై నిప్పులు చెరుగుతున్నారు.


16.10.2003 రామగుండం 2 వ ఏరియాలోని 8 ఎ ఇంక్వైన్ లో బండకూలి అక్కడికక్కడే 10 మంది కార్మికులు మరణించారు. 1.లంబు మల్లయ్య(సీనియర్ మైనింగ్ సర్దార్), 2. అడప అశోక్ (కోల్ కట్టర్), 3. మీనుగు చంద్రయ్య (కోల్ కట్టర్), 4. మామిడి మల్లేష్ (టింబర్ మెన్), 5. పిడుగు కొమరయ్య (టింబర్ మెన్), 6. మంధని రాజం (టింబర్ మెన్), 7. రాగుల నర్సింగరావు (కోల్ ఫిల్లర్), 8. తోట బాపు (కోల్ ఫిల్లర్), 9. కాసెట్టి నారాయణ (కోల్ ఫిల్లర్), 10. కన్నూరి రాయమల్లు (కోల్ ఫిల్లర్) ఈ ప్రమాదంలో మరణించారు. తీవ్రంగా గాయపడి దొంగల చంద్రయ్య (కోల్ ఫిల్లర్), మండి లింగయ్య (కోల్ ఫిల్లర్) గారలు గాయాలతో ఆసుపత్రి పాలయ్యారు.

మూడురోజుల ముందునుండే అక్కడ పనిచేసే కార్మికులు ప్రమాదం జరిగే పరిస్థితి ఉందని హెచ్చరిస్తూనే ఉన్నారు. ప్రమాదం జరిగిన రోజున కూడా పని స్థలానికి వెళ్లిన



కార్మికులు తిరిగి వచ్చారు. మళ్లీ ఒక గంట తర్వాత అధికారులు భరోసా యిచ్చి, వత్తిడి పెట్టి బలవంతంగా పని చేయించటంతో ఈ ప్రమాదం జరిగింది.

ప్రమాదం జరిగిన వెంటనే రాష్ట్ర ముఖ్యమంత్రి, ఇతర మంత్రులు, కంపెనీ అధికారులు క్షణాల మీద అక్కడ వాలడం, అనేక వాగ్దానాలు చేయడం, సానుభూతులు కురిపించటం, కొంత మొత్తం నగదును కార్మికుల మోహన కొట్టి మాయమవటం చర్చిత చర్చణంగా వస్తున్నది. ప్రమాదాలకు కారణాలను అన్వేషించి వాటి నివారణకు చర్యలు తీసుకుంటున్న దాఖలాలు కలికానికి కూడా కనపడటం లేదు. నాలుగు నెలల క్రితం జరిగిన ప్రమాదం సందర్భంగా హై కోర్టు సిట్టింగ్ జడ్జిత్ న్యాయ విచారణ జరిపిస్తామన్న ముఖ్యమంత్రి వాగ్దానం అమలు కాలేదు. “దొంగలు పడ్డ ఆరు నెలలకు కుక్కలు మొరిగినట్లు” తాపీగా



18 కార్మికులకోసం మానవత్రిక నవంబర్ 2003

నాలుగు నెలల తర్వాత కేంద్ర ప్రభుత్వం నియమించిన కోర్టు ఆఫ్ ఇంక్వైరీ వారు రావటం, ఆ రోజే ఈ పెద్ద ప్రమాదం జరగటంతో తట్ట బుట్టా సర్దుకుని వెళ్లటం కనిపిస్తూనే వుంది.

సంస్కరణలు కార్మికులను కాటేసి కాటికి పంపుతున్నాయి. వారి జీవితాల్ని, జీవన ప్రమాణాలను హరిస్తున్నాయి. పాలకులు కాసుల్ని విదిలించి చేతులు దులుపుకుంటున్నారు. తిరిగి అవే సంస్కరణలను కొనసాగిస్తున్నారు. యేటేటా ఉత్పత్తి లక్ష్యాలు పెంచుకుంటూ పోతూ కార్మికుల సంఖ్యను తగ్గించి వేస్తున్నారు. “అందరు కార్మికులు - అన్ని పనులు” విధానం అమలు చేస్తున్నారు. రక్షణ సౌకర్యాలను, మెటీరియల్ను - వాటి ప్రమాణాలను తగ్గించి వేస్తున్నారు. ఎగ్జాస్ట్ ఫ్యాన్ల సామర్థ్యం తగ్గించారు. రూఫ్ సపోర్టింగ్ సరిగ్గా చేయటం లేదు. డీ పిల్లరింగ్ జరిగే చోట ఇండ్యూస్ బ్లాస్టింగ్ జరపటం లేదు. ఇసుక నింపటంలో అవినీతి భూతం అవరించింది.

ప్రశ్నించే హక్కును ఉక్కుపాదంతో అణిచేస్తున్నారు. డిస్మిసల్స్, ఇంక్రిమెంట్ల కోతలు, ట్రాన్స్ఫర్లు, చార్జీషీట్లు, వి.టి.సి.లో ట్రైనింగ్ అని పంపడం సమ్మెలు చేస్తే 8 మస్టర్ల కోత విధానం అమలు చేస్తున్నారు.

అవుట్సోర్సింగ్ పేరుతో సర్పేస్ డిపార్ట్ మెంట్లను మూసివేస్తున్నారు. కాంట్రాక్టర్లకు అప్పగిస్తున్నారు. అండర్ గ్రౌండ్లో కూడా కాంట్రాక్టర్లను ప్రవేశపెట్టారు.

మరణించే, గాయపడే సంఖ్యలు కళ్ళకు కనిపిస్తాయి. రక్షణ ప్రమాణాలను ఉల్లంఘన వల్ల జరిగే ఇతరత్రా నష్టాలు కనిపించవు. దాదాపు 100% కార్మికులు ఇసిన్ ఫిలియాతో బాధపడుతున్నారు. అనేక మంది కార్మికులు “న్యూమాకోనసిస్”తో ఊపిరితిత్తుల రుగ్మతకు గురవుతున్నారు. నరాల జబ్బులు, మోకాలి చిప్పలు అరిగి ఎందరో బాధపడుతున్నారు. ఎందరో ఉదరకోశ వ్యాధులతో ఆసుపత్రుల చుట్టు తిరుగుతున్నారు. ఇవన్నీ భద్రత లోపాల వల్లే జరుగుతున్నాయి. **ఇవన్నీ సంస్కరణల్లో భాగమే.**

అందువల్లే ఐక్యంగా సంస్కరణలను ప్రతిఘటించాలి. అప్పుడే పరిష్కారం లభిస్తుంది.

■ బి.బిక్తమయ్య

సినిమా

'తెగూర్' లోనూ మసాలా- షరా మామూలే

చీరంజీవి సినిమా 'రాగూర్' విడుదల సందర్భంగా టీకెట్ల కోసం జరిగిన తొక్కిసలాటలో అమాయక ప్రేక్షకులు ముగ్గురు బలికావడం దారుణం. ఈ సంఘటనను బట్టి మన ప్రజల్లో సినిమా పిచ్చి ఎంతగా ముదిరిపోయిందో తెలుస్తుంది. సినిమా ఈ రోజు కాకపోతే రేపు, రేపు కాకపోతే ఎల్లుండైనా చూడొచ్చు. కాని ప్రాణాలు పోయింతర్వాత తిరిగి తీసుకురాలేం కదా? సినిమాల మీద, హీరోల మీదా అభిమానం ఉండొచ్చు. కాని ఈ అభిమానం ముదిరితే అసర్దానితే దారితీస్తుందన్న ఒక నిజం ఈ సంఘటన రుజువు చేస్తుంది. బప్పటికైనా ప్రేక్షకులు మేల్కొని సినిమాను సినిమాగా చూసి అనందించాలి. విడుదల రోజే చూడాలన్న ఆరాంక్షతో ఎటువంటి సాహసాలు చేయవద్దు. మనపై ఆధారపడి జీవిస్తున్న వాళ్ల గురించి కూడా ఆలోచించాలి. చూడ్తుంటే మీరిన అభిమానం మంచిది కాదన్నది అందరూ తెలుసుకోవాలి.



'ప్రభుత్వంతో పని చేయించుకోవటం మన హక్కు. ఆ హక్కును లంచంతో కొనాద్దు' అంటూ ఒక్క మాటతో కథలోని సారాంశాన్ని తీసి చెప్పిన తర్వాత - కథలోకి వెళ్ళటానికి ఆత్మస్థైర్యం కావాలి. 'రాగూర్' సినిమా ఇదివరకే తమిళంలో 'రమణ' పేరుతో విడుదలై సంచలన విజయం సాధించింది. ఈ కథను తెలుగు సంస్కృతికి అనుకూలంగా మార్చుకుని విజయవంతమైన సినిమాగా తీశారు. గతంలో 'భారతీయుడు' చిత్రంతో లంచగొండితనం మీద జరిగిన తిరుగు బాటు 'ఒంటరి పోరాటం' అయితే - ఆ తర్వాత 'గణేష్'లోనూ 'ఒంటరి పోరాటం' గానే. తర్వాత 'నిజం'లోనూ 'ఒంటరి' గానే మిగిలింది. 'రాగూర్'కి

వచ్చేప్పటికి 'సమిష్టి' పోరుగా రూపాంతరం చెందింది. ప్రతి కథలోనూ కొత్తదానిని వెతుక్కుని తన శైలితో ఆకట్టుకునే వినాయక్ చేసిన 'చిరు'ప్రయత్నం వేళ్లానుకొని మహావృక్షమైంది.

కథ విషయానికి వస్తే - రాష్ట్రంలో ఒకే సారి 15 మంది ఎమ్మార్వోలను ఎవరో కిడ్నాప్ చేస్తారు. అల్లకల్లోలం సృష్టించటానికి ఐఎస్ఐ లేదా అల్ ఖైదా ఈ చర్యకి పాల్పడి ఉంటుందని పోలీస్ వ్యవస్థ భావిస్తుంది. ఎవరూ ఊహించని రీతిలో 14 మంది ఎమ్మార్వోలను రిలీజ్ చేసి, కర్నూలు పట్టణంలోని ఎమ్మార్వోని హత్యచేసి నగరం నడిబొడ్డున వేలాడదీస్తారు. అధిక స్థాయిలో లంచాలు తీసుకుంటున్న పదిహేను మంది అవినీతిపరుల 'హిట్ లిస్ట్'ని తయారుచేసి అందులో మొదటి వ్యక్తిని హతమార్చటమే పనిగా పెట్టుకుంటారు. ఈ చర్యలన్నింటికీ తామే బాధ్యులమంటూ 'ఎసిఎఫ్' రాష్ట్రం యావత్తు ఫ్యాక్స్ మెసేజ్ పంపిస్తుంది.

రాగూర్ ఓ సామాన్య ప్రొఫెసర్. కాలేజీలో పాఠాలు చెప్పుకుంటూ అనాధ పిల్లలకు ఆశ్రయం కల్పించి ఒంటరిగా జీవితాన్ని వెళ్ళదీస్తుంటాడు. ఒకానొక సందర్భంలో అతనికి దేవకితో పరిచయమవుతుంది. ఎసిఎఫ్ సంస్థని నడిపిస్తున్నది రాగూరే అని గ్రహిస్తుంది దేవకి. ఇన్ని హత్యలు చేయటానికి మీకు మనసెలా ఒప్పింది? అంటూ

రాగూర్ని ప్రశ్నిస్తుంది. తన గత జీవితాన్ని ఆమెకి చెప్తాడు రాగూర్. నందుతో తన దాంపత్య జీవితం సుఖమయంగా సాగుతున్న సమయంలో బద్రినారాయణ అనే రియల్ ఎస్టేట్ యజమాని కారణంగా భిన్నాభిన్నమవుతుంది. రాగూర్ నివసిస్తున్న ఫ్లాట్స్కి అతి సమీపంలో బద్రినారాయణ ప్లాటవర్ నిర్మించటంతో ఈ ఫ్లాట్స్ అన్నీ కుప్పకూలి పోయి నందూతోపాటు వందల మంది చనిపోతారు. బద్రినారాయణ కన్స్ట్రక్షన్ వల్లనే ఫ్లాట్స్ కూలిపోయాయని ప్రభుత్వానికి ఫిర్యాదు చేస్తాడు రాగూర్. ప్రభుత్వాధికారులందరినీ బద్రినారాయణ డబ్బుతో కొనేయటంతో ఎవరూ రాగూర్ మాటల్ని ఖాతరు చేయరు. ఆవేశంతో రాగూర్ బద్రినారాయణని చితకొడతాడు. బద్రి అనుచరులు కూడా రాగూర్ని కొట్టి నదిలో పడేస్తారు. నేషనల్ కాలేజీ స్టూడెంట్స్ రాగూర్ని బతికిస్తారు. అప్పట్నుంచీ 'లంచగొండితనం' పై తిరుగు బాటు చేసి 'ఎసిఎఫ్'ని స్థాపించి కాలేజీ స్టూడెంట్స్ని ప్రతి ప్రభుత్వ ఆఫీసు లోనూ తమ ప్రతినిధిగా పంపిస్తాడు రాగూర్.

చివరికి ఎసిఎఫ్ వ్యవహారం ఏమైంది? పోలీసు వ్యవస్థ 'రాగూర్'ని పట్టుకుందా? అన్నది క్లెమాక్స్లో చూడొచ్చు.

'భారతీయుడు' చిత్రంలో స్వాతంత్ర్యోద్యమం నేపథ్యం అయితే - ఈ చిత్రానికి కాలేజీ నేపథ్యం.

నా గరికతకే గరికత నేర్చిన దేశం మనది

■ వి.శ్రీహరి

సాంకేతికంగా మనం వెనుకబడివున్నాం. అభివృద్ధి చెందిన దేశాల నుండి సాంకేతిక పరిజ్ఞానం దిగుమతి చేసుకోవాలంటున్నారు. వారి పెట్టుబడులను ఆహ్వానించి, హారతిపడితే సాంకేతిక పరిజ్ఞానం వచ్చేస్తుందని అబద్ధాలు ప్రచారం చేస్తున్నారు.

కాని ఇవే అభివృద్ధి చెందిన దేశాలు మనకు సాంప్రదాయ సిద్ధంగా వస్తున్న సాంకేతిక పరిజ్ఞానాన్ని నాశనం చేశారు.

“మా జాతి గొప్పది. మీ జాతి హీనమైంది. మీకు నాగరికత నేర్పడం మాకర్తవ్యం” అని చెప్పేవారు ఆనాడు సామ్రాజ్యవాదులు. అదే “తెల్లవాడి కర్తవ్యం” అంటూ ముద్దు పేరూ పెట్టారు.

“మీరు వెనుకబడిన వారు, మీ దేశం వెనకబడింది. మిమ్మల్ని సంపన్నులను చేయడం కోసం మేము అప్పులిస్తాము. ఆ అప్పులతో మా దగ్గర సాంకేతిక నైపుణ్యం మా యంత్రాలు కొనుక్కోండి. మాకు లాభాలు మాత్రం గ్యారంటీ ఇవ్వండి అప్పు చెల్లించేందుకు చౌకగా మీ సరుకులు ఎగుమతి చేయండి. మాకు కావలసిన వస్తువులు ఉత్పత్తి చేయండి. కష్టపడే జనం మీ దేశంలో కారుచౌక గదా?” అంటున్నారు.

మన చరిత్రలో జయచంద్రులు, మీర్ జాఫర్ లు వున్నారు. వారు విదేశీయులను ఆహ్వానించారు. అత్యధికులు నష్టపోయినా, కొందరు భూస్వాములైనారు. తమ బానిస తనానికి “రావ్ బహదూర్” “రావ్ సాహెబ్” బిరుదులూ పొందారు.

ఈనాటి చరిత్రలో శరద్ పావర్లు, చంద్రబాబులు, అంబానీలు వుంటారు. హార్వర్డ్ మోహతాలు, కేతన్ ఛరేఖ్లు తలెత్తుతుంటారు. కృష్ణ యాదవులు అధికారం పొందుతారు. ఎగుమతి దారులు కోటిశ్వరులు ఔతారు. చేనేత కార్మికులు, రైతులు, నిరుపేదలు ఆత్మహత్యలు చేసుకుంటారు. ఆల్విన్ ఫ్యాక్టరీ మూత బడుతుంది. తాతా వాచెస్ పెరుగుతాయి.

అందువల్ల ఆనాటి ప్రచారాలను, ఈనాటి ప్రలోభాలను గురించిన నిజాలు తెలుసు కుంటేనే, మనలను మనం అర్థం చేసుకోగలం. మన బ్రతుకులను బాగు పరచుకోగలం.

బుచానన్ అనే ఇంగ్లీషు మేధావి “భారత దేశ పరిశ్రమలు” అని ఒక పుస్తకం రాశారు. భారతదేశంలో సాంకేతిక నైపుణ్యం లేనందున, దేశం పారిశ్రామికంగా అభివృద్ధి కాలేదు అనే వాదనకు ఆయన 1920లలోనే సమాధానం ఇచ్చారు. ఐరోపా ప్రజలు ఆకులు చుట్టుకుని మానం దాచుకునే రోజుల్లోనే భారత ప్రజలు సున్నితమైన వస్త్రాలు ధరించే వారు అన్నారు ఆయన తన రచనలో.

ధక్కా చేనేత కార్మికులు నేసిన 24 గజాల మజ్జిన్ తానును అగ్గిపెట్టెలో పెట్టేంత సున్నితంగా వుండేది అని ప్రఖ్యాతి వుండనే వుంది గదా!

మన దేశ ఇనుప పరిశ్రమలో తయారైన ఇసుముతోనే ప్రపంచ ప్రఖ్యాతి గాంచిన డెమాస్కోస్ కత్తులు తయారు చేసేవారు అదీ ఖనిజ పరిశ్రమలలో మన నైపుణ్యం.

వందల సంవత్సరాల క్రితం ప్రతిష్టించిన కుతుబ్ మినార్ ఇనుప స్తంభం ఈనాటికీ తుప్పుపట్టలేదు. లోహ పరిశ్రమ నైపుణ్యానికి అది గుర్తు. అంతేనా అంత ఎత్తు స్తంభం పోతపోయడం, లేవనెత్తి నిలబెట్టడం, ఈనాటికీ అది అలాగే నిలిచి వుండడం భారతీయ నైపుణ్యానికి, సాంకేతిక శక్తికి సజీవమైన గుర్తు గదా!

సారానాథ్ కొండలపై బుద్ధుని విగ్రహం ఏకశిలలో మలచారు. కొండపై ప్రతిష్టించారు. ఇందుకు కావలసిన శిలా నిర్మాణపు నైపుణ్యం, అంత ఎత్తున ప్రతిష్టించేందుకు కావలసిన ఇంజనీరింగ్ పరిజ్ఞానాన్ని అంచనా వేయండి.

సోమనాథ దేవాలయం అత్యంత ప్రఖ్యా

తమైంది. ఆ దేవాలయం ఏబై ఆరు స్తంభాల పై నిర్మించారు. అన్నీ టేకుతో చేసి, వాతావరణంతో అవి చెడిపోకుండా తాపదాలు వేశారు. ఆ దేవాలయ పాదాల వద్ద సముద్రం ఆటుపోటులతో కెరటాలు తాకి ప్రార్థన చేసినట్లు వుండేవట!

అన్నిటినీ మించి సోమనాథ విగ్రహం గాలిలో తేలుతుండేదట! అది అలా వేలాడుతుండేందుకు పై నుండి గాని, క్రింది నుండి గాని ఎలాంటి ఆధారం వుండేది కాదుట!! అయినా అది అలా ఎలా వ్రేలాడు తుండేది. భగవంతుని లీలగా ప్రజలు నమ్మేవారు, పురోహితుల మాటలు నమ్మి.

అసలు విషయమేమిటి? చుట్టుతా గోడలు, పై కప్పు, క్రింద నేల ‘లోడ్ స్టోన్’తో తాపడం చేశారు. ఈ రాయిలో అయస్కాంత లక్షణం వుంది. విగ్రహానికి అన్ని వైపులా ఒకే శక్తితో ఆకర్షింపబడేలాగ, విగ్రహానికి ఇనుము తాపడం చేశారు.

గుడి నిర్మాణ చాతుర్యం, ఖనిజ లక్షణపై పరిజ్ఞానం దానిని వినియోగించుకునే శాస్త్ర పరిజ్ఞానం, ఈ జ్ఞానం పొందుపరచగల నిర్మాణ పరిజ్ఞానం విషయం దృష్టిలో వుంచుకోండి. అంతేగాదు అక్కడ పనిచేసే పురోహిత, అర్చక బృందాలు సమయ నియమాలను పాటించేందుకు, నిర్ణీత సమయంలో గంటలు కొట్టే ఏర్పాటు వుండేదట! బంగారు చక్రాన్ని, గొలుసుతో తిప్పడం ద్వారా గంటకొట్టే ఏర్పాటు వుండేదట! ఇదీ మన నైపుణ్యం.

శాతవాహనుల కాలంలోనే మూడు తెర చాపలతో వేగంగా నడిచే పడవల నిర్మాణం మనదేశంలో ఖ్యాతి చెందిందని చరిత్ర తెలుపుతోంది. మన తీర ప్రాంతమంతా కళింగ, విశాఖ, భీముని, కొత్త మచిలీ, రామయ, కృష్ణా తీరాలు విదేశీ వాణిజ్య కేంద్రాలు. అందుకే వాటి పేర్ల చివర “పట్నం” చేరింది. మన జానపద కథలు అపారమైన వర్తక, వాణిజ్యాలతో విదేశాల నుండి వచ్చే వజ్ర, వైధూర్యాల సంపదను వివరిస్తాయి. వీటిలో అతిశయోక్తి వుండవచ్చు. అసలు నిప్పేలేకుండా ఊహలు గూడ అసాధ్యంకదా!

బౌద్ధా రామాలకు వచ్చే కట్న, కానుకలను వ్యాపారానికి పెట్టుబడులుగా పెట్టే వారని మన చరిత్ర చెపుతోంది.

(మిగతా 29వ పేజీలో)

రాజకీయ పరికితనం

సానుభూతి మీద ఆధారపడి ఎన్నికల నమరాన్ని నడపాలని తెలుగుదేశం నాయకత్వం అనుకుంటే సానుభూతిని ఉపయోగించుకోవడం కన్నా, సమాధానాలు ఎక్కువ చెప్పుకోవాల్సి వస్తుంది. గత 8 సంవత్సరాల నుండి అభివృద్ధి ధ్యేయంగా కృషి చేస్తూ, ప్రజల హృదయాల్లో గూడు కట్టుకున్నామని తెలుగుదేశం నాయకత్వం చెబుతున్నది. అభివృద్ధి మంత్రాన్ని వదిలేసి, ఇప్పుడు సానుభూతితో గట్టెక్కుదామన్న ఆలోచన చేయడం ఏమిటి? ఈ ఎనిమిది సంవత్సరాలు అభివృద్ధి జరగలేదా? అభివృద్ధి గురించి, సత్పరిపాలన గురించి ఇప్పటి

వరకు చేసిన ప్రచారమంతా హుళక్నేనా? తెలుగుదేశం పాలనలో కొద్ది మంది ధనవంతులు మరింత ధనవంతులయ్యారు. కాంట్రాక్టర్లు, బ్రోకర్లు, మోసగాళ్ళు, పాలక పార్టీ నాయకులు, అవినీతి అధికారులు కుబేరులయ్యారు. అత్యధిక ప్రజానీకం జీవన ప్రమాణాలు దెబ్బతిన్నాయి. తప్పులు తడకలుగా ఉందని విమర్శలను ఎదుర్కొంటున్న వెలుగు సర్వే ప్రకారం చూసినా, రాష్ట్రంలో 48% ప్రజలు దారిద్ర్య రేఖకు దిగువకు నెట్టివేయబడ్డారు. నకిలీ స్టాంపుల కుంభకోనం, బిగ్ బాస్ సంచలనాల మూలంగా తెలుగుదేశం ప్రతిష్ఠ అట్టడుగుకు

దిగజారింది. అన్ని తరగతుల ప్రజల్లో ఆగ్రహం, అసంతృప్తి నెలకొన్నది. అందుకే ఎన్నికల్లో గెలుస్తామన్న విశ్వాసం తెలుగుదేశంలో సన్నగిల్లింది. ఈ పరిస్థితుల్లో ముఖ్యమంత్రి పై జరిగిన హత్యా యత్నం ఘటన 'మండుబెండలో ఎండమావి' లాగా తెలుగుదేశం నాయకత్వానికి కనిపించింది. మిథ్యాజలాన్ని తాగడం కోసం సిద్ధమవు తున్నది. ఇప్పటి వరకు జరిగిన అభివృద్ధిపై కేంద్రీకరించి, అదనపు ప్రజాభిమానాన్ని పొంది, గడువు పూర్తయిన తరువాత ఎన్నికలు పెట్టడానికి తెలుగుదేశం పార్టీ సిద్ధమయ్యేది. కానీ, సానుభూతిని ఉపయోగించుకోవాలన్న తపన తెలుగుదేశం పార్టీ రాజకీయ పరికితనాన్ని వెల్లడిస్తున్నది.

■ బి.వి.రాఘవులు

ఎంప్లాయిస్ పెన్షన్ స్కీమ్, 1995లోని

14వ పేరా మార్పుకు సిఐటియు వ్యతిరేకం

భారత ప్రభుత్వం ఎంప్లాయిస్ పెన్షన్ పథకం, 1995 (ఇపిఎస్'95) లోని 14వ పేరాకు మార్పులను ప్రతిపాదించింది. 58 సంవత్సరాల వయస్సులోపు వారు 1995 పెన్షన్ పథకం నుండి వైదొలగే అవకాశాన్ని ఉపసంహరిస్తూ మార్పులు చెయ్యాలని ప్రతిపాదించారు.

1995 పెన్షన్ పథకం ద్వారా సూపర్ యాన్యువేషన్ పెన్షన్ పొందుటకు 20 సంవత్సరాల సర్వీసు, షార్ట్ సర్వీస్ పెన్షన్ కు 10 సం॥ల సర్వీసు పూర్తి చెయ్యాలి. ఏదైనా ఉద్యోగి అర్హత ఉన్న సర్వీసు కాలం (అంటే 10 సం॥ల సర్వీసు) పూర్తి అవ్వకుంటే 58 సం॥ల లోపు స్కీం సర్టిఫికేట్ లేదా పెన్షన్ కు జమ అయిన సొమ్మును తిరిగి తీసుకోవచ్చు ను. కానీ ప్రభుత్వం ఇప్పుడు ప్రతిపాదిస్తున్న సవరణల ప్రకారం 58 సం॥ల వయస్సు లోపు మరియు 10 సం॥ల కంటే తక్కువ సర్వీసు ఉన్న ఉద్యోగి స్కీం సర్టిఫికేట్ మాత్రమే పొందగలడు.

ప్రభుత్వం తెల్పుతున్న ఉత్తరంలో తరుచుగా ఉద్యోగాలను మారేవారు జమ అయిన సొమ్మును తిరిగి తీసుకుంటున్నారని, ముసలి వయస్సులో ఉపయోగించు కోవాల్సి న ఫండ్స్ ను వేరే అవసరాలకు వాడుకుంటు న్నారని తెలిపారు. అందుకే 97-98లో

4.36% గా ఉన్న సభ్యుల సంఖ్య 2001-02 కు 3.44% తగ్గింది. 1995 నుండి దాదాపు ఒక కోటి మంది పై కారణం వలన పెన్షన్ పథకం నుండి వైదొలిగారు. అందుకే పై మార్పులను ప్రతిపాదిస్తున్నట్లు తెలిపారు.

సిఐటియు ప్రతి పాదన మార్పులను తీవ్రంగా వ్యతిరేకించింది. పేరా 14ను యధాతథంగా ఉంచాలని, ఉద్యోగి తన కనుకూలమైంది కోరు కునే సౌకర్యాన్ని తొల గించ రాదని కోరింది. ప్రభుత్వం ప్రతిపాదిస్తున్న మార్పు వల్ల ఉద్యోగి వేరే సంస్థల్లో ఉద్యోగంలో చేరక పోయినా, 58 సం॥ల వయస్సు వచ్చే వరకు పెన్షన్ పథకంలో జమ అయిన సొమ్ము ను తిరిగి పొందే హక్కు కోల్పోతాడు. ఇది అన్యాయ పూరిత మైన మార్పు అని

ఇటువంటి మార్పును పూర్తిగా ఉపసం హరించుకోవాలని సిఐటియు డిమాండ్ చేసింది. ఉద్యోగులు తరుచుగా ఉద్యోగాలు మార్చడానికి లేదా ఉద్యోగం నుండి తొలగడా నికి యాజమాన్యాలు అనుసరిస్తున్న ఉద్యోగ వ్యతిరేక విధానాలయిన రిట్రైండ్ మెంట్, అవుట్ సోర్సింగ్, ఉద్యోగుల కుదింపు, విఆర్ఎస్, మూసివేతలే కారణం కాని ఉద్యోగులు కాదని సిఐటియు తెల్పింది.

వినిమయ ధరల సూచిక

(బేస్ 1982=100)

(1960=100)

సెంటర్ సీరిస్	జులై 2003	ఆగష్టు 2003	లింకింగ్ ఫ్యాక్టర్
అలిండియా	501	499	4.93
హైదరాబాద్	506	501	5.23
గుంటూరు	512	511	5.60
గూడూరు	470	471	4.33
విశాఖపట్నం	491	492	-
వరంగల్	533	529	-
కొత్తగూడెం	519	513	-
రాష్ట్ర సీరిస్			
విజయనగరం	431	433	-
రాజమండ్రి	485	485	1.81
విజయవాడ	465	464	-
ఆదోని	492	492	1.88
ఎన్ఎస్బి కాంప్లెక్స్	483	483	1.89
ఎంజిపి కాంప్లెక్స్	480	480	-
ఎ.పి	-	-	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది. డి రేబర్ బ్యూరో గవర్నమెంట్ ఆఫ్ ఇండియా

జీతాలు, బకాయిలు చెల్లించాలని ధర్మా



విజయనగరం జిల్లాలోని కొత్త ఐసిడిఎస్ ప్రాజెక్టులు నెల్లిమర్ల, చీపురుపల్లి, భోగాపురం, బొబ్బిలి, బోటంగి, ఎస్.కోట ప్రాజెక్టుల్లోని టీచర్లకు, హెల్పర్లకు జీతాలు, బకాయిలు వెంటనే చెల్లించాలని డిమాండ్ చేస్తూ సెప్టెంబర్ 29న జిల్లా కలెక్టర్ కార్యాలయం ముందు ఆంద్రప్రదేశ్ అంగన్వాడీ వర్కర్స్ & హెల్పర్స్ యూనియన్ ఆధ్వర్యంలో ధర్మా జరిగింది.

ధర్మాలో యూనియన్ జిల్లా ప్రధాన కార్యదర్శి ఎం.ఉమా మహేశ్వరి, జిల్లా సిఐటియు ప్రధాన కార్యదర్శి ఎం.శ్రీనివాస్, కార్యదర్శి రెడ్డి వేణు, యూనియన్ గౌరవాధ్యక్షులు ఎం.శ్రీలక్ష్మి, అధ్యక్షులు బి.పైడిరాజు ప్రసంగించారు.

ధర్మా అనంతరం పి.ఆర్.ఓ.కు ఐసిడిఎస్ ప్రాజెక్టు డైరెక్టర్కు వినతిపత్రం అందజేశారు. వారు వెంటనే జీతాలు, అరియర్స్ చెల్లిస్తామని హామీ ఇచ్చారు.

వైదరాబాద్

భవన నిర్మాణ కార్మికులకు

సమగ్రచట్టం చేయాలి

హైదరాబాద్ నగర భవన నిర్మాణ కార్మికుల 6వ మహాసభ జరిగింది. సభలో సంఘం రాష్ట్ర ప్రధాన కార్యదర్శి ఆర్.కోటంరాజు ముఖ్య అతిథిగా పాల్గొన్నారు.

వేలాది మంది కార్మికులు రోజూ అడ్డాల మీదికి వస్తారు. వచ్చిన వారిలో సగం మందికి మాత్రమే పని దొరుకుతుంది. మిగిలినవారు ఎదురుచూసి, నిరాశతో వెనక్కి వెళుతుంటారు. దీనికి కారణం రడీమిక్స్ యంత్రాలు, డ్రిల్లింగ్ యంత్రాలతో పాటు ప్రొక్లెయిన్స్ ఉపయోగాన్ని రాష్ట్ర ప్రభుత్వం ప్రోత్సహిస్తుంది. దీనితో వేలాది మంది కార్మికులకు పని దొరకక పస్తుంటున్నారు. ఈ పూర్వరంగంలో జరిగిన మహాసభకు సుబ్బారాజు, యాదగిరి అధ్యక్షత వహించారు. నగర సిఐటియు నాయకులు

"పెన్షన్ పై దాడి - మానవత్వం పై దాడి"



సదస్సులో ప్రసంగిస్తున్న సిఐటియు రాష్ట్ర కార్యదర్శి ఆర్.సుధాభాస్కర్

సిఐటియు విజయవాడ నగర కమిటీ ఆధ్వర్యంలో అక్టోబర్ 17న "పెన్షన్ పై దాడి మానవత్వం పై దాడి" అనే అంశం పై సదస్సు జరిగింది. సదస్సులో సిఐటియు రాష్ట్ర కార్యదర్శి ఆర్.సుధాభాస్కర్ ప్రసంగించారు.

ఎల్.ఐ.సి. రిటైర్డ్ ఉద్యోగ సంఘం నాయకులు కె.కె.డి. హనుమంతరావు సదస్సుకు అధ్యక్షత వహించారు. సదస్సు లో రాష్ట్ర ప్రభుత్వం రిటైర్డ్ ఉద్యోగుల నాయకులు పి.కనకారావు, సిఐటియు నగర ప్రధాన కార్యదర్శి ఆర్.రఘు, కార్యదర్శి యమ్.వి.సుధాకర్ పాల్గొని ప్రసంగించారు. పెన్షన్పై డి.ఎ. ఇవ్వరాదన్న భట్టాచార్య కమిటీ ప్రతిపాదనలు ఆమోదించరాదని, సమ్మె హక్కుకు చట్టభద్రత కల్పించే చర్యలు ప్రభుత్వం చేపట్టాలనే తీర్మానాలను సదస్సు ఏకగ్రీవంగా ఆమోదించింది.

ఎల్.ఐ.సి., బ్యాంకు, టెలికాం, మున్సిపల్, రైల్వే, పోస్టల్ రంగాల నుండి 150 మంది పాల్గొన్న ఈ సదస్సులో స్థానికంగా ఉన్న పెన్షనర్లు అధిక సంఖ్యలో పాల్గొనటం విశేషం.

కె.ఈశ్వరరావు, ఎస్.శ్రీనివాస్లు ప్రసంగించారు. నూతన కమిటీలో గౌరవాధ్యక్షులుగా కె.ఈశ్వరరావు, అధ్యక్షులుగా సుబ్బారాజు, ప్రధాన కార్యదర్శి గా ప్రతాప్, సహాయ కార్యదర్శులుగా బాలస్వామి, ధనంజయ, ఆర్గనైజింగ్ సెక్రటరీగా శివకుమార్లతో పాటు 11 మంది కమిటీ సభ్యులను ఎన్నుకున్నారు.



మహాసభలో ప్రసంగిస్తున్న యూనియన్ రాష్ట్ర అధ్యక్షులు ఆర్.కోటంరాజు



ఉద్యమవార్తలు

చిత్తూరు

“సమ్మెహక్కు”పై ఉక్కుపాదమా?



సదస్సులో ప్రసంగిస్తున్న సిపిఐ(యం) రాష్ట్ర కార్యదర్శి బి.వి.రాఘవులు

“ప్రమాదంలో ఉద్యోగ, కార్మిక హక్కులు” అనే అంశంపై సెప్టెంబర్ 6న శ్రీకాళహస్తిలో సదస్సు జరిగింది. ఇందులో సిపిఐ(యం) రాష్ట్ర కార్యదర్శి బి.వి.రాఘవులు ప్రసంగించారు. త్యాగాలతో సాధించుకున్న సమ్మెహక్కును కాలరాచడం అన్యాయమని, ఇది కార్మికుల, ఉద్యోగుల భద్రతపై ఉక్కుపాదం మోపడమేనని ఆయన విమర్శించారు. ఈ సదస్సుకు జిల్లా సిఐటియు కార్యదర్శి కె.కుమార్ రెడ్డి, ఉపాధ్యాయులు, బ్యాంకు ఉద్యోగులు, ఆర్టీసీ, అంగన్ వాడీ, గ్రామ సేవకుల సంఘం నాయకులు ప్రసంగించారు. ఆయా సంఘాల నుండి 600ల మంది పాల్గొన్నారు.

సిఐటియు మండల కమిటీలు

శ్రీకాళహస్తి : అధ్యక్షులుగా నాగరాజు, కార్యదర్శిగా పి.పావని మరియు 15 మందితో కమిటీ ఏర్పడింది.

తోట్లంబేడు : అధ్యక్షులుగా ఎల్లయ్య, కార్యదర్శిగా జి.భారతి మరియు 16 మందితో కమిటీ ఏర్పడింది.

కె.వి.బి.పురం : కన్వీనర్ గా పూర్ణ మరియు 11 మందితో కన్వీనింగ్ కమిటీ ఏర్పడింది.

ఏర్పేడు : అధ్యక్షులు కె.వెంకటరమణ, కార్యదర్శి పి.జె.చంద్రారెడ్డి మరియు 8 మందితో కమిటీ ఏర్పడింది.

భవన నిర్మాణ కార్మికుల జనరల్ బాడీ

చిత్తూరు జిల్లా పాకాలలోని చాందీచౌక్ లో అక్టోబర్ 1న శక్తి భవన నిర్మాణ కార్మిక సేవా సంఘం సర్వసభ్య సమావేశం జరిగింది. సిఐటియు జిల్లా అధ్యక్షులు పి.చైతన్ ముఖ్యఅతిథిగా హాజరై ఈ సందర్భంగా ఆయన ప్రసంగిస్తూ సమస్యల సాధనకు పోరాటాలే మార్గమని తెలిపారు. సమావేశానికి శక్తి భవన నిర్మాణ కార్మిక సేవా సంఘం అధ్యక్షులు పి.చెం..ల్ రెడ్డి అధ్యక్షత వహించారు. అక్టోబర్ నెలలోపు ఇళ్ళ స్థలాలు ఇవ్వకపోతే సదంబరంలో ఆందోళన చేపడతామని కార్యదర్శి ఎం.ప్రకాశ్ తెలిపారు.

ఇళ్ళ స్థలాల కోసం ఆందోళనకు టెలర్స్ నిర్ణయం

ఇళ్ళ స్థలాల సమస్యలపై కేంద్రీకరించిన చని చేయాలని చిత్తూరు జిల్లా పాకాలలో అక్టోబర్ 1న జరిగిన చైతన్య టెలర్స్ అసోసియేషన్ జనరల్ బాడీ సమావేశం నిర్ణయించింది. సమావేశానికి అసోసియేషన్ మాజీ అధ్యక్షులు వేణు అధ్యక్షత వహించారు. ఈ సందర్భంగా సూతన కార్యవర్గాన్ని ఏకగ్రీవంగా ఎన్నుకున్నారు. గౌరవాధ్యక్షులుగా ఎన్.బాబుసాహెబ్, అధ్యక్షులుగా ఎం.డి.చరిష్, ఉపాధ్యక్షులుగా ఎన్.వి.నర్సింహారెడ్డి, ప్రధాన కార్యదర్శిగా పి.ప్రకాశ్, సహాయ కార్యదర్శిగా ఎం.రామమూర్తి ఎన్నికయ్యారు.

విశాఖ

వేతన ఒప్పందాన్ని పునః

సమీక్షించాలి

ఉక్కు పరిశ్రమలో జరిగిన వేతన ఒప్పందంలో కార్మికులకు అన్యాయం జరిగిందని, వీటిని పునఃసమీక్షించాలని, 4 సం॥ల ఏరియర్స్ వెంటనే చెల్లించాలని డిమాండ్ చేస్తూ సెప్టెంబర్ 19న విశాఖలోని స్టీల్ ప్లాంట్ ట్రైనింగ్ సెంటర్ వద్ద సిఐటియు ఆధ్వర్యంలో ధర్నా జరిగింది. ఈ ధర్నాలో సిఐటియు రాష్ట్ర అధ్యక్షులు సి.హెచ్.నర్సింగ రావు, యూనియన్ ప్రధాన కార్యదర్శి ఎన్.రామారావు, అధ్యక్షుడు వి.ధనరాజు, డి.సి.హెచ్.వెంకటేశ్వర రావు, సింహాచలం, అయోధ్యరాము, దత్తాత్రేయ, పూర్ణచంద్ర రావు తదితరులు పాల్గొని ప్రసంగించారు.

శ్రీకాళహస్తి

శాంక్రగ్ పిస్టన్స్ కార్మికులకు బకాయి

వేతనాలను చెల్లించాలి



శ్రీకాళహస్తి రణస్థలం మండలంలోని శాంక్రగ్ పిస్టన్స్ కార్మికులు బకాయి వేతనాలను చెల్లించాలని సిఐటియు ఆధ్వర్యంలో కంపెనీ గేటు ముందు ధర్నా చేశారు. తొలగించిన కార్మికులను పనిలోకి తీసుకోవాలని, కార్మికులపై వేధింపులు మానుకోవాలని ఈ ధర్నాలో పాల్గొన్న సిఐటియు జిల్లా కార్యదర్శి కె.శ్రీనివాస్ ప్రభుత్వాన్ని డిమాండ్ చేశారు. ఈ ధర్నాలో నాయకులు డి.గోవిందరావు, ఎం.సోమి నాయుడు, టి.రామారావు, వెలమల.రమణ, పి.తేజేశ్వరరావు, జి.చెంగళరావు, గోరై కృష్ణ, శ్యామసుందరరావు, చాలకృష్ణ, ఈశ్వరరావు, తిరుపతిరావు పాల్గొని ప్రసంగించారు.



యు.ఇ.ఇ.యు. ఆధ్వర్యంలో నిరాహారదీక్షలు


సబ్ స్టేషన్ ఆపరేటర్లకు జి.ఓ.524 ప్రకారం 3,400/- జీతం ఇవ్వాలని ఇ.ఎస్.ఐ., పి.ఎఫ్. సౌకర్యం కల్పించాలని, కాంట్రాక్టు కార్మికులను సిజెఎల్ఎం లుగా నియమించాలని, కాంట్రాక్టు ఉద్యోగులను అందరిని పర్మినెంట్ చేయాలని, సిజెఎల్ఎం లకు జీతం పెంచి పర్మినెంట్ చేయాలని డిమాండ్స్ సాధనకోసం ఈ దీక్షలు జరిగాయి.

విజయనగరం

ఒంగోలు




శిబిరం వద్ద ప్రసంగిస్తున్న రాష్ట్ర గౌరవాధ్యక్షులు శ్రీ సయ్యద్ హఫీజుల్లా



శిబిరం వద్ద ప్రసంగిస్తున్న సిఐటియు జిల్లా అధ్యక్షులు కొందారెడ్డి

వరంగల్

మార్కాపురం



శిబిరం వద్ద ప్రసంగిస్తున్న సిఐటియు జిల్లా అధ్యక్షులు ప్రభాకర్ రెడ్డి



కరంగల్

బీడీ కార్మికుల సదస్సు

ఎ.పి.ఎస్.డి.సి.ఎల్.లో
యు.ఇ.ఇ.యు. ద్వితీయ మహాసభ



యునైటెడ్ ఎలక్ట్రిసిటీ ఎంప్లాయిస్ యూనియన్ ఎపిఎస్డిసిఎల్ ద్వితీయ మహాసభ ఒంగోలులో జరిగింది. ఎస్పిడిసిఎల్ నూతన కమిటీ ఎన్నిక అయినది. అధ్యక్షులుగా ఎన్.ఎ.సుకుమార్, కార్యదర్శిగా వై.శ్రీనివాసులు ఏకగ్రీవంగా ఎన్నికయినారు.

ఎ.పి.బీడి & సిగార్ వర్కర్స్ యూనియన్ వరంగల్ నగర బీడి కార్మికుల సదస్సు వరంగల్లో జరిగింది. ఈ సదస్సుకు సంఘం రాష్ట్ర కన్వీనర్ జి.జ్యోతి, సిఐటియు జిల్లా నాయకుడు గడ్డం రమేష్ హాజరయ్య బీడి కార్మికుల పట్ల ప్రభుత్వ విధానాల గురించి ప్రసంగించారు. ఈ కార్యక్రమంలో వీరేశం, దుబ్బశ్రీను, అన్నపూర్ణ నగరంలోని వివిధ ఫ్యాక్టరీల నుండి బీడి కార్మికులు హాజరైనారు.

ఆదిలాబాద్

బీడి యూనియన్ కమిటీ ఎన్నిక

ఆదిలాబాద్ జిల్లా ఖనాపూర్ ఏరియా బీడి కార్మికుల సదస్సు జరిగింది. సంఘం రాష్ట్ర కన్వీనర్ జ్యోతి హాజరయ్య సమస్యల పరిష్కారం కోసం ఐక్యంగా పోరాడాలని కార్మికుల నుద్దేశించి మాట్లాడారు. ఖనాపూర్ ఏరియా కమిటీకి అధ్యక్షురాలిగా శ్రీమతి లక్ష్మిని, కార్యదర్శిగా గోపాల్ను ఎన్నుకున్నారు. వ్యవసాయ కార్మిక సంఘం జిల్లా కార్యదర్శి వెంకన్న, శంకర్ గార్లు పాల్గొన్నారు.

అంగన్వాడీ కార్మిక ప్రాజెక్టులలో వేతనాలు విడుదల

నిజామాబాద్ జిల్లాలో 10 అంగన్వాడీ ప్రాజెక్టులు ఉన్నవి. 8 పాతవి, 2 కొత్త ప్రపంచబ్యాంకు సహకారంతో నడుస్తున్నవి. నిజామాబాద్ రూరల్ అర్బూర్ ప్రాజెక్టులలో గత 8 నెలల నుండి వేతనాలు ఇవ్వకపోవడంతో ముఖ్యంగా ఆయాల ఆర్థిక పరిస్థితి దారుణంగా తయారైనది. దీంతో యూనియన్ నాయకత్వాన అక్టోబర్ 10న పి.డి. ఆఫీస్ ముందు ధర్నా జరిగింది. ధర్నా రోజునే వేతనాలు చెల్లించారు.

అవినీతి పై ఆందోళన


బోధన్ ప్రాజెక్టులో 210 మంది ఆయాల ఒక నెల జీతంను అకౌంటెంట్ రాంసింగ్ డ్రా చేసి తన స్వంతానికి వాడుకున్నాడు. విషయం గమనించిన సంఘ నాయకత్వం గత నెల 20న 200 మంది వర్కర్స్ 4 గంటల పాటు సిడిపిఓ ను ముట్టడించారు. దీంతో పి.డి. గారు బహిరంగంగా విచారణకు ఆదేశించారు. విచారణ సందర్భంగా ఆయాలు, టీచర్లు స్వయంగా ఫిర్యాదులు చేశారు. కానీ పి.డి. తక్షణ చర్యకు ఆదేశించక పోవడం గర్హనీయం. అయితే ఆయాల డబ్బులు వసూలు చేయడం జరిగింది.

ఎల్లారెడ్డి ప్రాజెక్టులో ఎసిడిపిఓ 26 వేల యూనిసెఫ్ నిధులను స్వాహా చేశారు. దీనిపై ఆందోళన నిర్వహించడం జరిగింది.

వైద్య ఆరోగ్య శాఖ ఇండియన్ మెడిసిన్లో అయుర్వేద, యునాని, హోమియో విభాగాలలో ఉద్యోగులు సిఐటియు రాష్ట్ర కార్యాలయంలో శ్రీమతి ఉమాబాల అధ్యక్షతన అక్టోబర్ 12న సమావేశమై సిఐటియు కు అనుబంధంగా ఎ.పి. ఇండియన్ మెడిసిన్ & హోమియోపతి యునైటెడ్ ఎంప్లాయిస్ యూనియన్ (రి.నెం.హెచ్-30) యూనియన్ ను ఏర్పాటు చేసుకున్నారు. జిల్లాల నుండి ఉద్యోగులు సమావేశానికి హాజరయ్యారు.

గౌరవాధ్యక్షులు వి.రాజు గోపాల్, అధ్యక్షులు ఎన్. ప్రకాష్ (కర్నూల్), ప్రధాన కార్యదర్శి ఎం.రాకేశ్ కుమార్ (జిఎహెచ్ చార్మినార్, హైదరాబాద్), ఆర్గనైజింగ్ సెక్రటరీ శ్రీమతి బి.ఉమాబాల (రంగారెడ్డి), ఉపాధ్యక్షులు బి.వి.రమణయ్య (కర్నూల్), ఎం.డి. ఆయుబ్ ఖాన్ (కడప), పి.సుధాకర్, కార్యదర్శులు కె.రమణయ్య, ఎస్.అబ్బాస్ వాలి, ఎం.డి.వాజిద్, కోశాధికారి శ్రీ రాజగోపాలచారి తోబాటు 12 మంది కమిటీ సభ్యులను ఎనుకున్నారు. అనంతరం సిఐటియు రాష్ట్ర కార్యదర్శి భూపాల్ సమావేశం నుద్దేశించి ప్రసంగించారు.

సమావేశం ఈ క్రింది తీర్మానాలను ఆమోదించింది. 1. శాఖలో పనిచేస్తున్న కాంపౌండర్స్ ను ఫార్మాస్టిస్ గా డిజిగ్నీషన్ మార్చాలి. 2. భారతీయ వైద్యము మరియు హోమియోపతి శాఖ కాంపౌండర్స్ కు వైట్ యాప్రాన్ ధరించుటకు అనుమతించాలి.



ఆందోళన ఫలితంగా ఎసిడిపిఓ డబ్బులు తిరిగి చెల్లించారు.

భీంగల్ ప్రాజెక్టులో ఒక సూపర్ వైజర్ బాలిక సంరక్షణ పథకం కి సంబంధించి 5000 రూపాయలు ప్రజల నుండి వసూలు చేస్తే స్థానిక నాయకత్వం తిరిగి డబ్బులను ప్రజలకు ఇప్పివ్వడం కోసం వ్రాతపూర్వకంగా స్టేట్ మెంట్ తీసుకున్నారు.

నిజామాబాద్ కలెక్టరేట్ అవినీతి సమస్యలతో పాటు జి.వో.20ని రద్దు చేయాలని, ఇసిఇ సెంటర్ నిర్వహణ అదనపు పని భారం తగ్గించాలని, 58 సం||రాలు నిండిన వారిని రిటైర్ చేయాలన్న మెమోను జారీ చేయడాన్ని నిరసిస్తూ అక్టోబర్ 10న వందలాది అంగన్వాడీలతో కలెక్టరేట్ ను 4 గంటలు ముట్టడించారు. ఆందోళనకారులు పెద్దయెత్తున నినాదాలు చేయడంతో జాయింట్ కలెక్టరు బయటకు వచ్చి ఇక నుండి ఆర్డిఓ ల సమక్షంలో జాయింట్ సమావేశాలు నిర్వహించి స్థానిక సమస్యలు పరిష్కరిస్తామని హామీ ఇచ్చారు. అనంతరం బస్టాండ్ వద్ద మెమోను దగ్ధం చేశారు. ఈ కార్యక్రమంలో సిఐటియు రాష్ట్ర నాయకురాలు జి.జ్యోతి సిఐటియు జిల్లా ప్రధాన కార్యదర్శి దండి వెంకట్ పట్టణ కార్యదర్శి ఇ.మురళి, అంగన్వాడీ వర్కర్స్ అండ్ హెల్పర్స్ యూనియన్ జిల్లా అధ్యక్ష, కార్యదర్శి డి.తులసి, సి.హెచ్.భారతి వివిధ ప్రాజెక్టుల నాయకులు అంజలి, దుర్గ, యదమ్మ, ఎలిజబెత్, రూన్వి, రాజసులోచన, సువర్ణ, సుజాత, కళావతి, శ్రామిక మహిళ కన్వీనర్ నుర్జుజన్ తదితరులు పాల్గొన్నారు.

గుంటూరు

అంగన్వాడీ ధర్నాలు

గత 8 నెలలుగా ఇవ్వని జీతాలు, ఎరియర్స్, టి.ఎ. బిల్లులు, అద్దె బకాయిలు వెంటనే ఇవ్వాలని ఎ.పి.అంగన్వాడీ వర్కర్స్ & హెల్పర్స్ యూనియన్ ఆధ్వర్యంలో అక్టోబర్ 8న బాపట్లలో 150 మందితో ప్రదర్శన చేసి, ఎమ్మార్వోకు మెమోరాండం ఇవ్వడమైనది. ప్రదర్శన, ధర్నానుద్దేశించి యూనియన్ జిల్లా అధ్యక్షులు సి.హెచ్.ప్రమీల ప్రసంగించారు.

నాదెండ్ల ప్రాజెక్టులో ధర్నానుద్దేశించి, సిఐటియు డివిజన్ అధ్యక్షులు కాపు శ్రీనివాస్, మహిళా సంఘం డివిజన్ కార్యదర్శి శ్రీమతి సి.హెచ్.అమరమ్మలు మాట్లాడారు.

రేపల్లె ప్రాజెక్టు ధర్నా చేసి మెమోరాండం ఇచ్చారు. సిఐటియు డివిజన్ కార్యదర్శి డి.సాయిబాబు, రేపల్లె నాయకులు నాగాంజ నేయులు మాట్లాడారు. అధికార నిర్లక్ష్య వైఖరిని ఖండించారు.

ప్రత్తిపాడు ప్రాజెక్టు సిడిపిఓ ను కలిసి జీతాలు, ఎరియర్స్ గురించి అడగటమైనది. యూనియన్ జిల్లా అధ్యక్షులు సి.హెచ్. ప్రమీల, డివిజన్ కార్యదర్శి వీవూరి సుబ్బారావు పాల్గొన్నారు.

సిఐటియు మండల కమిటీ ఎన్నిక

దుగ్గిరాల మండలం అధ్యక్ష, కార్యదర్శులుగా లాం.నాగేశ్వరరావు, జి.శ్రీనివాస రావు, ఉపాధ్యక్షులుగా టి.జానయ్య, దానబోయిన శివప్రసాద్, మహమ్మద్ హసన్ అహ్మద్, సహాయ కార్యదర్శులుగా పి.రాంప్రసాద్, వి.హెచ్.ఆర్.కుమారి, కోశాధికారిగా టి.హరిశంకర రావులతో పాటు మొత్తం 29 మందితో నూతన కమిటీ ఏకగ్రీవంగా ఎన్నికైనది.


ఎన్.టి.పి.సి. కాంట్రాక్టు కార్మికుల పోరాటం

రామగుండం ఎన్.టి.పి.సి.లో (కరీంనగర్ జిల్లా) గత 15 సం॥ నుండి శాశ్వత పని స్థలాల్లో పని చేస్తున్న 130 మంది కాంట్రాక్టు కార్మికులను గత 3 మాసాలలో యాజమాన్యం తొలగించింది. మరో 300 మందిని తొలగిస్తామని ప్రకటించింది. తొలగించిన కాంట్రాక్టు కార్మికులను వెంటనే విడుదలకి తీసుకోవాలని డిమాండ్ చేస్తూ, గత 3 మాసాలుగా ఎన్టీపిసి కాంట్రాక్టు కార్మికులు జైఎస్ నాయకత్వంలో ఐక్య పోరాటం చేస్తున్నారు. ఎన్టీపిసి లో 9 కాంట్రాక్టు కార్మిక సంఘాలు (సిఐటియు, ఎఐటియుసి, ఐఎఫ్టియు, ఐఎన్టీయుసి, హెచ్ఎంఎస్, ఎండబ్ల్యుయు, టిఎన్టీయుసి, ఆర్ఎసిసిడబ్ల్యుయు, బిఎంఎస్) జైఎస్ గా ఏర్పడ్డాయి.

ఎన్టీపిసి నిర్మాణంలో భూములు కోల్పోయి నిరశ్రాయులైన కుటుంబాల్లోని వారిని కాంట్రాక్టు కార్మికులుగా తీసుకున్నారు. వారికి శాశ్వత ప్రాతిపదికపై ఉద్యోగాలిస్తామని యాజమాన్యం వాగ్దానం చేసింది. వీరి బాగోగులు చూడవలసిన ఎన్టీపిసి యాజమాన్యం సంస్కరణల పేర ఉన్న ఉపాధినే ఊడగొట్టడం ఆందోళనకరం. కేంద్ర, రాష్ట్ర ప్రభుత్వాలు అవలంబిస్తున్న ప్రపంచబ్యాంకు విధానాలే ఈ అనర్థాలకు మూలకారణం.

కేంద్రంలోని వాజ్పేయి ప్రభుత్వం విద్యుత్ రంగాన్ని ప్రైవేట్ వారికి అప్పజెప్పడానికి 2000, విద్యుత్ బిల్లు తెచ్చింది. నవరత్నాల్లో ఒకటైన ఎన్టీపిసి సంస్థను నిర్వీర్యం చేయడానికి ఎబిటి (అవైలబిలిటీ బేస్డ్ టారిఫ్) ని అమలు చేస్తున్నది. ఉత్పత్తి వ్యయం తగ్గింపు పేరుతో కాంట్రాక్టు కార్మికులను తొలగిస్తున్నారు. విద్యుత్ ఉత్పత్తిలో ప్రధాన భాగస్వాములుగా గత 15 సం॥లుగా ప్రమాదకర పని స్థలాల్లో శ్రమిస్తూ ఎన్.టి.పి.సి.కి అనేక అవార్డులు, బంగారు పథకాలు సాధించడంలో కాంట్రాక్టు కార్మికుల కృషి మరువరానిది.

అక్టోబర్ 25 నుండి ఎన్టీపిసి సెంటర్లో రిలే నిరహారదీక్షలు చేపట్టారు. శిబిరాన్ని సిఐటియు రాష్ట్ర కార్యదర్శి జి.రాములు, బి.బిక్షమయ్య, ఎ.ముత్యంరావు, జిల్లా కాంగ్రెస్ అధ్యక్షులు, ఎంఎల్ఎ శ్రీధర్బాబు, టిఆర్ఎస్ నేత, కె.చంద్రశేఖర్ రావు శిబిరాన్ని సందర్శించి కాంట్రాక్టు కార్మికుల పోరాటానికి మద్దతు తెలిపారు.



**పోరాడి గెలిచిన
మున్సిపల్
కార్మికులు**


కౌన్సిలర్లలే కాంట్రాక్టర్లు అయి, కనీసవేతనాల కంటే తక్కువకు టెండర్స్ వేసే సంస్కృతి ఉన్న కరీంనగర్ మున్సిపాలిటీలో 200 నుంచి కాంట్రాక్టు కార్మికులు కనీసవేతనాల అమలుకై 8 రోజులు సమ్మెచేసి విజయం సాధించారు. కనీసవేతనాలు ఇప్పించే బాధ్యత తమది కాదని మున్సిపల్ చైర్మన్, కనీసవేతనాలు ఇవ్వడం అడిగే తప్పుడు కేసులు బానాయించడం, పోటీ కార్మికులను పనికి దించే ప్రయత్నం, పాత, క్రత్త కార్మికుల మధ్య చీలిక తెచ్చే ప్రయత్నం లాంటి చౌవకబారు ఎత్తుగడలను ప్రయోగించినా మొత్తం కార్మికులు ఐక్యంగా నిలబడి విజయం సాధించారు. ఒక దశలో కమిషనర్ కనీసవేతనాలు అమలు జరుపుతామని హామీ ఇచ్చి కూడా అగ్రిమెంట్ మీద సంతకం పెట్టక తప్పించుకున్నారు. చివరిగా జిల్లా కలెక్టర్ చౌక్కుతో ఎసిఎల్ ఆఫీసులో ఒప్పందం పై సంతకాలు జరిగినాయి. రూ.1250 నుండి కనీసవేతనం రూ.2200కి పెంచుకోవడం జరిగింది. సమ్మెలు, పోరాటాలను సుప్రీంకోర్టు లీర్పులు కాని, నిర్బంధాలు కాని అణిచివేయలేవని మరోసారి కార్మికులు నిరూపించారు.

ఓంబ్యుమంగళి మెమోరండు


ఆంధ్రప్రదేశ్ గ్రామ సేవకుల సంఘం రాష్ట్ర కమిటీ ఆధ్వర్యంలో గ్రామ సేవకుల సమస్యలను పరిష్కరించాలని సెప్టెంబర్ 29న రాష్ట్ర ముఖ్యమంత్రికి మంత్రివర్గ ఉపసంఘానికి, ప్రతిపక్ష నాయకులకు మెమోరాండం సమర్పించారు.

ఆ మెమోరాండంలో కనీసవేతనం రూ.2,600/-లు ఇవ్వాలని, తమకు పంచాయితీ కార్యదర్శులుగా 20% ప్రమోషన్లు కల్పించాలని, వేధింపులకు గురిచేసే జి.వో.నెం.292ను రద్దు చేయాలని, పని భారం తగ్గించాలని వారు కోరారు. సర్వీస్ రూల్స్ కొనసాగించాలని, వారసత్వపు హక్కును పునరుద్ధరించాలని, ప్రస్తుత ఖాళీలను భర్తీ చేయాలని, గతంలో జారీ చేసిన జి.వో.లను అమలు చేయాలని డిమాండ్ చేశారు.

ముందు ఇందిరా పార్కు వద్ద ధర్నా జరిగింది. రాష్ట్ర అధ్యక్షులు డి.రాజలింగం, ఉపాధ్యక్షులు ఎం.అంజయ్య, డి.వి.రాఘవులు, రాష్ట్ర కార్యదర్శులు ఎస్.సత్యనారాయణ, ఎం.బాపూజీలు పాల్గొన్నారు.



విద్యుత్ సబ్ స్టేషన్ ఆపరేటర్లకు కనీస వేతనం ఇవ్వాలని యు.ఇ.ఇ.యు. హైదరాబాద్ కమిటీ ఆధ్వర్యంలో సింగరేణి భవన్ ముందు ధర్నా



రంగారెడ్డి జిల్లా, ఇబ్రహీంపట్నంలో సమ్మెహక్కు పై సదస్సులో ప్రసంగిస్తున్న సిఐటియు రాష్ట్ర కార్యదర్శి కా॥భూపాల్

బొలివియా అధ్యక్షుని రాజీనామా


ప్రపంచబ్యాంకు, ఐ.ఎం.ఎఫ్.లకు ఎజెండ్గా మారిన బొలివియా దేశాధ్యక్షుడు గొంజాలో సాంచెజ్ ప్రజల ఆగ్రహానికి గురయ్యాడు. అప్రదిష్టపాలైనాడు. అధ్యక్ష పదవికి రాజీనామా ఇచ్చి అమెరికాకు పరారయ్యాడు. గత 6 ఏళ్ళలో లాటిన్ అమెరికాలో ఇలా రాజీనామా చేసిన అధ్యక్షుల లో ఈయన నాల్గవవాడు. 2000 లలో ఈక్వెడార్, పెరూ, 2001లో అర్జెంటీనా ఇప్పుడు 2003లో బొలివియా. ఆయా దేశాల ప్రజల ప్రయోజనాలు ఫణంగా పెట్టి అమెరికా బహుళజాతి సంస్థల అడుగులకు మడుగులొత్తిన ఫలితమిది.

ప్రపంచీకరణకు వ్యతిరేకంగా ప్రపంచ వ్యాపితంగా పోరాటాలు వూపు అందుకుంటున్నాయి. దక్షిణ అమెరికా ఖండంలోని లాటిన్ అమెరికా దేశాలు ఈ పోరాటాలకు ప్రతిఘటనలకు కేంద్ర బిందువుగా మారాయి. అప్పులు.. పట్టణ చెల్లింపు పేర అభివృద్ధి, ఉపాధి, సంక్షేమం, దారిద్ర్య నిర్మూలనా పథకాలను బలిచేస్తున్నారు. ప్రజలలో అసంతృప్తి రగిలి వారిలో ఆగ్రహజ్వాలలు ప్రబలటానికి దోహదపడుతున్నాయి.

70 లక్షలు జనాభా వున్న చిన్న దేశం బొలివియా. గత 2 దశాబ్దాలుగా ఐఎంఎఫ్ షరతులతో ఆ దేశం చిద్రమైపోయింది. 70% ప్రజలు పేదరికంలో మగ్గుతున్నారు. గత 15 సంవత్సరాలలో వ్యవసాయ రంగం 50% దివాళా తీసింది. పెద్దయెత్తున సాగిన ప్రైవేటీకరణలతో కార్మికులు, మధ్య తరగతి ప్రజల స్థితి దుర్భరంగా మారింది. ఉపాధి, ఉద్యోగ భద్రత, జీవన ప్రమాణాలు దారుణంగా దెబ్బతిన్నాయి. పరిశ్రమలు, గనులు, రవాణా రంగం కార్మికులు, రైతాంగం, ఉపాధ్యాయులు, విద్యార్థులు, వ్యవసాయ కార్మికులు తెగబడి వీధుల్లోకి వచ్చారు. సాయుధ పోలీసులు మిలిటరీతో తలపడ్డారు.

సెప్టెంబర్ నెలలో ఈ పోరాటం వున్నత స్థాయికి చేరింది. అమెరికా, మెక్సికో దేశాలకు బొలివియా నుండి వంటగ్యాస్ తరలించాలని ప్రభుత్వం డిమాండ్ నిర్మించింది. దేశంలో అవసరాలు తీరాకే గ్యాస్ ను బయటకు

పంపాలని కార్మికులు, ప్రజలు ఎదురు తిరిగారు. ప్రభుత్వం వీరి అభ్యర్థనను పెడచెవిని పెట్టింది. అనేక పోరాటాలు సాగాయి. సెంటర్ లేబర్ ఫెడరేషన్ నాయకత్వంలో సెప్టెంబర్ 29, 30 తేదీలలో దేశ వ్యాపితంగా సాధారణ సమ్మె జరిగింది. రాస్తాకో కో కార్యక్రమంలో అక్టోబర్ 12న 20 మంది వుద్యమ కారులను సైన్యం కాల్చిచంపింది.



అంతకుముందు సెప్టెంబర్ 20న రోడ్డు దిగ్బంధనలు చేస్తున్న ప్రజలపై జరిపిన కాల్పుల్లో 16 మందిని సైన్యం పోట్లన వెట్టుకుంది. ఈ సుదీర్ఘ పోరాటంలో 81 మంది ప్రజలు ప్రాణాలు బలిపెట్టారు.

3 సం||ల క్రితం త్రాగునీటి ప్రైవేటీకరణకు పెద్ద ప్రతిఘటన ఎదురయింది. ప్రజా ఆగ్రహానికి భయపడి ప్రభుత్వం ప్రైవేటీకరణ రద్దు చేసింది.

ఈ పోరాటాలన్నింటా 'మూమెంటు టువర్స్ సోషలిజం' పార్టీ, దాని నాయకుడు ఎవోమోరాల్స్ ఆగ్రహగాన నిలిచారు. విశాల ఐక్యత సాధించారు. ప్రాణ బలిదానాలు రక్తతర్పణలతో కూడిన సమరశీల పోరాటాలు సాగించారు.

ఈ పోరాటాల ఫలితమే దేశాధ్యక్షుని రాజీనామా. అమెరికాకు పరార్. తాత్కాలికంగా అధ్యక్ష బాధ్యతలు చేపట్టిన ఉపాధ్యక్షుడు ప్రజల వాంఛల ప్రకారం నడచుకుంటామని ప్రకటన. ప్రపంచ ప్రజలందరిలో వుత్తేజాన్నిచ్చే సంఘటనలివి.


బాగోటా మేయర్ గా వామపక్షనేత:

70 లక్షల జనాభా గల కొలంబియా రాజధాని 'బాగోటా' నగర మేయరుగా కమ్యూనిస్ట్ యూనియన్ నాయకుడు 'లూయీస్ ఎడ్వర్డ్ గార్జాన్' ఎన్నికయ్యారు. చమురురంగంలో, కార్మిక సంఘాలలో పనిచేసిన లూయీస్ ఎడ్వర్డ్ గార్జాన్, ప్రపంచీకరణ వ్యతిరేక పోరాటంలో ప్రజల మున్నులు పొందాడు. నగర మేయర్ గా వామపక్ష నాయకుడు ఎన్నికావడం ఇదే ప్రథమం. ప్రపంచబ్యాంకు సంస్కరణపేర కార్మిక హక్కుల కుదింపు, పన్నుల భారం పెంపు వంటి అంశాలు పాలకులపై ప్రజల అసంతృప్తినిపించాయి.

ఇరాక్ లో తిరుగుబాటు:

మే 1న ఇరాక్ తమ వశమైనట్లు అమెరికా ప్రకటించింది. 1 లక్ష 70 వేల సైన్యాన్ని మొహరించింది. తొత్తు ప్రభుత్వాన్ని ఏర్పరచింది. సద్దాం అనుయాయుల పేర 10వేల మంది పౌరులను సైన్యం చంపేసింది. దీనితో ప్రజల తిరుగుబాటు పెరిగాయి. కనీసం రోజుకు 15 నుండి 20 కోట్ల సాయుధులై విదేశీ సైన్యంపై దాడులు చేస్తున్నారు. యుద్ధ సమయంలో 139 మంది యు.ఎస్. సైనికులు చనిపోగా, మే 1 తర్వాత 180 మంది పైగా చనిపోయారు. రోజువారీ దాడులతో అమెరికన్ సైనికులు రారెత్తుతున్నారు.

అమెరికన్ సైనికులను వెనక్కి రప్పించాలి:



అమెరికాలోని సైనిక కుటుంబాల నుండి బుష్ ప్రభుత్వంపై వ్యతిరేక పెరుగుతున్నది. మా పిల్లలకు ఇరాక్ లో దిక్కులేని చావు పడ్డవారిని వెనక్కి పంపించమని ఆందోళనలు పెరిగాయి. "డబ్బు యుద్ధం కోసం కాదు... ఉపాధి కల్పన కోసం" అంటూ 140 నగరాలలో లక్షలాది మంది అమెరికన్లు ప్రదర్శనలు నిర్వహించి పాలకుల విధానాలను నిరసించారు.

మాజీలకొండే సమ్మె తప్పదు.

ఐఓసి సిబ్బంది హెచ్చరిక

ప్రైవేటీకరణకు పూనుకుంటే కోర్టులకు వెళ్ళం. సమ్మెకు దిగుతామని హెచ్చరించిన ఐఓసి సిబ్బంది.

మనిషి రక్తం రుచి మరిగిన పులిలా మన

దొడ్డిదారిన ప్రభుత్వరంగ సంస్థలను ప్రైవేటీకరించడానికి వీలేదని చెప్పింది.

దీనితో వెనకడుగు వేయని కేంద్ర మంత్రి అరుణశౌరి మూడు ప్రతిపాదనలను రూపొందించారు.

పెట్టుబడుల ఉపసంహరణ క్యాబినెట్ కమిటీ నిర్ణయాలుగా వాటిని ప్రకటించారు. ఒకటి సుప్రీంకోర్టును సంప్రదించి తన తీర్పును పునఃపరిశీలించమని కోరడం. రెండు ఐఓసిని రెండు ముక్కలు చేసి ఒక దాన్ని ప్రైవేటీ



కేంద్ర ప్రభుత్వం వ్యవహరిస్తోంది. ప్రభుత్వరంగ ఆయిల్ కంపెనీ అయిన ఇండియన్ ఆయిల్ కార్పొరేషన్ (ఐ.ఓ.సి)ని ప్రైవేటీకరిస్తామని ప్రకటించడం దీనినే రుజువు చేస్తున్నది. ఇది ప్రపంచ స్థాయి పెట్రోలియం కంపెనీలలో 7వ స్థానం వుంది. రూ.1,20,170 కోట్ల వార్షిక వ్యాపారం చేసింది. 2002-03 ఆర్థిక సంవత్సరంలో రూ.6,662 కోట్లు నికర లాభం సంపాదించింది. ప్రభుత్వానికి పన్నుల రూపంలో రూ.33,007 కోట్లు చెల్లించిన కామధేనువు ఐఓసి. ఈ సంస్థను ప్రోత్సహించాల్సింది పోయి ప్రైవేటీకరణ బలిపీఠం పైకి ఎక్కించటం దేశద్రోహమే.

హెచ్పిసిఎల్, బిపిసిఎల్తో పెట్టుబడుల ఉపసంహరణకు సుప్రీంకోర్టు బ్రేక్ వేసింది. సుప్రీంకోర్టు ఏమి చెప్పింది?

పార్లమెంటు ఆమోదంతో చట్టం ద్వారా ఉనికిలోకి వచ్చిన ప్రజల సొత్తైన ప్రభుత్వ రంగ సంస్థలను ప్రైవేట్ కంపెనీలకు ధారాదత్తం చేయాలన్నా, లేదా ఆ సంస్థలలోని ప్రభుత్వ వాటాలను ప్రైవేట్ కంపెనీలకు అమ్మి సొమ్ము చేసుకోవాలన్నా తిరిగి పార్లమెంటు అనుమతి అవసరమని సుప్రీంకోర్టు చెప్పింది. పార్లమెంటును కాదని

కరించడం. మూడు పార్లమెంటులో చర్చ పెట్టకుండానే పని పూర్తి అయ్యేందుకు ప్రత్యామ్నాయను రూపొందించడం.

పార్లమెంటు ముందుకు వెళ్ళే ధైర్యం పాలకులకు లేదు. ప్రైవేటీకరణ విషయంలో ప్రభుత్వం పారదర్శకతకు, జవాబుదారి తనానికి కట్టుబడి లేదు. ప్రభుత్వరంగ సంస్థలను ప్రజల ఆస్తిగా అంగీకరించడానికి పాలకులు సిద్ధంగా లేరు. ఇది ప్రజల ఆస్తిని కొల్లగొట్టడం గాక మరి ఏమిటి?

ఎవరికి నష్టం?

దేశ రక్షణకు ముప్పు: 1971 యుద్ధ నమయం బహుళజాతి సంస్థల పై

ఆధారపడితే అవి నహాయ్ నిరాకరణ చేశాయి. అందు కే 1974 తరువాత ఆయిల్ కంపెనీలను ప్రభుత్వ పరం చేశారు. మళ్ళీ ఇప్పుడు ప్రైవేటీకరించడంలో ఔచిత్యమేమిటి?

ఎవరికి లాభం?

ప్రప్రథమంగా లాభపడేది రిలియన్స్. రిలియన్స్కు చమురు శుద్ధికి కర్మాగారం ఉన్నది. కాని దేశవ్యాపితంగా పంపిణీకి మౌళిక సదుపాయాలు లేవు. ఐఓసికి దేశ విదేశాల్లో విస్తృత పంపిణీ యంత్రాంగం ఉన్నది. ఐఓసిని ప్రైవేటీకరిస్తే కారుచౌకగా హస్తగతం చేసుకుని ఆయిల్ రంగంలో దేశంలోనే రిలియన్స్ గుత్తాధిపత్యం సాధించాలని సంకల్పిస్తున్నది. దీనికి ప్రభుత్వం అన్ని విధాలా తోడ్పడుతున్నది.

రిలియన్స్ తన ఉత్పత్తులను అమ్ము కోవడానికి ఐఓసి, హెచ్పిసిఎల్, బిపిసిఎల్ ల పైననే ఆధారపడి ఉన్నది. పంపిణీ విభాగంలోనే అత్యధిక లాభాలు ఉంటాయి. కావున ఆ లాభాల పంటను కూడా రిలియన్స్ కే దక్కితే ఐఓసిని ప్రైవేటీకరిస్తామంటున్నారు.

బిజెపి ప్రభుత్వం దేశ హితం కంటే స్వదేశీ, విదేశీ పెట్టుబడిదారులకు ప్రాధాన్యత ఇచ్చి ఈ బంగారు గుడ్లు పెట్టే బాతును వారికే అప్పగించేందుకు తోందరపడు తున్నది.

ఐఓసి ఆఫీసర్లు, ఉద్యోగులు మరియు ఆయిల్ సెక్టారులోని అన్ని కార్మిక సంఘాలు ప్రైవేటీకరణ వ్యతిరేక ఘోరంగా ఏర్పడ్డాయి. ప్రైవేటీకరణకు పూనుకుంటే కోర్టులకు వెళ్ళం. సమ్మెకు దిగుతామని హెచ్చరించటం ముదావహం.

ప్రభుత్వ ఖజానాకు భారీ నష్టం పట్టికలో చూడగలరు.

క్రింది పట్టికను గమనిస్తే ప్రభుత్వంకు ప్రభుత్వరంగ సంస్థల నుండి పన్నుల రూపంలో వస్తున్న ఆదాయానికి ప్రైవేటు సంస్థల నుండి వస్తున్న వాటికి మధ్య తేడా గమనించవచ్చు.

కంపెనీ పేరు	వార్షిక వ్యాపారం (2002-03)	నికర లాభం (2002-03)	పన్నుల రూపంలో ప్రభుత్వానికి చెల్లించినది (వార్షికంగా)
ఐఓసి	రూ.1,20,170 కోట్లు	రూ.6,662 కోట్లు	రూ.33,007 కోట్లు
హెచ్పిసిఎల్	రూ.45,286 కోట్లు	రూ.836 కోట్లు	రూ.11,246 కోట్లు
బిపిసిఎల్	రూ.42,294 కోట్లు	రూ.788 కోట్లు	రూ.10,513 కోట్లు
రిలియన్స్	రూ.1,00,000 కోట్లు	సమాచారం లేదు	రూ.10,000 కోట్లు

అక్కడొక పులిరాజు. అదొక ముసలి దొక్కు గతంలోలా కనబడ్డ జంతువులను, మనుషులను వేటాడి దిగమింగే శక్తి సన్న గిల్లింది. తిండి దొరకటం లేదు. చిన్నాచితక జంతువులను వేటాడబోయి చెట్టును ఢీ కొని ఈ మధ్య ముందుకాలు విరగొట్టుకుంది. ఆకులతో, పసర్లతో కట్టుకట్టుకుని కుంట సాగింది. అయినా పులిరాజును ఎవ్వరూ నమ్మటం లేదు.

ఓ ఆలోచన తట్టింది... నీటి గుంటలో దిగింది. ముందు కాళ్ళు పైకి లేపింది. కుంటికాలు అందరికీ కనబడేట్లు ఏర్పాటు చేసుకుంది. రెండవ కానికి ఒక బంగారు కడియం తగిలించు కుంది. అడవి దద్దరిల్లేలా ఏడుపు లంకించుకుంది. “దారిన పోయే అమ్మలారా! అయ్యలారా! గతం లో నేను చాలా పాపాలు చేశాను. ఫలితంగా దేవుడు నా కాలు విరగొట్టాడు. నా పాపాలను కడిగేసు కోవాలనుకుంటున్నాను. చచ్చాక స్వర్గానికి పోవాలనుంది.

ఈ గుంటలో స్నానం చేసి నా దగ్గరకు రండి. ఈ బంగారు కడియం తీసుకుని నాకు పాపవిమోచన కల్పించండి. నాకు స్వర్గ ప్రాప్తిని కల్పించండి...!” కన్నీరు మున్నీరుగా విలపించసాగింది.

కొన్ని ప్రాణులైతే పులిరాజు దుస్థితికి కన్నీరెట్టుకున్నాయి. కానీ రాజా వారి దగ్గర కెళ్ళి సాహసం చేయలేక దిగాలుపడి గట్టుపై కూర్చుండి పోయాయి. ఇంతలో ఓ లేడిపిల్ల కేకేసింది. “ఓ రాజా నీ కష్టం చూడలేక పోతున్నాం. దగ్గరకొస్తే మింగేస్తావని భయం గా వుంది. ఏంచేయాలి చెప్పా...” అంటూ ధర్మసందేహం వెలిబుచ్చింది.

“ఏడు కొండలవాడా! వెంకటరమణ... నాకెంత కష్టం వచ్చిందో చూడు తండ్రీ!... నేను మారాను.. నేను మారుతున్నాను... పూర్తిగా మారేను. పూర్తి శాఖాహారినయ్యాను. నన్ను నమ్మండి... నా కాలు విరిగింది. పళ్ళు డాడిపోయాయి, శక్తి సన్నగిల్లింది. అడవి పొమ్మంటున్నది. యముడు రమ్మంటున్నాడు. ఏడు కొండలవాడిపై ఓట్టు ఈ బంగారు కడియం తీసుకుని... నన్ను యమభటుల నుండి కాపాడండి. స్వర్గ ప్రాప్తి కల్పించి వుణ్యం కట్టుకోండి”. విరిగిన కాలు, బంగారు కడియంతో నెత్తిబాదుకోసాగింది.



గోమాతకు పులిరాజు పట్ల జాలేసింది. సానుభూతి కలిగింది. బంగారు కడియం.. పుణ్యానికి పుణ్యం దొరుకుతుందని భ్రమల్లో పడింది. మిగిలిన జంతువులు వద్దంటున్నా చెరువులోకి దిగింది. తలంటు స్నానం చేసింది. పులిరాజును సమీపించింది... ఆ తర్వాత ఏం జరిగిందో మనందరికీ తెల్పు.

అలిపిరి ఘటన తర్వాత మన రాష్ట్ర ముఖ్యమంత్రి గారి మాటలు పై తెల్పిన పులిరాజును గుర్తుచేస్తున్నాయి. “ఏడు కొండలవాడి దయతో బ్రతికి బయటపడ్డాను. నాకు పునర్జన్మ లభించింది. గతంలో చేసిన తప్పులు సరిచేసుకుంటాను. నేను మారుతున్నాను ... పూర్తిగా మారిపోయాను. శేషజీవితాన్ని ప్రజాసేవకే వినియోగిస్తా”నని ప్రజలకు తెలియజేసుకున్నాడు.

“గతంలో చేసిన తప్పులేమిటో ప్రజలకి చెప్పాలని” సిపిఐ(యం), సి.పి.ఐ. రాష్ట్ర కార్యదర్శులు బి.వి.రాఘవులు, యస్. సుధాకర్ రెడ్డి నిలేశారు. ప్యాంటు బదులు లుంగీ కట్టుకోవటమే మార్పుగా అర్థచేసు కోవాలా అంటూ కాంగీ నాయకుడు రోశయ్య ఎద్దేవా చేశారు.

అయితే హైటెక్ బాబు గారి నుండి సమాధానం లేదు. అనేక మంది పోలీసు వున్నతాధికారులను ఎడాపెడా మార్చేశారు. పలువురు ఐఎఎస్ అధికారులను చదరంగం లో పావుల్లా కదిపేశారు. ఇది మార్పు కాదా అంటున్నారు ఆయన అనుచరగణం.

“మారిందన్నావురో...ఎక్కడ మారింది రో?” రాష్ట్ర ప్రజల నుండి ఈ కీలక ప్రశ్న ఎదురయ్యింది.

ప్రపంచబ్యాంకు ప్రజా వ్యతిరేక సంస్కరణలను మాత్రం ససేమిరా వదిలేది లేదని అక్టోబర్ 17న చంద్రబాబు ప్రకటించడం ప్రజలను మభ్య పెట్టేందుకేనని స్పష్టమయింది. పైగా ఈ సంస్కరణల అమలు వల్లే మన రాష్ట్రం గత 10 ఏళ్ళుగా శరవేగంగా


అభివృద్ధి అయిందని పాత పాటనే పాడారు. రాష్ట్రంలో చంద్రబాబు ప్రభుత్వం జరిపిన ఘోరాలు, నేరాలకు మూలం ప్రపంచబ్యాంకు సంస్కరణలు. ఈ విధానాలు మారకుండా తాను మారాననడం లో అర్థం లేదు. ‘పునర్జన్మ’ ప్రజాసేవ వంటి మాటలు ప్రజల చెవిలో మరోసారి పూలు పెట్టేందుకే.

ప్రపంచబ్యాంకు గిరిలో నిలిచి, ముందస్తు అసెంబ్లీ ఎన్నికలపై గురిపెట్టి, తిరిగి గద్దెనెక్కడమే లక్ష్యంగా వుంది. ఎన్నికల గెలుపు కోసం పులిరాజు ఎత్తుగడలు వేస్తున్నారు. ప్రజలను మభ్యపెట్టి, సానుభూతి ఇంకిపోకముందే ఎన్నికలు జరపాలనటంలో ఆంతర్యమిదే.

సంస్కరణల అమలు చేసేటప్పుడు కార్మికులను, చిరుద్యోగులను, రైతులను, వ్యవసాయ కార్మికులను శతృవుల్లా చూసారు. వారి ఉద్యమాలపై ఉక్కుపాదం మోపారు. హక్కులు హరించారు. విద్యుత్ టారిఫ్ వ్యతిరేక వుద్యమంలో ముగ్గురు ఉద్యమ కారుల ప్రాణాలనే బలిగొన్నారు. అంతటి కిరాతకులు మన పాలకులు. తీరా ఎన్నికల సమయం వచ్చేసరికి వారందరికీ వరాలు వర్షంకురిపిస్తున్నట్లు భ్రమలు కల్పిస్తున్నారు. తస్మాత్ జాగ్రత్త.

(21వ పేజీ తరువాయి)

ఈస్టిండియా కంపెనీ మన దేశ సరుకులను కొనుగోలు చేసేందుకు వచ్చిన వ్యాపార సంస్థ. వాణిజ్యం నెరిపేందుకు ఆ కంపెనీకి గుత్తాధిపత్యం యిస్తూ బ్రిటిష్ పార్లమెంటు అనుమతి ఇచ్చేది. ఇలా పార్లమెంటు ముందు అనుమతి కోసం దరఖాస్తు ఇచ్చిన పుడల్లా పార్లమెంటరీ చర్చల్లో లబోదిబో అనేవారు ఎందుకు? భారతదేశం నుండి దిగుమతి చేసుకుంటున్నాం. ఎగుమతులు ఏవీ లేవు. అందువల్ల దిగుమతుల కోసం బ్రిటన్ వెండిలో ఖరీదు చెల్లించాల్సి వస్తోంది. కాబట్టి వెండి కాజేసే ఈ వ్యాపారం వద్దు అనే వారు. దేశం వెండితో వ్యాపార సంస్థ భాగస్వాములు అపారమైన లాభాలు సంపాదిస్తున్నారు అని గగ్గోలు పెట్టేవారు. వాణిజ్యంతో పోగు పడిన డబ్బును బెంగాలీ సేట్లు కంపెనీ వ్యాపారానికి అప్పు లిచ్చేవారు. ఒక్క ముక్కలో చెప్పాలంటే నాగరికతకే నాగరికత నేర్పిన దేశం ఇది.



సామాజిక న్యాయం

దళితులపై ఎందుకింత కక్ష?

దళితులంటే గ్రామాల్లోని పెత్తందారుల కే కాదు రాష్ట్ర ప్రభుత్వానికి కూడా కక్ష. అందుకే వాళ్ల మీద విచక్షణారహితంగా దాడులకు పూనుకుంటోంది. చిన్న కోరిక కోరినా సహించలేకపోతోంది. తమ సమస్యలు పరిష్కరించడని కోరడమే తప్పుయిపోయింది. వారి మీద లాఠీలతో విరుచుకుపడింది.

సెప్టెంబర్ 29న తమ సమస్యల పరిష్కారం కోసం దళితులు హైదరాబాద్ వచ్చారు. అంతకు ముందు ఐదు రోజుల నుండి కుల వివక్ష వ్యతిరేక పోరాట సంఘం రాష్ట్ర కార్యదర్శి జాన్ వెస్లీతో పాటు మరో ముగ్గురు నాయకులు ఆమరణ నిరాహారదీక్ష జరుపుతున్నారు. అయినప్పటికీ ప్రభుత్వం స్పందించలేదు. అందుకే వందలాది మంది దళితులు ఆరోజు హైదరాబాద్ కు వచ్చి తమ సమస్యను నివేదించుకునేందుకు ప్రయత్నించారు. ఆ చిన్న ప్రయత్నమే ప్రభుత్వానికి అగ్రహాన్ని తెప్పించింది. అప్పటికే దళితులు ధర్నా చేస్తున్న బషీర్ బాగ్ లో పెద్దయెత్తున పోలీసులను మోహరింపజేశారు. దళితులు అసెంబ్లీ వైపు వెళ్ళేందుకు ప్రయత్నించడంతో ఒక్కసారిగా విరుచుకుపడ్డారు. అనేక మంది నాయకులను, కార్యకర్తలను విచక్షణారహితంగా కొట్టారు. అయినప్పటికీ కార్యకర్తలు చలించకుండా పోరాట పటిమను చూపించారు.

ఇంత చేసినా ప్రభుత్వం దళితుల డిమాండ్ ను అంగీకరించలేదు. పట్టుదలకు పోయింది. ఎస్సీ, ఎస్టీ కమిషన్ కు చైర్మన్ ను, సభ్యులను నియమించడానికి ముందుకు రాలేదు. తరువాత ప్రకటిస్తామని చెప్పి హామీ ఇచ్చినా ఇంతవరకు ఎటువంటి చర్యలు తీసుకోలేదు. దీంతో దళితులు మళ్ళీ ఆందోళనకు సిద్ధమవుతున్నారు.

దేశ జనాభాలో 16 శాతం దళితులే అయినప్పటికీ వారికి ప్రాథమిక హక్కులు అనుభవించడం గగనమే అవుతోంది. వారికి కల్పించిన రిజర్వేషన్ సౌకర్యాలు కూడా సక్రమంగా అమలు కావడం లేదు. 10వ ప్రణాళిక అంతానికి దేశ జనాభాలో 7.6 శాతం మంది నిరుద్యోగులుంటే, దళితుల్లో

9.6 శాతం నిరుద్యోగులు. దీనిని బట్టి రిజర్వేషన్ల అమలు ఎలా ఉందో అర్థం చేసుకోవచ్చు. రాజ్యాంగం కల్పించిన రిజర్వేషన్ల అమలు కానప్పుడు మిగతా విషయాల గురించి చెప్పనక్కరలేదు.

అనేక రకాల వివక్షలు వారిపై ఎప్పటిలాగానే కొనసాగుతున్నాయి. 1999లో కులవివక్ష వ్యతిరేక పోరాట కమిటీ నాయకత్వంలో జరిపిన పోరాటం ఫలితంగా దళితుల సమస్యలపై విచారణ జరిపేందుకు జస్టిస్ పున్నయ్య కమిషన్ ను ప్రభుత్వం నియమించింది. ఆ కమిషన్ ప్రభుత్వం కూడా వాటిని ఆమోదించింది. అసలు సమస్య వాటిని అమలు చేయకపోవడం. జస్టిస్ పున్నయ్య కమిటీ సిఫార్సులకు అనుగుణంగా జి.వో.లు తెచ్చినా, వాటి వల్ల దళితులకు ఇనుమంత ఉవయోగం జరగలేదు.

ఈ నాలుగేళ్లలో దళితులపై దాడులు కూడా పెరిగాయి. భౌతిక దాడులతో పాటు, హత్యలు, బిల్లహి, బాణామతి పేరుతో నజీవదహనలు, మహిళలను... చేయడం వంటి దుష్కృత్యాలు కూడా పెచ్చుమారాయి. అంతకంటే ఘోరమైన విషయం నెల్లూరు, మెదక్ జిల్లాల్లో ఎస్సీలు దళితుల ఫిర్యాదులను స్వీకరించ వద్దని తమకింద స్థాయి పోలీసు అధికారులను ఆదేశించడం. ఇటువంటి చర్యలు గతంలో మహారాష్ట్రలో బిజెపి, శివసేన ప్రభుత్వం, ఉత్తర ప్రదేశ్ లోని రాజ్ నాథ్ సింగ్ ప్రభుత్వం మాత్రమే చేశాయి. ఆ రెండు రాష్ట్రాలలో బిజెపి అధికారంలో ఉన్న కాలంలో దళితులు ఫిర్యాదు చేసిన కేసులను విచారణ జరపవద్దని ప్రభుత్వాలు కోర్టులను కోరాయి.

కాని మన రాష్ట్రంలో ఎస్సీ స్థాయి అధికారులు అటువంటి చర్యలనే తీసుకున్నారు. అయినా ప్రభుత్వం స్పందించలేదు. ఇంతే కాదు దళితులపై దాడులు, హత్యలు, అత్యాచారాలను విచారించేందుకు జిల్లాలో ప్రత్యేక న్యాయస్థానం ఏర్పాటు చేస్తామన్న వాగ్దానాన్ని ప్రభుత్వం మరిచి పోయింది. రెండేళ్ల క్రితం ఎస్సీ, ఎస్టీ కమిషన్ ఏర్పాటుకు

ప్రభుత్వం అంగీకరించింది. శాసనసభ ఆమోదం పొందడానికి ప్రభుత్వానికి రెండేళ్లు పట్టింది. ఆ తరువాత కమిషన్ కు రాష్ట్రపతి ఆమోదం తెచ్చారు. కమిషన్ ఏర్పాటయితే జరిగింది.

కాని కమిషన్ దానంతట అదే పని చేయదు. దానిని నడిపించేందుకు ఒక చైర్మన్, సభ్యులు అవసరం. వారిని నియమించేందుకు ప్రభుత్వం వెనుకా ముందాడుతోంది. సరైన వాళ్లు దొరకలేదని బొంకుతోంది. ఈ సమస్యమిదే కుల వివక్ష వ్యతిరేక పోరాట సంఘం ఆరేడు నెలలుగా ఆందోళన చేస్తోంది. అయినప్పటికీ ప్రభుత్వం నుండి ఎటువంటి స్పందన రాకపోవడంతో ప్రత్యక్ష కార్యాచరణకు పూనుకుంది. దాని మీద ప్రభుత్వం విరుచుకుపడింది.

ప్రభుత్వం తలచుకుంటే కమిషన్ కు చైర్మన్ ను, సభ్యులను నియమించడం నిమిషాల్లో పని. ముఖ్యమంత్రి తలచుకుంటే తడవుగా కోటి పథకాలను ప్రకటించారు. పదిలక్షల రేషన్ కార్డులను మూడు రోజుల్లో పంపిణీ చేయాలని ఆదేశించారు. ఇంకా చాలా పనులను ప్రభుత్వం చకచకా చేస్తోంది. ఇన్ని పనులు చేస్తున్నా ప్రభుత్వం ఎస్సీ ఎస్టీ కమిషన్ కు చైర్మన్ ను, సభ్యులను నియమించడానికి మాత్రం మీనమేషాలు లెక్కిస్తోంది. దీనిని బట్టి ప్రభుత్వానికి దళితుల మీద ఎంత ప్రేమో అర్థం చేసుకోవచ్చు.

■ పి.నరసింహులు

ఐ.సి.ఇ.యు. మహాసభలు

ఇన్సూరెన్స్ కార్పొరేషన్ ఎంప్లాయిస్ యూనియన్ కరీంనగర్ డివిజన్ 9వ మహాసభలు జరిగాయి. ముఖ్య అతిథిగా సిపిఐ(యం) రాష్ట్ర కార్యదర్శి బి.వి.రాఘవులు, ప్రధాన వక్తగా ఎఐఐఎ జాతీయ ప్రధాన కార్యదర్శి కె.వేణుగోపాల్ పాల్గొని ప్రసంగించారు.

నూతన అధ్యక్షులుగా పి.విద్యాసాగర్ రెడ్డి, ఉపాధ్యక్షులుగా వి.మల్లేశం, ప్రధాన కార్యదర్శిగా ఎస్.లక్ష్మీకాంతం, కోశాధికారిగా యం.నరేందర్ లను ఎన్నుకున్నారు.



సమ్మె ఎట్ల తప్పు

పల్లవి: సమ్మె ఎట్ల తప్పు

జవాబు మాకు చెప్పు
లోకమందు ప్రతి జీవి
ఆయుధంగా వాడుతుంది

చరణం: తొట్టెలోన చంటిపాప
పక్క తడిపినపుడు
మార్చే వరకు సమ్మె చేసి
గుక్క పెట్టి ఏడుస్తుంది ||సమ్మె||

2. దాన కుడితి పెట్టకుండ
బర్రెపాలు పిండబోతే
నోరులేని జంతువైన
ఎగిరి మనల తన్నుతుంది ||సమ్మె||

3. కాకికి దెబ్బతాకి
కావు కావు మనంగానె
ఎక్కడున్న కాకులైన
ఒక్క చోట చేరుతాయి ||సమ్మె||

4. ప్రేమ గుంటె కుక్కపిల్ల
మురక సూసి ముద్దుపెట్టు
కట్టెతోటి కొట్టినపుడు
కయ్యమంటు కాలు కొరకు ||సమ్మె||

5. చెట్టు చెట్టు తిరిగి తిరిగి
తేనె పట్టు పెట్టినపుడు
తియ్యబోతే ఈగలన్ని
కుట్టి కుట్టి చంపుతాయి ||సమ్మె||

6. తలుపులన్ని మూసేసి
పిల్లిని మనం కొడుతుంటే
పోయెదారి లేకపోతే
మెడపట్టి కొరుకుతుంది ||సమ్మె||

7. పిల్లి నుండి పిట్ట వరకు
బతుకు పోరు న్యాయమైతే
కార్మికుల సమ్మెహక్కు
అవుతుంది జన్మహక్కు

■ స్ఫూర్తి

□ రౌండ్ టేబుల్

ఎంపిక- పంపిణీ,
గ్రామసభలలోనే
జరగాలి

రాష్ట్ర
రౌండ్ టేబుల్
సమావేశం
డిమాండ్



అక్టోబర్ 26న ప్రారంభమైన గ్రామసభలు జరుగుతున్న తీరు, వెలుగు, ఇతర సర్వేల రిపోర్టులపై ఈరోజు హైదరాబాద్ లో జరిగిన రాష్ట్ర రౌండ్ టేబుల్ సమావేశం తీవ్ర అసంతృప్తిని, అభ్యంతరాలను వ్యక్తం చేస్తూ ఏకగ్రీవ తీర్మానం చేసింది. గ్రామసభల్లో ప్రభుత్వాన్ని నిలెయ్యాలని, ప్రత్యక్ష కార్యాచరణ చేపట్టయినా పేదలందరికీ సంక్షేమ పథకాలు అందేటట్లు ఐక్యఉద్యమాలు చేయాలని సమావేశం పిలుపునిచ్చింది.

డిమాండ్స్ :

1. గ్రామసభల్లో అఖిలపక్ష కమిటీల పర్యవేక్షణలో లబ్ధిదారుల ఎంపిక, పంపిణీ జరగాలి. 2. గ్రామసభల్లో నిర్ణయించబడ్డ లబ్ధిదారులకే సంక్షేమ పథకాలు ఇవ్వాలి. 3. ఆదాయపరిమితిని రు. 11 వేల నుండి 36 వేలకు పెంచాలి. 4. వివిధ సర్వేలు నిర్వహించిన లిస్టులను గ్రామసభల్లో పూర్తిగా బహిరంగపర్చాలి. 5. ప్రజల అభిప్రాయాలు చెప్పటానికి తగు సమయం ఇవ్వాలి. 6. కుటుంబానికి ఒకే పథకమన్న నిర్ణయాన్ని రద్దుచేసి అర్హతకలిగిన అందరికీ అన్ని పథకాలు ఇవ్వాలి. 7. అన్ని స్థాయిల్లో అఖిల పక్ష సమావేశాలు వెంటనే జరపాలి. వాటిలో ప్రజాసంఘాలకు, సామాజిక, దళిత, గిరిజన సంఘాలకు ప్రాధాన్యత కల్పించాలి. 8. సంక్షేమ పథకాలలో సామాజిక ప్రయోజనం కలిగించే భూపంపిణీ కూడ చేపట్టాలి. 9. వలస కూలీలకు, అసంఘటిత కార్మికులకు రేషన్ కార్డులు ఇవ్వాలి.

ఆంధ్రప్రదేశ్ వ్యవసాయ కార్మిక సంఘం ఆధ్వర్యంలో జరిగిన రౌండ్ టేబుల్ సమావేశంలో సి.పి.యం కార్యదర్శి వర్గ సభ్యులు పి.మధు, సి.పి.ఐ నాయకులు అజీజ్ పాషా, న్యూడెమెక్రసీ నాయకులు గాదె దివాకర్, యం.సి.పి.ఐ తాండ్రకుమార్, ఎం.ఎల్ నాయకులు కిషోర్, ఆర్.పి.ఐ నాయకులు సూర్యనారాయణ, దళితఫ్రంట్ నాయకులు వినయ్ కుమార్, 45 ప్రజాసంఘాలు, సామాజిక సంస్థలకు చెందిన సారంపల్లి మల్లారెడ్డి, జాన్ వెస్లీ, వై.సిద్ధయ్య, శాంతారావు, వరప్రసాద్, ప్రేమ్ పావని, రూస్సీ, మైసయ్య, శంకర్, ప్రేమ్ కుమార్, వి.వెంకటేశ్వర్లు, కుప్పా నాయుడు, శ్రీనివాసులు, సాగర్ తదితరులు మాట్లాడారు.

ఎందుకింత భయం!

రాష్ట్ర అసెంబ్లీకి ఉన్నపళంగా 'సానుభూతి ఎన్నికలు' జరిపించే ఎత్తుగడ చాపకింద నీరులా ఊపిరిపోసుకుంటున్నది. పనిచేసే ముఖ్యమంత్రిగా జాతీయ, అంతర్జాతీయ గుర్తింపు సంపాదించుకున్నానని భావిస్తున్న ముఖ్యమంత్రి సానుభూతి వోటుమీద ఆశతో అకాల ఎన్నికలను ఆశ్రయించడం ఎంతవరకు సబబు?

"పునర్జన్మ పొందా"నని, "పూర్తిగా మారిపోయా"నని ముఖ్యమంత్రి పదే పదే ప్రకటించి ఉన్నారు. గతంలో జరిగిన తప్పులు మళ్ళీ జరగనివ్వనని ప్రజలకు హామీ ఇచ్చారు. తనలో వచ్చిన మార్పును ప్రజలు తెలుసుకునేలా చేయడానికి ఈ సమయం ఉపకరిస్తుంది.

సానుభూతి వోటు అదృశ్యం కాకముందే ఎన్నికలు జరిపించడానికి తొందరపడడం వల్ల సకాల ఎన్నికలను ఎదుర్కోవడానికి ముఖ్యమంత్రి జంకుతున్నారనే అభిప్రాయానికి తావు కలుగుతుంది. ఓటమికి ఎవరూ అతీతులు కారు. ఇందిరాగాంధీ, ఎన్టీ రామారావుకి కూడా తప్పలేదు. ఓటమి భయంతో సానుభూతి వోటు వేటకు ఉపక్రమించడం, జిమ్మిక్కులను ఆశ్రయించడం ముఖ్యమంత్రి చాటుకున్న హైటెక్ పాలన, గుడ్ గవర్నెన్స్ వంటి గొప్పల గాలి తీసివేస్తుంది.

రాష్ట్రంలో మొట్ట మొదటిసారిగా ముఖ్యమంత్రిపైనే నక్సల్స్ గురిపెట్టడం, ప్రాణాప్రాయం వెంట్రుక వాసిలో తప్పడం ప్రజలలో తీవ్ర దిగ్భ్రాంతి కలిగించిందేగాని దట్టమైన సానుభూతి మేఘాలు కమ్ముకున్న జాడ కానరాలేదు. సానుభూతి అప్రమేయంగా పెల్లుబికి ఉంటే 1984 ఆగస్టు కుట్రలో ఎన్టీ రామారావు ప్రభుత్వం కూలిపోయినప్పటి మాదిరిగా నక్సల్స్ దాడి జరిగిన రోజున రాష్ట్రం అట్టుడికినట్టు ఉడికిపోయి ఉండేది.

అంతకంటే తీవ్రమైన సమస్యలతో వారు చిక్కుకొని ఉన్నారు. వివరీతంగా పెరిగి పోయిన ధరలు, విద్యుత్ చార్జీలు, నిరుద్యోగం, ఉపాధిలేమి, కరువు - సానుభూతి చూపించే సత్తువ కూడా లేని స్థితిలకి ప్రజలను నెట్టివేశాయి. వారకంట తడికూడా ఇంకి పోయింది.

ముఖ్యంగా రైతాంగం అనుభవిస్తున్న కష్టాలు వర్ణనాతీతం. సాగు నీరు లేక, సాగు వ్యయం దుర్భరమై, పండించిన పంటకు



గిట్టుబాటు ధర లభించక, బతకలేక ఆత్మ హత్య చేసుకుంటే పరిహార మివ్వకపోగా పరిహాసించే ప్రభుత్వం పోకడ-ఇవన్నీ రాష్ట్రంలోని రైతాంగానికి తీవ్ర ఆవేదన కలిగిస్తున్నాయి. ఈ వేదన నానాటికీ పెరుగు తున్నదేగాని, తరిగే అవకాశాలు కనిపించడం లేదు.

నిరుద్యోగ యువతరం పరిస్థితి మరి దారుణంగా తయారైంది. విద్య ఎన్నడూ లేనంత ఖరీదైపోయింది. ప్రైవేట్ విద్యారంగంలో ప్రభుత్వ ప్రోత్సాహంతోనే అపరిమితమైన దోపిడీ దగా సాగిపోతున్నాయి. చేనేత కార్మికులు, ఇతర వృత్తివర్గాలు కనీవినీ ఎరుగని కష్టాలు ఎదుర్కొంటున్నారు.

ఇటువంటి దుస్థితిలోని ప్రజానీకానికి సానుభూతి కురిపించే తీరిక, ఓపిక లేకపోవడాన్ని తప్పుపట్టలేము. రాజకీయ ప్రాధాన్యం, ప్రాబల్యం కోరుకునే కొద్దిమంది 'దేశం' నాయకులు, కార్యకర్తలు ఆలస్యంగా ఆరంభించిన కృత్రిమ సానుభూతి అంకురార్పణ యత్నాలు కూడా అంతగా ఫలించిన జాడలు లేవు.

అవకాశవాదంతో సానుభూతి వోటు మీద కన్నుతో అర్థంతరంగా ఎన్నికలకు తెర

లేపడాన్ని ప్రజలు హర్షించరు. సానుభూతిని వోట్లు చేసుకోవడానికే ఎన్నికలు ముందుకు జరిపారన్న అభిప్రాయానికి తావు కలిగితే వోట్లు పడవు.

ప్రజలు అధికారం ఇచ్చింది అయిదేళ్ళూ బుద్ధిగా పరిపాలించడానికే గాని, ఎప్పుడు పడితే అప్పుడు అసెంబ్లీని రద్దు చేసి ఎన్నికలు జరిపించడానికి కాదు. రాష్ట్ర అసెంబ్లీకి ఇంకా ఏడాది ఆయుష్షు ఉన్నది. సెలవులివ్వక ముందే కాలేజీకి దుమ్మా కొట్టి ఇంటి కొచ్చేసి న బడుద్దాయి విద్యార్థిలా వ్యవహరిస్తే ప్రజలు హర్షించరు. ఏకారణం వల్ల, ఎందుకోసం ముందస్తు ఎన్నికలు జరిపించదలిచారో ప్రజలకు వివరించవలసి ఉంటుంది.

నక్సల్ సమస్యను కేవలం శాంతిభద్రతల సమస్యగా భావిస్తున్న వారు బహు స్వల్పం. ప్రభుత్వ వైఫల్యాలు, సామాజిక ఆర్థిక మూలాలు కూడా ఈ సమస్య వెనుక ఉన్నాయని నమ్మేవారే ఎక్కువ.

పశ్చిమ బెంగాల్ లో వామపక్ష కూటమి మాదిరిగా రాష్ట్రాన్ని నిరవధికంగా పరిపాలిస్తానని చెప్పుకున్న ముఖ్యమంత్రి చంద్రబాబు నాయుడు సానుభూతి విజయం కోసం ఆరాటపడడం విజ్ఞత అనిపించు కుంటుందా?

బాబ్రీ మసీదు కూల్చివేత, గోద్రా దుర్ఘటన వంటి సన్నివేశాలను ఆసరా చేసుకుని సంపాదించుకున్న బిజెపి విజయాలు ఎంతటి అసమంజసమైనవో సానుభూతిని సొమ్ముచేసుకుని సంపాదించే విజయం కూడా అంతే అసమంజసమైనది.

ఇటువంటి చౌకబారు బ్రీక్కులు సరైన పునాదిగాని వ్యవస్థాగత నిర్మాణంగాని లేని పార్టీలలో చెప్పనలవికాని అరాచకానికి దారితీసే ప్రమాదమున్నది. సానుభూతి విజయాల పట్ల పేరాశతో హత్యా రాజకీయాలు ప్రబలే అవకాశమున్నది. అందుచేత సానుభూతి ఓటు కోసం వెంపర్లాట మానుకొని ప్రజల సమస్యల పరిష్కారంపై దృష్టి కేంద్రీకరించడం ఉత్తమం.

ముఖ్యమంత్రిజీ! ఆలోచించండి. నానా కష్టాల్లో మగ్గుతున్న ప్రజల కన్నీటిలో వోట్లు చేపల వేటకు తొందరపడడం మంచిది కాదు. పాలనాశైలిని మార్చుకుని ప్రజలకు చేరువకావడమొక్కటే శరణ్యం.

■ వార్త ఎడిటోరియల్

20.10.2003



SRI VENKATESHWARA PRANADANA TRUST

Give the Poor the Gift of Life

Pranadana, because
Sri Venkateswara wills it.

TTD brings to you one of the holiest of offerings ever. Pranadana - a scheme blessed by everything the Lord Himself stands for. Sri Venkateswara Pranadana Trust aims at providing succour to the needy and suffering by offering them free and the best medical care at the TTD run hospitals so that they can get the most precious blessing that life can bestow. Health. And yes, when one considers the way the devout look to the Lord for succour from suffering and pray to Him for prosperity, Pranadana is clearly something that's backed by His divine blessings; in short the Lord's own work.



Blessed by the Lord-Bhaskar, a 11 year old patient treated for Cyanotic Congenital Heart disease at SVIMS, Tirupati.



A serene setting for healing hands - Sri Venkateswara Institute of Medical Sciences (SVIMS), Tirupati

Why Pranadana?

The Pranadana scheme is brought to you by the Sri Venkateswara Pranadana Trust, a charitable trust launched by the Tirumala Tirupati Devasthanams. The Pranadana scheme is guided by the TTD's overall objective of using the Lord's material and spiritual wealth for the benefit of the poor and needy. It aims at :

- Providing free medical facilities to poor patients afflicted with life-threatening diseases of the Heart, Kidneys, Brain, Cancer etc.
- Providing poor patients with access to basic medical amenities like Blood-banks, Artificial Limbs, Physiotherapy, Tools and Implants.
- Pioneering R&D into diseases like Chronic Renal Failure, Haemophilia, Thalassaemia and Cancer.
- The Pranadana scheme aims at making available state-of-the-art medical treatment to all poor patients - immaterial of their caste, creed and religion and will be available in all the TTD- run hospitals, i.e., SVIMS, BIRRD, SVRR and Maternity Hospital.

Truly in the Lord's name : The TTD would like to encourage everybody who's materially fortunate to participate in Pranadana. To this end (and to make the trust self-sufficient) it is proposed to provide matching investments to donations collected by the trust. In other words, when you donate to the Pranadana scheme, the TTD will provide an equal amount from the Lord's coffers. This means that the Lord himself graces your noble gesture.

Pranadana, a step closer to the Lord : The TTD has always believed in encouraging and motivating the devotees for their total involvement in worthy causes. The Pranadana scheme also incorporates this approach.

- Any donor who contributes Rupees Five Lakhs and above will receive the following privileges.
- Donors and their family members (not exceeding five in number) will be provided with VIP darshan through the cellar in Vaikuntam for three days in a year.
 - Donors will be presented with one Gold Plated Silver medallion with the images of the Lord and Goddess Padmavathi Devi on each side at the time of their first visits after the donation.
 - Donors will be provided with free accommodation for three consecutive days or VIP accommodation on payment of rent, subject to availability.
 - Donors can avail of these facilities for lifetime if they are individuals and for 20 years in case they are Joint Donors / Firms / Companies.

Tax Exemption : Donations to Sri Venkateswara Prana Dana Trust are exempted from income Tax under section 80 (G) of the Income Tax.

Pranadana - An unique gift : All your donations, precious as they are, will be utilised for providing the greatest gift to any one can offer - health and happiness to the poor afflicted with fatal diseases. Donate generously to Sri Venkateswara Pranadana Scheme; for, no gift is superior to the gift of life.

Help countless poor patients to whom medical care is not a luxury, and get closer to the Lord.

Send your donations through a Demand Draft drawn in favour of Executive Officer, TTD Sri Venkateswara Pranadana Trust, Tirupati, to the Executive Officer, TTD Administrative Building, KT Road, Tirupati - 517507.

For further information you can contact the Executive Officer,
TT Devasthanams, Tirupati.
e-mail : webmaster@tirumala.org



**TIRUMALA
TIRUPATI
DEVASTHANAMS**
Tirupati



Deft hands, keens minds - A state-of-the-art Operation Theatre at SVIMS



When God wills the undoing of misery polio patients wait for surgical correction at BIRRD, Tirupati.

వృక్ష రక్షణ రక్షిత



బాసర పర్యటన సందర్భంగా గ్రీనరీ అభివృద్ధిపై చర్చిస్తోన్న సిఎం, పక్కన మంత్రి పదాల భూమన్న, కలెక్టర్ వికాస్రాజ్, ఎం.పి. వేణుగోపాలాచారి

బాసరలో గ్రీనరీ అభివృద్ధి చెందిన దృశ్యం గ్రీనరీపై సమీక్ష జరుపుతున్న కలెక్టర్ టి.వికాస్రాజ్

జిల్లాలోని వివిధ ప్రాంతాలలో గల 11 నర్సరీల ద్వారా 2003 సంవత్సరం వర్షాకాలంలో వాడడానికి జాతివారిగా అటవీశాఖ 20.55 లక్షల మొక్కలలో 15 లక్షల మొక్కలు పెంచడం జరిగింది. అదేవిధంగా వివిధ రహదారుల వెంట దాదాపు 150 కి.మీ. దూరం వరకు ఇరుప్రక్కల మొక్కలు పెంచే బృహత్తర కార్యక్రమం చేపట్టడం జరిగింది. పవిత్రమైన చదువుల తల్లి కొలువుదీరిన బాసర పుణ్యక్షేత్రంలో కృత్రిమ జలపాతం ప్రారంభించడం జరిగింది. ఈ జలపాతం సందర్భకులను ఎంతగానో ఆకట్టుకుంటూ వారి మన్ననలు అందుకుంటుంది. కార్తిక మాసంలో ప్రజల వనభోజనాలకు అనువుగా 11 కార్తిక వనాలు జిల్లాలో ఏర్పాటు చేయడం జరిగింది. ఇదికాకుండా మావల నర్సరీలో రైతులకు మరియు వి.ఎస్.ఎస్.లకు జన్మపరంగా మేలైన మొక్కలు ఇవ్వడానికి గ్రీన్ హౌసులు మరియు సి.ఎమ్.ఎ.లు ఏర్పాటు చేయబడినవి. గాంధీపార్కు, ఆదిలాబాదు అభివృద్ధి కార్యక్రమములో కూడా ఈ విభాగము తన వంతు పాత్ర పోషిస్తున్నది.



సామాజిక వన విభాగం ఆధ్వర్యంలో ఆదిలాబాద్ విమానాశ్రయం స్థలంలో మొక్కలు నాటుతున్న ఎన్.సిసి విద్యార్థులు

సామాజిక వన విభాగం ఆధ్వర్యంలో 54వ విడత పచ్చదనం-పరిశుభ్రత కార్యక్రమంలో మొక్కలు నాటుతున్న ఉపాధ్యాయులు, విద్యార్థులు

మొక్కలు నాటుదాం - పర్యావరణాన్ని పరిరక్షిద్దాం

అటవీ ఉపసంరక్షణ అధికారి

సామాజిక వనవిభాగం, ఆదిలాబాద్.



ಮಹನು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

ಪುಸ್ತಕಂ ಸಂಖ್ಯೆ	KLVOIA 354
ಪುಸ್ತಕಂ ನೆರು	ಕೃಷ್ಣಕುಮಾರ್
ತಾರೀಖು	29-8-2025
ಮುಂದು ಅಟ್ಟ	74
ವೆತುಕ ಅಟ್ಟ	74
ಮೊತ್ತಂ ಪೆಣೆಲು	37
ಪೆದ್ದ ನೆಲ ಪೆಣೆಲು	NO
ಫಾಕೆ ಪೆಣೆಲು	NO
ಲೆಖ ಪೆಣೆಲು	NO
ತಯಾರು ಚೆಪೆತದಿ	Mounika
ಪೆಣೆಲು ಖಡೆದಿಪೆತದಿ	: Mounika
ಪ್ಲಾನ್ ಚೆಪೆತದಿ	Mounika
ಪರಿಕ್ಷೆ ಚೆಪೆತದಿ	AMRUTHA
ಪೆಣೆಲು ಸರಿಮಾಪೆತದಿ	
ಫ್ರೆಂಡಿಂಗು ಚೆಪೆತದಿ	
ಪ್ರಾಕಿಂಗು-ಚೆಪೆತದಿ	
ಪ್ಲಾನ್ ಚೆಯ್ಯುವಿ	
ತಪ್ಪುಲು	NO
ಪರಿಶೀಲಿ	Good